PiJR 
AS! 

RAGA 
LIRA 


mT 
ఇ Ll 


es CGE 
AMMOHAN ROY 
ny FOUNDATION 


ర్వ 


అట్టులోపలివైపున అచ్చు వేసిన శిల్పంలో కనబడేది శుద్దోదన మహారాజుకు 
గౌతమ బుద్దుని తల్లియైన మహారాణి మాయాదేవి కన్న స్వప్నం గురించి జ్యోతిష్కులు 
వ్యాఖ్యచేసూ లా చ్రాశ్వం. వాదికి దిగువ వారి వ్యాఖ్యను వ్రాసుకుంటున్న లేఖకుడు 
కనిపిస్తాడు. భారతదేశంలో లేఖన కళ చిత్ర శిల్పంలో నిబద్రమై లభించే దృష్థాంతాలలో 
ఇదే ప్రాచీనమైనది. 


నాగార్జున కొండ (క్రీశ, 2వ శతాబ్దం. 


(జాతీయ పురావస్తు ప్రదర్శనశాల, న్యూఢిల్రీవారి సౌజన్యంతో) 


ఖభారతయు నాహిత్వ నిర్మాతలు 


అరధ 


ఉరు యుుోా లాం 


౩-భు. ప్రభుప్రసాద్‌ 


ఉఆఎవయనచయఎమాయయ 


౭ అక్ట్‌గృానారా యు ౯ 
యై 


తా 


గొ 


సాహాత్యు అకాడెమి 






Sarvajna - Telugu Translation by G.Lakshminarayana of K 8 Prabhu 
Prasad's Monograph in English. Sahitya Akademi, New Delhi, 2000, 
Rs. 25/- 


© Sahitya Akademi 
First Published 2000 
ISBN - 81- 260 - 0703 - 6 


సాహెత్వ అకాడెమీ 
రవీంద్ర భవన్‌, 35, ఫెరోజ్‌షా రోడ్‌, న్యూఢిల్లి - 110001 


విక్రయ విభాగము : 
“స్వాతి? మందిర్‌ మార్‌, న్యూఢిల్లి- 110001 


జీవన్‌తారా భవనము, 4వ అంతస్తు, 234/44 
డైమండ్‌ హర్పర్‌ రోడ్‌, కలకతా-700053 


172, ముంబయి మరాఠి (గ్రంథ సం(గ్రహాలయ మార్ష్‌ 
దాదర్‌ ముంబయి - 400014 


గుణా బిల్లింగ్‌, 304-305, అణ్ఞాసాలరై, 
తేనాంపేటు, చనె-600018 


సెంట్రల్‌ కాలేజ్‌ క్యాంపస్‌, 
డా.బి.ఆర్‌. అంబేడ్కర్‌ వీధి, బెంగళూరు-560 001 


రూ.25-00 


Laser Typeset at : MAP Systems, Bangalore. 
Printed at : Ananya Publications, Bangalore. 


న hy Den ఆ OY rm ఇ క స్‌; జ సులల సార 
ఖారఆలయు. సాగత్య నిర్మాతల శర్షక క్రింద పై పుస్తకం (వ్రాయడానికి 
ఓ ల se sas 


& 
a గీకది hee ఖో జ ను స్‌ో స we జ కా i పగ Oy ఆల్ళ (al 
అంగికరింబసస్పుడు, ఆదంత. క్నషమైనసన మొదట్ల నాకు అర్దంకా లెదు. - వష 


సేకరణ మొదలు సెట్టాక తద్రమైంది 


మొదటి కష్టం, సర్వజ్ఞుని జీవితానికి సంబంధించి, విశ్వసనీయమైన సమాచారం 
సేకరించడం. అభించే సమాచారం చాలా తక్కువ. అదికూడా చారిత్రక సాక్షాలకంటె 
కథలముది, కల్సనలమీదడ ఆధారపడిందే ఎక్కువ చిత్రమేమిటంటే, సర్వజ్ఞుడెంత 
జ 'యనసమక"లికులు కాని, అనంతరీకులు కాని ఆయనను గురించి 
ఏ(ప్రస్తావనా తమ రచనలలో చేయలేదు. ఆయన త్రిపదులను సేకరించి, సంకలన 


ఉల ha” memep శ weep, i స్య my * fe + గ్‌ జ! గ్‌ 
సరదిననారు కూడా ఆయన జినితాన్ని గురించి ఏను చెప్పలేదు. 


ఓ ల్‌ 
ర 
i 
ట్‌? 
el 
tc 
క్‌ 


అందు, వల్లి ఆయన జీవితంగురించి (వాస్తున్నప్పుదడు, మొదటి పధ్నాలుగు జీవిత 
సద్యాలముద (వాటి నిశ్వసవీయత ్రశ్నార్హామే; అవికూడా ప్రక్షిస్తాలు కావచ్చు), 


ఆంతరంగిక సాక్ష్యాలుగా సనికివచ్చే మరికొన్ని ఇతర పద్యాలమీద ఆధారపడి నా 
అభిప్రాయాలకు రూసకల్పన చేసికొన్నాను. 


ఆయన పద్యాలకు సంబంధించిఉన్న ఒకే ఒక సమస స్య - 'ప్రకిసప్తాలనుండి అసలైన 
వాటిని నేరుడేసి దూడను. 


సర్వజ్ఞుని వచనాలను ఆధునిక గ్రంథరూప పంలో అందించిన మొదటి (ప్రచురణ, 
1868లో జర్మన్‌ మిషనరీ, రెవ. ఫాదర్‌ వర్త్‌ వెలువరించినది. అందులో దాదాపు మూడు 
నందల సద్యాలున్నాయి. ఆ తర్వాత సర్వజ్ఞుని సంప్లూర్ల వచనాలను రెవ. ఉత్తంగి 
చన్నప్పుగారు 1924లో (ప్రకటించారు. ఈ నిషయంలో, రెవ. చన్నప్పుగారు చేసిన సేవలకు 
కన్నడ పాఠకులు శాశ్వతంగా బుణసడిఉన్నారు. మారుమూల చీకటి గదుల్గొ పడిఉన్న 


వానో 


e ప బజారుగుజిం ('ప్రతుష్పనూ ద్‌'రుకుతున్న సర్వజ్ఞాని వచనాలన్నిటిని 
ఒక్క ఈగ సరిత, పరిష్కరించ, సంకలన సరిచారు. మంచి స్ఫూర్తినిచ్చే సుదిర్దమైన 


గా 


MOS (వ రు. ఆ ('ప్రచురణవల్ల (సజర్ల i సర్వజ్ఞుని వచనాలపట్లు అభిరుచి మళ్ల 


సంసాంద సాగింది తర గోకురళాడో 1998 (ఆపదులుకాడగా చరసనదితక దంతీయ 
» వాతల. Whe 

ప్రమవణం. 2101 (దులు. చ టుచెసకొన్నాయి. మైసూరు విశ్వవిద్యాలయం 


వరించిన తాటియాకు (ప్రతి అధారంగా “పరమార్హ' (ప్రచురణ వెలువడేదాక ఉత్తంగి 
[పచురణో ప్రామాణికమైన (ప్రచురణగా ఆదరణ పొందింది. మైసూరు విశ్వవిద్యాలయ 
ఏమురణడకు (స్రముఖ. పల wit) ఆనేక సంశోధన కొతుంను 
ంచారు డా॥ బసవరాజుగారు = సద్యానికీ 
సారాంతరాలను ఇవ్వడమేగాక, వాటిని గనం తనకున్న ఉధారాంత్‌. (పామూణిక 
రూపాన్ని పరిష్ము_రిం2 పు ఏరు ఉత్తంగి (ప్రచురణలో దొర్లిన పారబాట్లను 
ఎమాసారు. సర్వజ్ఞాని ప్రామాణిక రచనలుగా ఎన్నదగ్గ 948 + 54 (త్రిపదులు ఇందులో 
పకటితమయ్యాయి. 


ఇతర (ప్రచురణర్లో కనిపించని ఆశ్చర్యకరమైన, ఆసక్తికరమైన ఒక విశేషం 
ఇందులో ఉంది. (ప్రతి (త్రిపది చివరి చరణంలోనూ చివర “అంకితనామం'గా ' సర్వజ్ఞ 
శబ్దం సామాన్యంగా ముగిలిన వ్రాతబ్రతులన్నిటిలోనూ కనిపిస్తుండగా, ఇందులో 
“పరమార్ట అనే రూపం కనబడుతుంది. ఈ అంకితనామమున్న వ్రాతప్రతి ఇదొక్కటే. 
దీనివల్ల సర్వజ్ఞుడు వాడిన అసలు అంకిత నామమేమిటన్న వివాదం ఉత్పన్నమైంది. 
“పరమార్ధ రూపమే అసలైన ప్రామాణిక రూపమని పేర్కొన్నప్పటికీ, వాటికి 
సర్వజ్ఞుడేకర్త అనే వషయింలా డా॥ బసపరాజుగారు ఎభేదించలేదు. 


సరైన అంకితనామం “సర్వజ్ఞ నా? “పరమార్ధ నా ? అనే నిషయం ఎలాగున్నా, 
ఈ |త్రిపదుల కర్త సర్వజ్ఞుడే అన్నదాంట్లో అభిప్రాయభీదం లేదు. 


డా॥ బసవరాజుగారు. పరిష్కరించిన పద్యరూసాలనే నేను ఎక్కువగా 
వాడుకొన్నాను. అయితే అంకితనావముంగా -మకుటంగా- అందరూ ఆమోదించిన 
'సర్వజ్ఞ' రూపాన్నే స్వీకరించాను. 


నాకు ఎదురైన మరో కష్టం, వీటిని ఆంగంలోకి అనువదించడం. ముప్పయిల 
తొలిపాదంలో రెవ. చన్నప్పుగారు చేసిన ఆంగ్బానువాదాలు కాని, ఆ తరువాత డా॥ వి.కె. 
గోకాక్‌గారు చేసిన అనువాదాలు కానీ లభించలేదు. వ్యాసాలలోనో, పుస్తకాలుగానో వెలువడ్డ 


ఒకటి రెండు ఇతర ఆనువాదాలు నాకు సంత్ఫ్సస్తిని కరిగించలేదు. అందుచేత నా 
అభిప్రాయాలకు తార్మాణాలుగా సర్వజ్ఞ (త్రిపదులను మూపవలసివచ్చినస్తుడు, నేనే 
స్వేచ్చగా ఆంగ్రంలోకి అనువదించుకొన్నాను. వాటిల్లో ఏవైనా తోపాలుంటే బాధ్యత 
పూర్తిగా నాది. 

ఈ రచనా సందర్భంగా వినిధ అంశాలపై చర్చిస్తున్నప్తుడు డా! వికె, 
గోకాక్‌గారు, డా॥ ఎల్‌ బసవరాజుగారు, డా॥ ఎం. అక్బర్‌ అలీ గారు నాకు సర్వజ్ఞుడు బాగా 
అర్హమయ్యేలా చేశారు ఆప్యాయతతో మనసువిప్పి, సిలువైన సలహాలనిచ్చారు. వారికి 
ఎంతో బుణపడి వున్నాను. వారిచ్చిన సలహాలను ఈ రచనలో నినియో గించుకొన్నాను. 
GIS యర చ ర. 
అక్బర్‌ అలీ, (శీ చెన్నవీరకణవిగార్డు ఎంతో ఓసికతో ప్రారంభంలోని కొన్ని ప్రకరణాలను 
వని, అదే శైలిలో కొనసాగించమని ప్రోత్సహించారు. వారికి కృతజ్ఞతలు నాఆప్త మిత్రులైన 
శివరుద్రస్పుగారి సూచనమేరకు, ఈ= రచనను క్రాత పద్రతిలో ప్రారంభించాను. వారికి నా 
ప్రత్యేక కృతజ్ఞతలు. అలాగే సర్వజ్ఞుని సామాజిక దృక్పథం! మీద డా॥ అక్టుర్‌ అలీగారి 
డాక్టరేట్‌ సిద్దాంత (గ్రంధం సర్వజ్ఞ వచనాలను అరధ్దంచేసికోవడంలో నాకు ఎంతో 
స్ఫూర్తినిచ్చింది. ఆయనకు నా ప్రత్యేక కృతజ్ఞతలు. 

నా రచనకు తుది మెరుగులు దిద్దడంలో సాయసడ్డ్ల (శీమతి 
(ప్రభావతీకృష్ణమూర్తిగారికి, అందంగా టైపుచేసిన (శీరఘునాథకు నాకృతజ్ఞతలు. టైపు 
ప్రతిని దిద్దడమేగాక, ఈ రచనను మరింత మెరుగుపరచడంలో నాసోదరుడు సదానంద 
చూపిన అభిమానాన్ని నేను మరచిపోలేను. 


మహాకవియోగి సర్వజ్ఞుని గురించి విపులంగా చదువుతూ నేను పొందిన 
ఆనందం, అనుభవం అనన్యమైనసి. ఆయనకు సాన్టంగ [ప్రమాణాలర్చిస్తున్నాను. ఆయన 
నిజమైన విశ్వపౌరుడు. కవిత్వం కంటె జీవితం గొస్పదనుకొనే అలాంటి కవిపుంగవులు, 
అన్ని దేశాలకు అన్ని కాలాలకు సంబంధించినవారే. సార్వజనీనమైన మానవమౌల్యాలను, 
మానవ మహత్తును చాటుతూ, సహ స్రాణులపట్ల కారుణ్యంతో, సేవాదృక్పుథంతో 
ఆత్మవివేకం సాధించడమే జీవితలక్ష్యమని మానవ జాతికి (ప్రబోధించే అలాటి 
మహనీయుని సందేశం ప్రపంచానికంతా చాటి వినిపించతగింది. సుసంపన్నమైన ఆయన 
అనుభవపూర్వక జ్ఞానం మానవ జాతికి మార్గదర్శకం కావాలి. 

ఆహ్టోదకరమైననే ఆయన మనసులో ఎప్పుడూ శివునిపై ఆలోచనలు. (ప్రకృతి ఆనందాలు 
అల్టుకొని ఉంటాయి. ఆరోజు అడవుల సుగంధం, పచ్చటి సంటపొలాల పరిమళం 
దట్టంగా వ్యాసించి ఉన్నాయి. ఎడతెగని కాలిబాట ఇంకా కొనసాగుతూనే ఉంది... 
ఎంతోదూరం నుండి నడచి వస్తున్నాడు. అయినా అలసిపోలేదు. సమంగా 
అడుగులువేస్తూ, మహారాజ ఠీవితో నడచి వస్తున్నాడు. అతనికి నడకంటే ఎంతోఇష్టం. 
ఎలాటి దారైనా సరే, అందంగా మలుపులు తిరిగి, (ప్రతి మలుపులోనూ అద్భుతమైన 
అందాలను పొదువుకొన్నదైనా సరే. ఎగుడు దిగుళ్తతో ఎంతో శ్రమకు గురిచేస్తూ 
జీడుభూముల్లో సాగిపోయేదైనా సరే.... విశాలమైన ఆరుబయళ్లంటే ఆయనకు 
ప్రాణం. అయితే ఆయనకు ఒంటరితనం ఇాంకాచు. జనసందోసోరు ఆయనకు చాలా 
(సియమైనని. సామాన్వంగా ఆఉయనదేసే సుదిష్ణి ప్రయాణాలు ఎక్కడో ఓచోట, 
ఓగ్రామంలోని గుడివడ్డో, మఠంవడ్డో ఆగిపోతుంచాయి. అక్కడ ఒకటిరెండు రోజులు 
ఆగుతాడు. కక్‌ లలి హరం: ర్‌ జులైనా కావచ్చు. ఇదమిద్రంగా ఇంతకాలమని చెప్పలేం. 


ఆయన ఊళ్లోకి అడుగు పెట్టగానే, ఇరుకైన ఆ వంకరటింకర సందుల్లో జనం 
కమ్ముకుపోయి దండాలు సెడుతుంటారు. నన్నో ఏళ్లపిమ్మట ఆయన్ను చూస్తున్నారు. 
అయినా ఆయన ఎప్పుట్లాగే ఉన్నారు. అదే ముండిత శిరస్సు, అదే వర్చస్సు నిండిన 
ముఖం, కళ్ళూ, ఓదిన్న ధోవతి, భుజం మీద వేలాడే కంబళి, అవే ఆయన ఉడుపులు. 
ఓ చేతిలో భివాపాత్ర, మరోచేతిలో గట్టి కర్ర. మందకు దూరమైన గజరాజు ఎంత 
స్వేచ్చగా ఉంటాడో, ఆయనా అంత స్వేచ్చగా ఉన్నాడు. 

ఆయనతో గడపాలంటే పిల్లలకు ఎంతో సంబరం. అందమైన కథలు, దూర 
దూర దేశాల వింతలు ఎన్నో చెబుతాడు. కొండలు, లోయలు, నదులు, అరణ్యాల 

పాటల్ని ననిపిస్తాడు. చిన్నా సెద్దా అందరికీ ఆయన సాంగత్యమంటే అంతులేని ఇష్టం. 
ఆయన మాటలు వాళ్లను మంద్రబద్దులను చేస్తాయి. అందులో కావలసినంత హాస్యమూ, 
చవుత్మారమూ కు(ర్రాళ్రను ఆకర్షిస్తుంది. అనంతమ్రైన జ్ఞానం పద్దలను అలరిస్తుంది. 
ఆయన మాటలంటే వాళ్లకు వల్వమారిన అభిమానం. ఆయన పట్నవాసం సండితుడు 
కాడు. ఆయన మాటల్లో వాళ్లకు తమ హృదయమే పలుకుతున్నట్లనిపిస్తుంది. ఆచిన్న 
చిన్న మాటలు, చక్కటి విరుపుతో ఉండే ఆతియ్యని నుడులు వాళ్ల మనస్సుకు హత్తుకు 
పోతాయి. ఎప్పటికీ జ్ఞాసకముండి పోతాయి. ఆయన తమ ఊరు వదలి వెళ్లి 
ఎంతకాలమైనా, ఆ పదాలను మాత్రం తను తమ ఆనందం కొద్దీ, అవగాహన కొద్దీ నిత్యం 
వత్తావేసికొంటూనే ఉంటారు. నుఠంలోని వటువులు తాళపత్రాలపై [వ్రాసికొని 
భద్రసరచుకొంటారు. 


ఆయన జీవన విధానం సామాన్యసాఠక జనాన్ని మరింత ఆకట్టుకొంటుంది. 
ఆయన నిజంగా, సాదాసీదా మనిషి ఏ ఆర్భాటాలు, తెచ్చిపెట్టుకోవడాలు లేవు. ఖాళీగా 
ఉండడు. ఎప్పుడూ ఎవరో ఒకరికి ఏదో ఒకపని చేసిపెడుతుంటాడు. రైతులకో, 
కుమ్మరులకో, కన్మురులకో, సాలెలకో ఎవరికో ఒకరికి వాళ్లపనుల్లో 
సాయసడుతుంటాడు. పనులకు పోకుండా ఇంటివద్ద ఉండిపోయిన ఏరోగిష్టి మనిషికో 
సేవచేస్తూ, కాదంటే వృద్దాప్యంతో బాధపడే ఏ ముసలమ్మ మూపు మీది బరువునో 
దారమ్మట మోస్తూ అగుపడతాడు. ఎక్కడికీవెళ్లి ఆయన భిక్ష అడుక్కోనక్కరలేదు. 
ఎవరో ఒకరు ఆయనున్న చోటుకే భోజనం తెస్తారు. లేదంటే ఏఇంటాయనో తన ఇంటికి 
ఆహ్వానిస్తాడు. అది పెద్ద విందు కాని, అంబలికాని ఒకే (ప్రేమతో స్వీకరించి వాళ్లకు 
ఆనందం కలిగిస్తాడు. 


పగలంతా కష్టపడి జనం సాద్దుగూకుతున్నప్పుడు గుడివద్డో, మఠంవద్దో, ఆయన 
చుట్యూమూగుతారు. పిల్లలూ, పెద్దలూ, పండితులు, పామరులు, అందరూ ఆయన 
నుండి వివిధ విషయాలను తెలుసుకోవాలన్న ఆసక్తితో అక్కడ చేరతారు. అందుకోసమే 
తమ పనులు తొందరగా పూర్తిచేసుకొని, త్వరత్వరగా అన్నం తిని అక్కడికి వచ్చేస్తారు. 


పెద్దవాడైన మఠాధిపతికి దాపుగా ఆయన కూర్చొని ఉన్నాడు, మఠాధిపతి అయిన 
స్వామివారు, తన జీవనం నిమిత్తం -లేదంటే- తన అతిథులకు ఆతిధ్యం ఇవ్వడం కోసం, 
తగినంత సంపొదించుకోవడానికై, పగలంతా నూలు వడుకుతూనో, తోటపని చేస్తూనో 
గడిపిఉంటారు. స్వామివారు మిత భాష ఆయన నిజమైన సన్యాసి. ఆయన తర్వాతి చిన్న 
స్వామి శిష్యులకు బోధిస్తుంటాడు. 

ఇద్దరూ కంబళి సరచిన నెదికపై కూర్చున్నారు. 

వారి మధ్య అలాటి స్వామివారు ఉండటం ఎంత అద్నష్ట్రమో అక్కడ కూర్చున్న 
వారందరికి ఆయన చెబుతాడు ఆనిషయం వారికి తెడియదని కాదు. అయితే 
చిరపరిచయం వల్ల దాన్ని మరచిసోయి ఉండవచ్చు. ఏ మాత్రపు సౌగడ్తనైనా అయ్యవారు 
అంగీకరించరని ఆయనకి తెలుసు. అందుకే ఓ లోక సామాన్య సత్యం చోబుతున్నట్లు 
ఆయన ఇలా చెబుతాడు : 

“మండె బోళినుకొండు తుండుగంబళివొ ళు 

వాండన గళిద మదుజ దంతివార 


కండు నంబున్రుదు నర్గగ్వా. ?' 


""ముండిత శిరసుతోడ, తుండుకంబళిదాల్ఫి 
మంద విడిచి జను మదగజమ- 
ట్టుండ నమ్మదగు సర్వజ్ఞ.” 


ఆ మాటలంటూ వెదికపైని స్వామివారిని ఓరగంట చూస్తాడు. అర్హమైన వారు 
మెచ్చికోలుగా తలాడిస్తారు. అంతలో ఓ అమాయక వ్యక్తి తనకిటీవల ఎదురైన ఓ చేదు 
అనుభవాన్ని వివరిస్తాడు. ఎనరో ముండిత శిరస్కుడైన ఒక కొత్త సన్యాసి ఎదురైతే, 
ఆదరంగా తన ఇంటికి ఆహ్వానించి, వారంరోజులపాటు ఆతిథ్యమిస్తే, కడకు మోసగించి 
పోయాడట. 


వెంటనే ఆ జ్ఞాని నోట వెలువడుతుంది : 


“మండెబోభదవర కండు నంబలి బొడ 
ఖండితమవ్లు వరతత్త్సవిషయవను 
కండునంబువుదు నర్హ్వజ"' 


"”ముండిత శిరసులగాంచి నమ్మగావలదు 
ఖండితమ్ముగ పరతత్వ విషయజ్ఞా 
నిండు గని నమ్మరే సర్వజ్ఞ'' 


అల్‌ తలో న హా అ (ల్‌ పాప అక శ త. న చడ ar న! తజ ర్వ లా 
ఆప్తుడు కత క SY ర తా న్యం అ. అన ల ల 
యూ చా. _ శీ కై జ 

చటుక్కున ఆయన చెబుతూంటే కళ్ళల్లో ఒక కాంతి కదలాడుతుంటుంది 
““దంతపంక్షియ నడునె .ఎంతెర్ఫుదదు జిహౌ 
అంతు ద్యుక్రనర బళసేనళి నజ్తనరు 


నింత్తిర్ధ నోడ సర్వా" 


"గంత ఎంపిక నడుమ ఎట్టుండె ఈ జిహ్వ 


ఈం 
పెద్దాయన లేచి అంటాడు, ఆయనే గనుక రాజసభల్లో చేరిఉంటే మహారాజులు 
మాటమాటకు ముత్యాలు, రత్నాలు కున్మురించి ఉండేవారని, సామాజ్యమంతటికి 
ఆయనే మహాసంపన్నుడైన కవియై ఉండేవాడని | 


ఆలా ఆసక్తిదాయకంగా సాగిసోతుంటుంది నాది సంభాషణా. ఆఖరున | 


అందుకు బదులుగా ఆయన కేవలం చిర్నవ్వు నవ్వుతూ అంటాడు : 


““కరది కప్పురనుంటు, వహీరిదొందు నాడుంటు 
హరనెంబ దైవవెనమగుంటు తిరివరిమ్‌ 
సిరివంతరాలొ నర్గ్యక్ఞా'' 


''కరమందు భికాపాత్ర, కళ్ళెదుట విస్తార జగత, 
హరుడన్న దైవంబు మనకుండగా, మాన్యులొ 
సిరివంతులెనరింక సర్వజ్ఞ. '' 


“సిరి అంటే మోజొందుకు ?'' అని అంటూనే ఆయనంటాడు “నేస్తమా ! 
నేను నువ్వనుకొనేటంత గొప్పవాణ్ఞికాను'' 


““హేళలరియను నాను, హేళనలు హౌభిదను 
భాళలోచనన శెరణర ఆలాగి 
హేళిదెను నోడ నర్గ్వజ'' 


15 
గ a pe ద అం అడ కం క్‌ KM 6 
సలుకుటైరుగను నెను, సపలుకువుంటు సలికతి 
పఠలికితిని మాడు సర్వజ్ఞ” 


ఎంత నమ్రత ! ఆయన పరిపూర్ణ సొండిత్యానికి తగ్గ వినయం. 


అలా ఎన్నో సాయంకాలాలు గిడుస్తాయి. ఆయనను వాళ్ళు ఎన్నో విషయాలను 


౮ వారి, ; 
అడుగుతారు, ఒ5 గానార్‌ బాగా వ్యక్తిగతమైనవకూడు ' ఆయన సేరు, తల్లీదం(దులు, 
జన్మప్టలం వారాలు అందుకు దాటనేసూసో, లేదందే సౌడుసు కథల్లాగానో సమాధానం 


వెబుతారాయన. ఆయన సేతేసుటి * ఎవరికీ స్పష్టంగా తెలియదు. చాలానుందికి 
చాలారకాలుగా చెప్తాడు. ఆయన అసలు పేరును చెప్పుమని కుర్రాళ్ళు వత్తిడి చేస్తారు. వాళ్ళ 
తెలివితక్కువ కుతూహలాన్ని చూసి సెద్దవాళ్లు, బుద్రిమంతులు మందలిస్తారు. ఆయన 
ఒక సంచార యోగి, శివయోగి. ఆయనకు దేశకాలాల పరిమితుళ్లేవు. ఆయనకు 
వర్తమానమేకాదు, భూత భసిష్యుత్తులు కూడా తెలుసు. ఈ లోకంలో ఆయనకు 
తెలియంది ఏమిలేదు. అలాటివాడు ఒక పేరుకు, ఊరుకు కట్టుబడి ఉంటాడా ? 
అనుభవం పండిన జ్ఞానం అందించే ఆ దివ్య సూక్తులను, సూక్తినిధులను, ఆ అనుభవ 
సాగరంలోనుండి నెలువడ్డ రత్నాలను తమ హృదయాల్లో దాచుకుంటే చాలదూ ? .... 
అలాగంటూ, జీవిత అనుభవాలకు సంబంధించిన నివిధ నిషయాల మీద అనేక (ప్రశ్నలు 
వేస్తూ ఆయన అనుభవజ్ఞాన నిధినుండి కావలసినంత అందుకోవడానికి ప్రయత్నిస్తారు 
అక్కడి వృద్దులు. ఎన్ని ప్రశ్నీలడిగినా ఆయనకు అలుపులేదు, ఎంతో సంతోషంగా 
సమాధానాలిస్తుంటాడు. 

తనకు సేరులేదని ఆయన చెప్పినా, (ప్రజలు మాత్రం ఆయన గురించి తమ 
మనస్సుల్లో రూపొందించుకొన్న భావానికి అనుగుణంగా, ఆయనను ఒక పేరుతో 
వ్యవహరిస్తున్నారు. ఆ సేరెలా వచ్చిందో ఎవరికీ తెలీదు. ఆయన అపారమైన జ్ఞానాన్ని 
చూసి, అన్నీ తెలిసినవాడనే అర్దం వచ్చేలాగ, ఎవరో ఒకరు (ప్రగాఢమైన అభిమానంతో 
ఆయన్ని 'సర్వజ్ఞ' అని పిలిచి ఉండవచ్చు. కాదంటే ఏ పల్లెటూరి పండితుడో 
అసూయతో కళ్ళపచ్చబడి, ఆ మాటతో వెక్కిరించి ఉండవచ్చు. అయితే అది 
అవహేళనగాకాక, అభినందనగా కుదురుకొంది. తనకిచ్చిన ఆ పేరుమీద ఆయన 
చమత్కరిస్తాడు. అందరి దృష్టిని సర్వజ్ఞుడైన పరమేశ్వరునివైపు మరల్చ్బుతాడు. 

““ఒబ్బున్నదె జగకె ఇబ్బ్రురుంటె మత్తె ? 

ఒబ్బ్ర) నర్గ్వకా కర్ణను జుగక్షాా 

ఒబ్బ్రనేదైవ నర్గ్వక్ఞా'' 

'“ఒక్కడెకాక జగతికి ఇద్రరుండకద్దా ? 

ఒక్క సర్వజ్ఞుడే కర్త మహికెళల్ల 

ఒక్కడే దైవమ్ము సర్వజ్ఞ 

ఏమైనా ఆసేరు తన పదాలకు మకుటంగా సెట్టుకోవచ్చని మెరపులాంటి 
చన వచి౨ది. ఇపుడు ఆ పదాలకు ఓ స్నష్టమైన నిద్దిస్త్రమైన రూపు వచ్చింది. 
జానపఓ ఫందస్సులో త్రిపదుల్లా సాగుతున్నాయి. (ప్రతి త్రిపది చివరా, 
పరమేశ్వరాంకితంగా ఆ పేరును చేర్చడం ఆయనకెంతో ఆనందకరంగా ఉంది. తనకు 
నదని ఆయన చెప్పెది ఆ పరమేశ్వర కారుణ్యాన్నే. 


GJ 
(౮ 
౭-2 


+ 


ఇప్పుడు ప్రతివారికీ ఆపేరుమీదే ఆయన “సర్వజ్ఞ నిగానే పరిచయం. ఆయన 
కూడా దాన్నొక వ్యవహారనామంగానే అంగీకరించాడు తప్పు బిరుదుగా కాదు. ప్రాపంచిక 
వ్యవహారాల్గొ ఏదో ఓ పేరంటూ ఉండాలిగా !..... (ప్రజలు పెట్టిన పేరు ! అందులో 
ఎవరది 

అయితే ఎవరో ఒకరు దాని జొచిత్యాన్ని (ప్రశంసిస్తారు. “స్వామీ నిజంగా మీరు 
సర్వజ్ఞులే, సర్వవిద్యంకు హిమాలయమంతటివారు.?! 


“అవును” తన జ్ఞానంపట్ల సరైన అభిమానం కలిగినవాడిలా అంటాడాయన. 
“అయితే ఈ జ్ఞానం ఎలా సంపాదించానో తెలుసా ?...”*? 


““సర్ష్మజ్ఞనంబువను గర్హ్వూదిందాదవనె 
సర్వరొళ గొందొందు నుడిగళలితు విద్ధాదా 
పర్గ(త ఆద నసర్జ్మఖ్ఞా”' 


'' సర్వజ్ఞుడనువాడు గర్వంబుచేనగునె ? 

సర్వులకడ నొక్కక్క నుడినేర్చి విద్యల 

పర్వతమెయగును సర్వజ్ఞ. 

ఆయన వినయం అలాంటిది. ఏ భేషజానికి లోనుగాక సహజంగా 
ఉండేటటువంటిది. ఆయన ఆత్మ విశ్వాసం కూడా అంత మహోన్నతమైనదే. 


ఆయన పద్యాలు చెవుల్లో (ప్రతిధ్వనిస్తోంటే ప్రజలు ఇళ్ళకు వెళ్తారు. మరుదినం 

సనీ పాటా చేసుకుంటూనే వాటిని మననం చేసుకుంటారు. అలుపు తీర్చుకుందారు. 
మళ్ళీ సంధ్యవేళ ఆయన సాన్నిధ్యంకోసం ఆత్రుతగా ఎదురు చూస్తుంటారు 


కొన్నాళ్ళ తర్వాత ఉన్నట్టుండి ఆయన ఆవూరు వదలి వెళ్తాడు. ధూళి 
రేగుతున్న దారుల్లో మరో ఊరివైపు ఆయన నడక మళ్ళీ సాగిపోతుంది. ఆ నడక 
అనంతం. ఉత్తర, దకిణాల్లో, తూర్పు పడమరల్లో, సర్వత్రా !.... 


పదహారో శతాబ్దంలోని ఓ మహనీయ యోగి పుంగవుడూ, నైెరిక (ప్రవక్తా, 
మహాకవీ, ఆ “సర్వజ్ఞుడు ! సంస్కృతంలో భర్తహరిలాగ, తెలుగులో వేమనలాగా, 
తమిళంలో తిరువళ్టువరు లాగా, కన్నడంలో ఆయన స్హానం అద్వితీయం 
నాలుగువందలేళ్ళు పైబడ్డా ఆయన ప్రాచుర్యం ఏ మాత్రం తగ్గలేదు. ఆయన ఎంత 
(ప్రతిభావంతుడైనా, పేరు ప్రతిష్టలకోసం (వ్రాయలేదు రాజాశ్రయాలకోసం 
(ప్రాకులాడలేదు. ఆయనకు కవిత్వం సహజమైన అభివ్యక్తి మార్గం తన చుట్టూఉన్న 
(పజలను ఉద్బోధించడం కోసం, వారిని సరైన మార్గంలో నడిపించడం కోసం, వారికి 
జీవితం పట్ల సరైన అవగాహన కలిగించడం కోసం ఆయన తన్ను తాను కవిత్వంలో 
అభివ్యక్తీకరించుకొన్నాడు. 


విశ్వేశ్వర (ప్రసాదం 


సర్వజ్ఞుని గురించి తెలిసింది చాలా తక్కువ. ఆయన పుట్టుక గురించి, 
తల్రిదం(డ్రులగురించి ఏమీ తెలియదు. ఆయన జీవితంలో ఏ సంఘటన గురించి 
అయినా, ఆయన కవితల్లో కాని, సమకాలీనులైన ఇతర కవితల్లో కాని, లేదా తర్వాతి వారి 
రచనల్లో కాని ఏ (ప్రస్తావనా అగుపించదు. ఏ విశ్వసనీయమైన సాధికారిక సమాచారమూ 
లేకుండా ఆయన జీవితాన్ని గురించి చెప్పడం చాలా కష్టం అవుతుంది. 


అయితే 17వ శతాబ్రినుంచే (ప్రజల్లో ఆయన జీవితం గురించి ఒక కథ వాడుకలో 
ఉంది. బహుశ అది జన్మ స్మృతులనే పేరిట కేవలం కొన్ని వ్రాతప్రతుల్లో మాత్రమే 
లభించే పధ్నాలుగు పద్యాల మీద ఆధారపడ్డది కావచ్చు. వీటిల్లో తన జన్మ గురించి, 
తల్లిదండ్రుల గురించి, చిన్నప్పుడే ఇల్ట్లు వదలి బయటకు రావడానికి గల కారణాల 
గురించి ఆయన సూచించాడని భావంచడం కద్దు. 


ఈ కథ మేరకు సర్వజ్ఞుడు ధార్వాడ జిల్లాలోని అంబలూరు ( అబ్బలూరు) లో 
పుట్టాడు. తండ్రి “బసవరసి అనే ఆరాధ్య బ్రాహ్మణుడు, తల్లి “మాలి” అనే కుమ్మరి 
పడుచు. 


ఇలా జరిగిందట : 


ధార్వాడ జిల్లాలో హీరెకెరూరు దగ్గర్గో మసూర్‌ అనే గ్రామంలో ఒక మంచి 
కుటుంబానికి చెందినవాడు బసవరస. ఆయన భార్య అక్కమల్లమ్మ. ఇదరూ 
సంతోషంగా కాపురం చేస్తున్నారు. ఆమె కడుపు పండలేదనే కొరత మాత్రం ఒకటి 
పీడిస్తోంది. ఈ వేదన రానురాను హృదయ శల్యంగా మారసాగింది. ఇద్దరూ స్వతహాగా 
ఎంతో భక్తి (ప్రవ్‌త్తులూ, సదాచారం కలిగిన వారు. కాశీకి వెళ్లి, విశ్వేశ్వరుని ఒక సుపు(త్రుని 
కోసం సేవించి రమ్మని అక్కమ్మ పెనిమిటిని ప్రార్ధించసాగింది. ఫలితంగా బసరవస కాశీకి 

తీర్ధయాత్ర నెళ్ళాడు. కాశీ విశ్వనాథుడు ఆయన (ప్రారనలను ఆలకించాడు. ఇంటికి వెళ్లి 
భార్యకు ఇవ్వడానికి కొంత (ప్రసాదం ఆయన చేతికి లభించింది. తిరుగు ప్రయాణం 
(ప్రారంభించాడు. ప్రయాణం దాదాపుగా ముగియ వచ్చింది. అంబలూరు దగ్గరకు 
వచ్చేసరికి చీకటి పడింది. అక్కణ్టుండి మసూరు మరో అరు మైళ్లు మాత్రమే. అయితే 
ఆకాశమంతా దట్టుంగా మబ్బులు కమ్ముకొని, వర్గం ప్రారంభమయ్యేలాగుంటే ఆయన 
అక్కడ ఆగక తప్పిందికాదు. దాపులో కనిపించిన ఇంటికి వెళ్లి ఆశ్రయమడిగాడు. అది ఓ 
కుమ్మరివారి ఇల్బు. వంటకోసం కుండలు కొనుక్కొన్నాడు. ఆ ఇంటాయనపేీరు 
'మాలి', ఎక్కడికో దూరప్రయాణం వెళ్తాడు. ఇంటావిడపేరు “మాలి'. అతిథి 
మర్యాదలన్నీ ఆమే చేయవలసివచ్చింది. ఎంతో మర్యాదతో, మన్ననతో ఆ (బాహ్మాడికి 
ఆతిథ్యమిచ్చింది. ఆమె మాట, మన్నన, మనోహర స్వభావం, నాణ్యమైన నడత 
ఆయన్ను ఎంతో ఆకట్టుకొన్నాయి. 


ఉరుములు, మెరుపులతో కుండపోతగా వాన మొదలైంది. ఇల్లంతా 
కురవసాగింది. ఉన్నంతలో అతిథికి ఎలాటి ఇబ్బంది కలగకుండా, మాటిమాటికీ ఆయన 
సౌకర్యాన్ని చూడసాగింది మాలి. సహజంగా ఏర్పడ్డ ఆ మనోహర సన్నివేశం ఇద్రర్లో 
(ప్రేమను అంకురింప చేసింది. ఫలితంగా ఒక రాత్రికి ఉద్దేశించిన మజిలీ, వారం 
రోజులపాటు కొనసాగింది. ఆతర్వాత బసవరస తన ఊరెళ్లాడు. 


కాలక్రమేణ, కాశీ విశ్వనాథుని కృప, ఆశీస్సులు ఫలించాయి. చోటు మాత్రమే 
మారింది. మాలి సుపు[త్రుని ప్రసవించింది. జరిగిన సందర్భం గురించి ఏమీ తెలియని 
మాల, కొడుకు పుట్టినందుకు ఎంతో సంతోషించాడు. తన కొడుకే అనుకొని, 
ప్రాణప్రదంగా చూసుకొన్నాడు. 


ఆ పసిబిడ్డడు ఎంతో చురుకైన కుర్రానిగా ఎదిగాడు. మంచి వర్చస్సు. పసితనానికే 
అద్భుతమనిపించే మేధాశక్తి. తాను కాశీ విశ్వనాథ (ప్రసాద సంజాతుడని తల్లివల్ల 
తెలిసింది. మసూరులోని బసవరస అనే బ్రాహ్మణుడు కాశీకి వెళ్లి తిరిగి వస్తూ, తల్లికి 
విశ్వనాథ (ప్రసాదం ఇచ్చాడని, ఫలితంగా తాను కడుపున పడ్డాడని కర్ణాకర్ణిగా వినడం 
జరిగింది. అప్పుడప్పుడు బసవరస తన ఇంటికి వచ్చిపోతుండటాన్ని కూడా ఆపిల్లవాడు 
చూసిఉండవచ్చు. అతనికి తనతల్లితో అక్రమ సంబంధం ఉందని ఎవరైనా ఏదైనా 
ఆడిసోసికోవడం కూడా వినిఉండవచ్చు. చాలా తెలివైనవాడూ, సున్నితమైన 
మనసున్నవాడు కావడం వల్ల, నలుగురూ తన్ను వెక్కిరించి ఎగతాళి చేసినప్పుడు చాలా 
బాధపడి ఉండవచ్చు. తీవ్రమైన అవమాన వ్యథకులోనై ఉండవచ్చు. పిల్లవాడు ఎంత 
చురుకైనవాడో, అంత ధైర్యవంతుడు. దాపరికం లేనివాడు. ముక్కుసూటిగా 

మాట్లాడేవాడు. అయితే తల్లిఅంటే అపరిమితమైన (ప్రేమ. కులం, అంతస్తుకు అతీతమైన 
గొప్పదనం, సంస్కారం ఆమెలో ఉన్నాయని తెలుసు. ఆమెలోని ఎన్నో మంచి 
గుణాలంటే అతనికెంతో అభిమానం. వాటిని జన్మతః తాను పొందినందుకు ఎంతో 
గర్విస్తాడు కూడా |! 


ఒకరోజు భోజనాలయ్యాక మాలి, మాల విరామంగా కూర్చొని, ఎంతో 
ఆనందంతో కబురు చెప్పుకొంటూ ఉన్నారు. ముద్దుల కుమారుని ఇద్దరూ 
మురిపిస్తున్నారు. అచ్చం తనే, తన కొడుకే అన్నాడు మాల. లేదు, తన కొడుకే అంధి 
మాలి “ఎవరి కొడుకో నువ్వేచెప్పు !' అంటూ సరదాగా కొడుకు నడిగాడు తండ్రి. 
నిశ్శబ్దంగా ఉన్న ఆకాశంలో నుంచి పిడుగు పడ్డట్టు వచ్చింది సమాధానం : 


““తందె వోరువున్వ్య, తాయి మాలియు అర్హ 
చంద్ర శేఖరన వరదింద వుట్రిద 
కంద తానంద నర్హ్యజ్ఞై?" 


'" తండ్రి బ్రాహ్మడుగాడు, తల్లి మాలియుగాదు 
చంద్రశేఖరుని వరమందు బుట్టిన 
స్కంధతానంటి సర్వజ్ఞ.” 


తం(డ్రి అభిమానం దెబ్బతింది. తల్లి అంతరంగం కలవర పడింది. కు(ర్రవాని 
నిషపటత ఆమెను బెదరగొట్టింది. ఏదో ఓరోజు అతనే తన తప్పును బహిరంగ 
పరుస్తాడేమోనన్న అవ్యక్తభయం ఆమె హృదయంలోకి ప్రవేశించింది. అంచేత అతని 
అధిక (ప్రసంగం వల్ల ఎంతోకోపం వచ్చినట్టు ఊగిపోతూ, చాలా పెద్దగొడవ చేసింది. 
కొవ్వి మదమెక్కాడని చెప్పి, ఇద్దరూ అతన్ని ఇంట్లోంచి గెంటి వేశారు. 


ఇక్కడ ఆగిపోతాయి, ఆ పధ్నాలుగు పద్యాల్గోని ఆత్మ కథా సూచనలు. 
పదిహేనవ పద్యం ఆధ్యాత్మిక అన్వేషణలోకి దూకుతుంది. అందులో కవి ఎంతో 
వేదనతో పలుకుతాడు. ఈ రంగురంగుల సాలెగూటిలో తనను ఇరికించి, (ప్రాపంచికమైన 
(త్రివిధ రుచులతో (బహుశ యవ్వన, సంపద, మేధాబలాలకు చెందినవి) సమ్మోహన 
పరచి, తనలో శివుడు ఆవిష్కృతం కావడం లేదనే ఆవేదనను వ్యక్తబరుస్తాడు. 


ఇంటీ నుండి వెళ్లగొట్టుబడ్డాక ఎక్కడకు వెళ్లాడు ? ఎక్కడెక్కడ తిరిగాడు ? ఏఏ 
కష్టాలను ఎదుర్కొన్నాడు ? ఏంతిన్నాడు ? ఎవరు కాపొడారు ? ఎలా చదువుకొన్నాడు ? 

ఎవరు గురువు ? పెళ్లిచేసికొన్నాడా ? కాపురం చేశాడా ? నేరుగా సన్యాసి మార్గంలో 
ప్రవేశించాడా ? ఎలా ఈ సర్వసంగ సరిత్యాగం లోకి వచ్చాడు ? ఇలాటి ఎన్నో ప్రశ్నలు, 
సమాధానాలు దొరక్కుండానే వుండిసోతాయి. ఇవన్నీ అలాగుంచి, అసలు ఆయన 
పేరేమిటి ? తల్లిదండ్రులు పెట్టిన అసలు పేరేమిటి ? అనే దానికే సమాధానం దొరకదు. 

ఆత్మ కథాసూచనలున్న పధ్నాలుగు పద్యాలలో ఒకచోట, దవసలె సర్వజ్ఞ అని 
పిలువబడే తాను మునుపు వరరుచి (సంస్కృత కవి)గా అవతరిందానని, 
అంతకుమునుపు కైలాసంలోని శివుని ప్రమథ గణాల్లో పుష్పదత్తునిగా ఉండేవాళ్లిని 
పేర్కొంటాడు. అలా ఆ కథ పౌరాణికమైన మలుపు తిరుగుతుంది. 

ఆయన పద్యాల్లో కదే కొన్ని వ్యక్తత్వచ్చాయలు, సంఘర్షణలతో నిండిన 
ఆయన జీవన వికాస (క్రమాన్ని స్పష్టం చేయడానికి ఉపకరించవచ్చు. అయితే అదికూడా 
మన ఊహే అని గుర్తుంచుకోవాలి ఏదీ నిర్జారమైన విషయం కాదు, సంభావ్యం 
మాత్రమె. 

అలా తల్లిదండ్రులు వదిలేసిన కు(ర్రాడు, (బ్రతుకు తెరువుకోసం ఎక్కడెక్కడో 
తిరిగాడు. ఊళ్ళొవాళ్తు నిత్యం ఆయన పుట్టుకగురించి మాట్లాడుతుంటే భరించలేక 
పోయాడు. అందుకే తెలియని (ప్రదేశాలకు వెళ్లి తిరుగుతూ, దయాహీనమైన 
ఈ(ప్రపంచం పోకళ్లకు అలవాటు పడ్డాడు. ఆకలేసినప్పుడు అన్నం పెట్టడానికి తన 
కులగో(త్రాలగురించి ఆరా తీసేవారు (ప్రజలు. 

ఈ అనుభవం ఎన్నో ఏళ్ల తరువాత, ఈరక్తమాంస శరీరపు యథార్ద యోగ్యతను 
అర్ధం చేసికొన్న తరువాత, ఆయన పలుకుల్లో సాక్షాత్కరిస్తుంది : 

"ఎలువిన కాయక్సె_ సలె చర్జువను హొదిసీ 

మలమూ(తక్రిమియు ఒళగిర్భ దేహ్క్కొ 

కులవావుదయ్య నర్హ్వజ్ఞా? 


"ఎలకాయమునకు తగుచర్మమును తొడిగి 
మలమూకత్ర(క్రిములు లోనున్నదేహమునకు 
కులమేదటయ్య సర్వజ్ఞ.'' 


అయితే, ఆ తరుణంలోనే, కులం వ్యక్తిలో ఎక్కడ అంటుకొని ఉంటోం 

అంటూ ఆ పిల్లవాడు ఆళ్చీర్యపడేవాడు. అందుకే దాన్ని గురించి ఎక్కువ 
పట్టించుకోలేదు. యితే తిండీ, గూడు కంటె మించి “తెలిసి కోవడం కోసం ఆయన 
ఎక్కువ తాస్యత్రయ పడివుండాలి. ఆ జ్ఞాన దాహమే అతన్ని ఒకచోటునుండి మరొక 
చోటుకి, సరైన గురువును అన్వేషింపచేస్తూ తరుముతూ ఉండాలి. అదంతా 
వృధా(ప్రయాసే అయింది. (ప్రతి అంశాన్ని విమర్శగా చూసే అతని మనస్సుకు, పూర్తిగా 
ఏ గురువూ సంతృప్తి కలిగించలేదు. అయితే, ఓ పద్యంలో పేర్కొన్నట్లు, తనకు ఎదురైన 
'ప్రతివారివద్దా, కడదాకా కొద్దికొద్దిగా జ్ఞానాన్ని సేకరిస్తూనే ఉన్నాడు. నియమితమైన 
విద్యాభ్యాసంతో కాకుండా, (ప్రపంచంతోటి ప్రత్యక్ష సంబంధంతో, ఆయన విస్తృతమైన, 
(ప్రగాఢమైన జ్ఞానాన్ని సంపాదించాడు. అలా ప్రపంచమే అతని పాఠశాల, అనుభవమే 
అధ్యాపకుడు, జీవితమే పాఠ్యగ్రంథం. 


తొలినాళ్ల సంచారాల్లో, ఏ పుణ్యాత్ముడో ఆయనను దాపుకు చేర్చుకొని 
వుండవచ్చు. తండ్రిలా అభిమానంతో ఆదరించి వుండవచ్చు. ఆలనాపాలనా, 
చదువూసంధ్యా చూసి వుండవచ్చు. అందువల్తే, సర్వజ్ఞునికి సంస్కృతంలోని ధర్మ 
శాస్త్ర[గ్రంథాలతో సన్నిహిత పరిచయం ఏర్పడి వుంటుంది. చదువూ సంధ్యకంటె 
జీవితం ఆయనకు (ప్రధానం కావడంచేత, న్నిర్గీత విద్యాక్రమంలో పాండిత్యాన్ని 
సంపాదించుకోవటాన్ని ఆయన పట్టించుకోలేదు. 


కాలక్రమంలో బహుశ ఆయన పెత్తికూడా చేసికొని, స్థిరపడి వుండవచ్చు'. 
మొదట్లో బాగా సంతోషంగానే గడిపి వుంటాడు. అయితే తొందర్షోనే, గృహస్థ జీవితం 
పూలపాన్ఫుకాదనే సత్యం తెలిసి వచ్చివుంటుంది. ఆర్థిక సమస్యలకు తోడు, ఆయనకూ 
ఆయన భార్యకు మధ్యవున్న మానసిక అంతరం, వైవాహిక జీవితాన్ని దుర్భరం 
చేసివుంటుంది. సున్నిత మనస్కుడు కావడంవల్ల, తన్నర్ణంచేసికోలేని భార్యతో చాలా 
బాధపడివుంటాడు. బహుశః ఆమె చాలా దుబారా మనిషి అయిఉండాలి. ఆమె 
మితిమీరిన ఖర్చులకు కావలసినంత ధనం లేదన్న చింత సర్వజ్ఞాని చాలాసార్లు పీడించి 
ఉంటుంది. తరువాతి జీవితంలో వీటన్నిటినీ గుర్తుకు తెచ్చుకొంటూ ఆయన 
(ప్రకటిస్తాడు : 


1. ఇది కేవలం ఈ గ్రంథకర్త భావన మే(త్రమే. కొన్ని (త్రిపదుల ఆధారంగా కలిగిన భావన, 
దాన్ని ఆంతరంగిక సాత్యంగా అంగీకరించనూ వచ్చు, అంగీకరించక పోనూవచ్చు. (ప్రచారంలో 
ఉన్నమాట మాత్రం ఆయనకు పెళ్లి కాలేదనే ! ఆయన మొదటి నుండి సంసార విరక్తుడనే 


ప్రసిద్ది. 

““బెల్చనరయ మనెయాగి వెచక హొన్నాగి 
ఇచ్బెయనరివ సతియాగి న్వర్లక్త 
కిచ్చు వహావ్చెంద సర్హ్యక్ల'' 


' “వెచ్చవెచ్చనిగృహముండ, వెచ్చాలకు ధనముండ 

ఇచ్చనెరిగెడి సతియుండ, స్వర్తానికే 

చిచ్చుపెట్టదగును సర్వజ్ఞ.'' 

చక్కటి కుటుంబ సౌఖ్యం కంటె స్వర్గం ఇచ్చేది మాత్రం ఇంకేముంటుంది ? 

ఈరీతి బాధలు, ఇంటిపోరు ఒకవైపు, తనలో రగిలే ఆధ్యాత్మిక అన్వేషణ 
మరోవైపు కలిసి ఆయనను సంసారం నుండి విరక్తుణ్ణిచేసి, శాంతి జ్ఞానాలనందించే 
సద్గురువు కోసం వెదుకుతూ వెళ్లేలా చేసివుంటాయి. అయితే తన్ను తానెరిగి ఇతరులకు 
త్రోవచూపే సద్గురువు లభించడం అంత సులభమైన విషయంకాదు. దాన్ని 
అనుభవంద్వారా (గ్రహించి అంటాడు సర్వజ్ఞుడు : 

“మండె బోలదొడమ్‌ దండు కాల్సిడిదొడమ్‌ 

హెండతియ బిట్టు నడెదొడమ్‌ గురుముఖవ 


కండ్యుి 29 నర్గ్వజ'' 


"”ముండన మొనర్చుకొన్నంత, దండము చేదాల్సినంత 

పెండ్లమును వీడిసాగినంత, గురుముఖము 

కంద్రబడబోదు సర్వజ్ఞ” 

ఇలాటి గడ్డు స్టీతిలో, మరోమారు ఆయన సంరక్షకుడు అతన్ని ఆదుకొని, 
సద్గురువును చూపించి వుంటాడు. 

స్వరోత్తమ జ్ఞూనసారాన్ని అందించే సమర్టతగల సద్గురువు దొరికితేచాలు, 
సర్వస్యశరణాగతి చేయడానికి సిద్దంగా ఉన్నాడు సర్వజ్ఞుడు : 

(“ఊర దాదయనాళు తోరిదరేను 
సారాయమవ్ల మతవనరుహినువ గురు- 
-వారడొదేను నర్హ్వా'' 


''ఊరికి దారినెవరు జూపిన వేమి 
ఇట్ల స్‌ ఆ 
సారమౌ తత్తృమ్ము తెలొబటి సద్గురు 
వెవ్వరైననేమి సర్వజ్ఞ” 
సర్వజ్ఞుని పదాలను పరిశీలించి చూస్తే ఇదికూడా సంభావ్యమే. 


“తందెగూ గురువిగూ ఒందు అంతరలవ్రుంటు 
తందె తోరువను (శీగురువ, గురురాయ 
బంధనవ కళవ నర్హ్వా'' 


''తం[డ్రికీ, గురువుకూ ఒక్క అంతరముండు, 
తండ్రి చూపెడు (శ్రీగురువున్‌, గురురాయడు 
(తెంచుబంధనంబుల సర్వజ్ఞ.” 


పెళ్ళయినా కాకున్నా తన సంచారంలో ఎక్కడో ఓచోట, తన్ను చీకటి నుండి 
వెలుగులోకి, అసత్తునుండి సత్తులోకి తీసికొనివెళ్లో తన సద్దురువును, ఒక వీర్ణౌవ 
మహానుభావుళ్లీ కలిసికొని ఉంటాడు. ఆయనే ఈ నిప్పులాంటి చురుకైన యువకునికి 
వీర్ణొవ దీక్ష ఇచ్చిఉంటాడు. ఆగురువుతో పాటు కావలసినంత కాలముండి, 
వీర్ణావతత్తా ఏన్ని సంపూర్ణంగా ఆకళించుకొన్నాడు సర్వజ్ఞుడు. వాస్తవిక జీవనపరమైన, 
ఉదారమైన ఆ మత దృక్పథం, దాని విశ్వజనీనత ఆయన్ను అమితంగా ఆకట్టుకొని 
ఉంటాయి. ఆయన (ప్రవృత్తికి అద్భుతంగా సరిపడిఉంటాయి. వీఠ్తశైవం ఆయన దృష్టికి 
ఒక జీవన విధానంగా అగుపించిందే తప్ప, మరోకులంపేరుగా కాదు. (కులమంటేనే 
ఆయనకు అమిత అసహ్యం ఏర్పడి ఉంది) ఆ విధానంలో ఆయన జీవించడం 
మొదలుపెట్టాడు. (క్రమ(క్రమంగా ఆధ్యాత్మిక అభ్యున్నతి సాధించాడు. 


ఆయన పదాల్లో ' అనేకం ఆ ఆధ్యాత్మిక అనుభవాన్ని అభివ్యక్తం చేస్తున్నాయి. 

ఆయన ఎంతటి ఆధ్యాత్మిక ఉన్నతి సాధించాడో స్పష్టంగా విశదీకరిస్తున్నాయి. 
తనలోనిండిఉన్న దివ్యత్వాన్ని ఆయన గ్రహించాడు. అది అందాకా అనుభవంలోకి 


రాలేదు: 


“కీరదొళు మృతవిద్దు నీరొలు శిఖియిద్దు 
ఆరయ తోరదిహుదంతె ఎన్నాలళొ 
సారిహను శివను నర్హ్వజ్ఞ'' 


'“పాలలోనెయ్యుండె, నీటిలో నిప్పుండె 
ఎవరికీ కనరాకనే, నాలోన 
తానుండు శివుడు సర్వజ్ఞ 


తనగురువు కృపానుగ్రహంచేత, తాను పొందిన ఆనందాతిశయం 


అపరిమితమైంది. ఆగురువు మహత్వాన్ని వర్ణించడానికి ఆయనకు మాటలు కూడా 
రావడం లేదు. సాక్షాత్తు ఆ పరమశివుడే మానవరూపం ధరించివచ్చి, పరితపిస్తున్న 
ఆత్మల్ని ధర్మపథంలో మాధురీ ప్రకాశాల దరిజేరుస్తున్నాడంటాడు. ఆయనకు 
మానవరూపం ఉందనడంలో సందేహంలేదు, కాని ఆయన ఇతరుల్లా మానవ 
మా(తుడు మాత్రం కాదు. 


ప్రాయశ ఈ అనుభవ పారవశ్యంలోనే అంటాడు : 
“తావదానంసార కూపదలి బిక్లువరు 

ఆవరళిదు పొతనుడలు గురువాద 

సోపాన కండ్ల సర్దు?” 


''తాపసంసారకూసాన బడనట్టవారు 
ఆ పతనంబునుండి[బోచు గురుపాద 
సోపానసంక్తి గనరె సర్వజ్ఞ”! 


లోకంలో ఎందరెందరు గురువులు, ఆయన స్మృతి పథంలోతాను దర్శించిన 


ఎన్నో మఠాలు మెదిలిఉంటాయి. ఎందరో గురువులు, తమకే ఎరుక రానివారు. వారు 

శిష్యులకు బోధిస్తున్నారు. ఆశిష్యులకు ఏమర్దనువుతున్నది ? చీకట్లో గగ్రుడ్డివారు 
ఒకరికొకరు దారిక'కరు దారిచూపికొన్నట్టున్న ఆస్టితిని బహుశ ఆయన వెక్కిరించి 
ఉంటాడు. 

అలాటివారు ఒకవిధమైన గురువులు మరొోవిధమ్టైన వారిని తానున్న మఠంలోనే 
దర్శించి ఉంటాడు. పరమదివ్యుడైన గురుదేవుని సన్నిధానంలో ఉంటూకూడా, ఆయన 
మహిమను గుర్తించలేక, పరిపూర్ణమైన అజ్ఞానంలో కూరుకుపోయిన సహవాసుల్ని 
పరిశీలించి ఉంటాడు. వాళ్లకు ఆ గురుదేవుని గౌరవించడంకూడా తెలియదు. తమకు 
లభించిన మహదవకాశాన్ని వృథాగా పోగొట్టుకొంటూ తిండిమీద యావను మాత్రం 
తీర్చుకొంటున్నారు. పందులకంటె వాళ్లేం మెరుగు ? 

వాళ్లంటే జాలిపడి 'అయ్యో పాపిమనుకొనడం తప్పు చేసేదేముంది ? ఈ 
మాటలు నిజం కావా ? 

““ఉల్రా కెచ్చలొళిద్దు ఉజ్ఞాదు నొరెవాల 

పుణ్యవమాదణునలొట్లనవనిరవు 

ఉభ్రాయిమ్‌ కష్ట సర్ద్వ్యకా'' 


"'పాదుగుపై వాలిన పిడతలు పాలు(త్రాగునా ? 

పుణ్యంపు కలిమి గుర్తెరుగకుంటు 

పిడతలకంటె హీనమౌ సర్వజ్ఞ 

వాళ్ల మనసు ఇంకా అపక్వంగా ఉందనీ, (ప్రాపంచిక విషయాలమీదే వాళ్ల ఆసక్తి 
అనీ, వాళ్ళు మోక్షానికి చాలా దూరంలో ఉన్నారనీ ఆయనకు తెలుసు. తనపని తాను 
చేసికోవడమే ఉత్తమమనీ తెలుసు. 


కొన్ని పదాలలో సర్వజ్ఞుడిలా చాటుతాడు : 
““తువ్పువాడా బళిక హెప్పునెరెదవరుంటా'' 
“పాలు ఒక్కసారిగా నేయి అవుతే, మళ్లీ పెరుగు చేయవలసిన ౬ శససరముందా?”” 


“ముత్తు నీరలి వుట్టి మత్తె నీరప్పుదె 
తత్త (వనరిద శివయోగి సంసారవ . 
మత్త హో ద్దువనె నర్జ్వకా'' 

"నీటిలో బుట్టి ముత్యమ్ముమరల నీరగునె ? 
తత్త్వమ్ము తెలిసిన శివయోగి మరల 
సంసారమున్‌ జొచ్చునే సర్వజ్ఞ! 


“కుండిలిగోలీదాత హెండీరిగలివనే 
ఖండితవమీరి నుఖవియాదవ మాంనద 
పీండకెరుపవనె సర్హ్వజ్ఞ. '' 


“కుండలిని (పిమించుయోగి, పెండ్రమును (పేమించునే 
ఖండితముగ జగతిమీరి సుఖియించు వాడు, మాంస 
పిండమునకెరగునె సర్వజ్ఞ'.' 


ఆయన ఈ మాటలు ఎందుకనవలసివచ్చింది ?' ఒకసారి వైరాగ్యజీవితంలోకి 
పరివర్తన పొందాక, ఈ (ప్రాపంచిక రక్త, తాపత్రయాలు అన్నీ గతానుభవాలే. మళ్లి 
వెనుకకు మళ్లే (ప్రసక్టిలేదు. 


ఆ గురుసన్నిధిని, మఠాన్ని కూడా ఏదో ఒకరోజు వదలక తప్పలేదు. బహుశః 
గురుదేవుల నిర్యాణం తరువాత వదిలి ఉండవచ్చు. పరివ్రాజక ధర్మానికి సరైన అనంత 
సంచారం (ప్రారంభించి ఉండవచ్చు. 


వివిధ (ప్రజల స్వభావాల గురించి, వివిధ ప్రదేశాలగురించి, తూర్పు, పడమర, 
ఉత్తర, దక్షిణ (ప్రాంతాల గురించి ఆయన అల్లిన పద్యాలు ఆయన చేసిన విస్తృత 
పర్యటనను అద్రంపట్టి చూపుతున్నాయి. జీవితం తుదిఘడియలు సమీపిస్తున్నప్పుడు, 
ఎక్కడైనా కొద్దికాలంపాటు స్థిరంగా గడిపివుండవచ్చు. అయితే ఎక్కడ ఎప్పుడు 
పరమపదించాడన్నదికూడా తెలియదు. హీరెకెరూరు వద్ద ఓ సమాధిని ఆయన 
సమాధిగా (ప్రజలు చెప్పుకొంటున్నారు. 





1. సర్వజ్ఞుడు మొదట పెళ్లి చేసుకొని, తర్వాత సంసారాన్ని పరిత్యజించాడన్న ' ఊహకు ఇది 
బలం కలిగిస్తుంది. 

సర్వజ్ఞుని పుట్టుకను గురించి, తల్లిదండ్రులనుగురించి కావలసినన్ని 
వాదోపవాదాలున్నాయి. ఇందాక చెప్పుకొన్నట్టు, ఆయన కవిత్వంలోని ఆ పధ్నాలుగు 
పదాలపై ఆధారపడ్డ ఐతిహ్యం తప్ప, ఆయన జీవితాన్ని తెలియజెప్పే మరే ప్రామాణిక 
సమాచారమూలేదు. ఆ పధ్నాలుగు త్రిపదులు కూడా, కొంతమంది విద్వాంసుల 
(ప్రకారం, అనంతరకాల ప్రక్షిస్తాల.. తమ వాదనకు వారు రెండు (ప్రధాన కారణాలను 
ఉల్లేఖిస్తారు మొదటిది, ఈ |త్రిపదులు కొన్ని వ్రాతప్రతుల్గ్‌ మాత్రమే లభిస్తున్నాయి 
తప్పు, అన్ని వ్రాతప్రతుళ్లోనూ కాదు. రెండవది, ఆయనెంత నిష్కపటంగా, 
ముక్కుసూటిగా మాట్టాడేవాడైనా, త్రనతల్లిగురించి, తల్లిదండ్రుల శృంగార జీవితాన్ని 
గురించి, అలా తన్నుతాను న్యూనపరచుకొనే విధంగా చెప్పిఉండడు. అందులోనూ 
జీవితంలో అనేక సంఘటనల గురించి దాసరికం పొటించినవాడు, కొడుకుగా తన 
స్థానాన్ని న్యూనపరచుకోడు. కనుక సారాంశం చూస్తే, ఇదంతా బ్రాహ్మణులు తమ 
ఆధిక్యం  నిరూపించుకోవడానికి, బ్రాహ్మణులకు తప్ప ఇతరులకు 
(ప్రతిభాపాటవాలులేవని చాటడానికి చొప్పించిన కల్పన అంటూ కొందరు భావిస్తున్నారు.' 


అలాగే ఈ కల్పనకు అనుకూలంగా కూడా వాదించే అవకాశముండి, ఆత్రిపదులు 
తదనంతర (ప్రక్షిప్తాలను కొన్నప్పుటికీ, వాటికి మూలమైన భావం, జానపదులు 
తరతరాలుగా సర్వజ్ఞుని గురించి చెప్పుకొనే కథల్లో నిక్షిప్తమైఉండే అనకాశముంది. 
వాటిల్లో ఆయన దాపరికం లేకుండా చెప్పిన మాటలు, సత్యమంటే ఆయనకున్న 
అపారనిష్టను చాటిచెబుతాయి. సత్యకామ జాబాలి అంతటి గొప్పువానిగా నిరూపిస్తాయి. 
సత్యం పట్టు జాబాలికున్న నిష్ట ఆయనను గురుకృపకు పా[త్రుని చేసింది, ఆయననంతటి 
గొప్పు బుపషిగా నిలబెట్టింది. అలాగే సర్వజ్ఞుడు కూడా |! 


సర్వజ్ఞుని కాలం గురించి కావలసినంత వివాదం ఉంది. ఆయన కాలం గురించి, 
తన పదాల్లో ఎక్కడా ఏసాక్యమూలేదు, మరే చారిత్రక సాక్యాధారమూ లభించడం లేదు. 
అంచేత ఆయన కాలాన్ని నిర్హరించడం చాలా కఠిన సమస్యగా మారింది. వివిధ 
విద్వాంసుల వాదాల మేరకు సర్వజ్ఞుడు (క్రీ.శ. 15 నుండి క్రీ.శ. 18వ శతాబ్ది మధ్య 
ఎప్పుడైనా జీవించి ఉండవచ్చు. (ప్రసిద్ద విద్వాంసులి వాదాలన్నిటిని సమన్వయపరచి, 
సర్వజ్ఞుడు 16వ శతాబ్ది తొలిభాగంలో నివసించాడని భావించడం సమంజసం. సర్వజ్ఞుని 
త్రపదుల గురించి తొట్టతొలి (ప్రస్తావన క్రీశ 1560 ప్రాంతాలలోని విరక్త 


1. The poet Sanvajna డా ॥ ఎస్‌. శివరు[ద్రప్ప. 
2. ఇ.పి. రైస్‌, ఎఫ్‌. కిట్టెల్‌, ఆర్‌. నరసింహాచార్‌, జి,ఎమ్‌. ఉమాపతిశ్నాస్త్రి, చెన్నప్ప ఉత్తంగి, 
డా॥ ఆర్‌.ఎస్‌. ముగళి, డా॥ ఎల్‌. బసనరాజు, సిద్రయ్యపురాణిక్‌, ఎస్‌. శివన్న గార్డు. 

తొంటదార్యుడు సంకలించిన అనాది నీర్ల్శైవ సంగ్రహలో వస్తుంది. విరథమహాలింగని 
గురుబోధామృత కావ్యం సర్వజ్ఞాని (ప్రభావాన్ని నిద్ర శంద్వంగా చాటుతుంది. ఆది. (క్రీ cf 
1504 నాటిది. సర్వజ్ఞుడు ఆయన కంటె కొద్దిముందు తరంవాడైనా కావాలి. లేదా 
గురుబోధామృతంలో కొన్నిచోట్ల పేర్కొన్నట్టు ఆయన గురువైనా కావాలి. 


అయితే ఈమాటలకు ఆసరాగా మరే చారిత్రక సాక్షం లభించనంతవరకూ ఇదే 
ఆఖరి మాట అని నిశ్చయంగా చెప్పడానికి వీలులేదు. 


సర్వజ్ఞుని (త్రిపదుల్లో ఆయన జీవితం గురించి తెలియజేసే అంశాలు ఏమీ 
దొరక్కపోవచ్చు, అందులో ఆత్మ కథాసూచకాలేవో నిర్దరించడం కష్టమూ కావచ్చు, 
వాటిపై ఆధారపడి ఆయన జీవిత కథను నిర్మించడం అసంభవమూ కావచ్చు; కాని 
వాటినుండి ఆయన వ్యక్తిత్వాన్ని గురించి మాత్రం కావలసినంత గ్రహించవచ్చు. 


ఆయన అత్యున్నత (శ్రేణికి చెందిన శివయోగి, సర్వసంగ పరిత్యాగి, అన్ని వాంఛల 
నుండి పరిపూర్ణంగా విముక్తుడు; మనసా, వాచా, కర్మణా శుచి కలిగినవాడు. అందరిపట్ల 
కారుణ్యం తప్ప అన్యమెరుగనివాడు. 


నిజమైన జంగముడై ఒకచోటునుండి మరో చోటుకి నిత్యమూ సంచరిస్తూ 
సేవా; (ప్రమ సందేశాలను అందించినవాడు. తన్ను తాను భిక్షకునిగా చెప్పుకుంటూ, 
భికాదానంవల్ల కలిగే పుణ్యాలను (ప్రస్తుతిస్తూ తిరిగినా ఆయనెప్పుడూ పనిలేకుండా, 
నిష్కియాశీలిగా గడసలేదు. సోమరులను, తిండిపోతులను నిర్దాక్షిణ్యంగా ఖండించాడు. 
తానెక్కడికి వెళ్లినా, కాయకష్టం చేసో, మరే పనిచేసో భిక్షను ఆర్రించుకొన్నాడు. ఏ మత 
సంస్థకూ, మఠానికి తన్ను తాను బంధించుకోలేదు. నిజాయితీగా, నిర్దుష్టంగా, 
నిర్మొహమాటంగా జీవితాన్ని గడిపాడు. ఆయనకు గొప్పు సమయస్ఫూర్తి, సూక్ష్మ 
పరిశీలనాశక్తి భగవంతుడిచ్చిన వరాలు. విస్తారమైన జ్ఞానం ఉండడమేకాదు, జీవితంపట్ల 
లోతైన అవగాహనకూడా ఉంది. నిప్పులా జీవితాన్ని గడిపాడు. సర్వతంత్ర స్వతం(త్రుడై 
గడిపాడు. ధనంకోసం, సేరు(ప్రతిష్టలకోసం ఆయన ఎన్నడూ ప్రాకులాడలేదు. అన్ని 
విధాల కాపట్యాలను ఎదిరించి నిలిచాడు. 


ఆయనకు గురువుపట్ల, దైవంపట్ల ఉన్న భక్తి అద్వితీయమైంది. అంత విరాగి 
అయినా, సన్యాసి అయినా ఆయనకు జీవితంపట్ల ఉన్న అభినివేశం అపారమైంది. ఎక్కడ 
మంచి అగుపడ్డా, హృదయపూర్వకంగా అభినందిస్తాడు. అలాగే చెడును ఖండించడం 
లోనూ, తనద్నష్టిలో మానవజాతికి హానిచేస్తుందనుకొన్నదాన్ని ఖండించడంలోనూ 
వెనుకంజవేయడు. సామాన్య మానవబలహీనతల పట్ల కఠినంగావ్యవహరించాడు. 

సున్నితంగా తిరస్కరించాడు. అందర్నీ సమంగా ప్రేమించాడు. ఆయన నవాజ్లనెప్పుడూ 
'ఈకులంనారు, ఆకులంవారు, గొప్పవారు, తక్కువవారు' అంటూ భేదభావంతో 
చూడలేదు. అందరూ ఒకే విశ్వకుటుంబానికి చెందినవారిగా, సహచరులుగా 
భావించాడు. కులం, సంపద, అంతస్తుల పట్ట మానవులకున్న దురభి(పాయాలపై, 
అక్కడక్కడ (స్త్రీల విశ్వాసహీనతపై ఆయన వ్యాఖ్యలను పరిశీలిస్తే ఆయన చిన్న 
కులంలో పుట్టడంవల్ల (అందులోనూ అక్రమ సంతానం) చిన్నతనంలో సామాజిక 
తిరస్కారానికి గురై బాగా గాయపడ్డాడన్న అభిప్రాయానికి బలం చేకూరుతున్నది. 
అయితే అదృష్టవశాత్తు ఆయన ఆధ్యాత్మికమైన ఎదుగుదల, ఎప్పటికీ ఆయన్ను 
(క్రూరంగా మార్చలేదు. ప్రపంచంపట్ల ఈషణ్మాత్రం కూడా కోపాన్ని, వ్యతిరేకాన్ని 
ఆయన తనలో పెరగనివ్వలేదు. అందుకు భిన్నంగా, పూర్తిగా నిస్వార్థమైన, (ప్రాపంచిక 
బంధాలపట్ల పరాజ్యుఖమైన పూక్ణవైరాగ్యభావాన్ని  పెంపొందించుకొన్నాడు. 
అహంకారాన్ని పెంచే అన్నిటినీ, చివరకు పేరును, జీవన స్మృతులనుకూడా 
పరిత్యజించాడు. తనచుట్యూతాను ఒక దుర్భేద్యమైన మార్మికతను అల్టుకొన్నాడు. 
(ప్రజలిచ్చిన సర్వజ్ఞుడనే వ్యావహారిక నామాన్నే సంతోషంగా అంగీకరించాడు. అంచేత 
మరింత సులువుగా పుట్టుకతో ప్రాప్తించిన పేరును వదిలించుకోవడం సాధ్యమైంది. 
అంతకంటె మించి, సర్వజ్ఞాడనే పేరు, ఏదో వ్యక్తిగతమైన పేరుగా కాక్క విశ్వజనీనమైన 
గుర్తింపుగా భాసిస్తున్నది. 

ఇంతటి సంపూర్ణమైన ఆత్మ నిసంగతాస్ట్రితిని సాధించడం చాలా గొప్పవిషయం. 
వైయక్తిక పరిమితులైన కులం, గోత్రం, దేశం, కాలం అన్నింటి అవధుల్ని పరి(క్రమించి 
ఆయన పరిపూర్ణ మానవ (ప్రమాణాల్లో సాక్షాత్కరిస్తున్నాడు. 

కై and the elements 

So mixed in him that nature might stand up 


And say 10 all the word, “This was man 1 


(.... ఆయనలో మిళితమైన లక్షణాలను చూసి, 
ప్రకృతేరూపం దాల్ఫివచ్చి (ప్రపంచానికి చాటుతుంది- 
“ఇదిగో ఈయన మనిషి అని....) 





1. Shakespear 


సహజ కాంతుల్లో జీవితం 


సాహిత్యం జీవితానికి కేవలం (ప్రతిబింబంకాదు. లేదంటే ఆర్నాల్త్‌ నిర్వచించినట్టు 
కవిత్వం జీవితానికి విమర్శకూడా కాదు. కవి ఉద్దేశపూర్వకంగా ప్రయత్నించినా, 
(ప్రయత్నించకున్నా జీవితం సాహిత్యంలో (ప్రతిబింబిస్తుంటుందనేది వాస్తవం. అయితే 
సాహిత్యంలో జీవితం విలువల్ని మదింపుచేసే (ప్రయత్నముంటుంది. కవిత్వంలో 
మాత్రం వీటన్నిటినీ మించినది మరేదో ఉంటుంది. 


సర్వజ్ఞుని వచనాలు కూడా అలాటివే. ఆయన పదాల్గ్శొ అగుపించే సమాజ 
చిత్రణను బట్టి, చరిత్రలోని ఏకాలానికి అది సంబంధించినదో తేల్చి చెప్పడం చాలాకష్టం. 
ఆయన ఏ సూచనా ఇవ్వడు. ఏచారిత్రక సంఘటననుకాని, ఏతత్కాలీన సమస్యనుగానీ 
(ప్రస్తావించడు. కాలాన్ని గుర్తుపట్టడానికి ఎ ఉపకరణమూ ఉండదు. 

ఏ కొన్ని పద్యాల్గోనో క్వాచిత్కంగా స్థానిక, లేదా, (ప్రాంతీయ లక్షణాలను, 
ఆహార, వేష ఆచారాదుల్లోని (ప్రత్యేకతలను, సామాజికమైనవో వ్యక్తిగతమైనవో కొన్ని 
చిన్న చిన్న విషయాలను (ప్రస్తావించడముంది. అయితే అవి దేశంలో నలుదిక్కులా 
సందర్శించినప్పుడు వివిధస్థలాల్లో ఆయనకు ఏర్పడ్డ అభిప్రాయాలుగా మాత్రమే 
ఉంటాయి. మిగిలిన పద్యాలన్నీ ప్రాపంచిక విధానాలపై, కళలపై, జీవన (ప్రాముఖ్యంపై, 
జీవితంలోని అర్ధం, ప్రయోజనాలపై ఆయన పరిశీలనలను (ప్రతిధ్వనిస్తూ ఉంటాయి. 
ఆదృక్సుథాలు, సలహాలు కూడా విశ్వవ్యాస్తంగా అన్వయమయ్యేలా ఉంటాయి. అన్ని 
కాలాలకు, అన్ని దేశాలకు అవి వర్తించేలా ఉంటాయి. " 


అయినప్పటికీ, కొన్ని చారిత్రక సందర్భాలతో, వ్రాతలతో సంవదించే విధంగా 

ఆయన పద్యాళ్గో ఉద్రీస్తమైన కొన్ని అంశాలు, లక్షణాలు, సాందర్భిక సాక్ష్యాలను బట్టి, 
ఆయన విజయనగర సా(మాజ్యపు స్వద్దయుగంలో జీవించి ఉండేవాడని ఊహించవచ్చు. 


అవి, విజయనగర సార్వభౌములు స్వయంగా సంగీత, కళా, సాహిత్య (పియులై, 
కవులనూ, కళాకారులనూ, ఏద్వాంసులను పోషించిన రోజులు. మహారాజ సభలో 
గుర్తింపుకోసం, ఆ ఘనమైన పురస్కారాలకోసం కవులూ, కళాకారులూ, పరస్పరం 
పోటీలు పడేవారు. సర్వజ్ఞుడు ఈ పోటీలో ఎన్నడూ పాల్గొనలేదు. మహారాజుల 
జౌదార్యాన్ని (ప్రశంసించాడు. కాని ఏ ఆశ్రయాన్నీ, బాధ్యతనూ అంగీకరించని స్వేచ్చను 
ఆయన కోరుకున్నాడు. జాగ్రత్తగా వైభవోపేత సభలకు దూరంగా ఉండిపోయాడు. 
(పజల హృదయాలలో స్టానం సంపాదించుకోవడంతో సంతోషపడ్డాడు. 


ఒక నిస్ఫంగ పరిశీలకునిగా అత్యంత శక్తిమంతంగా వివిధ సందర్భాల్లో పలికిన 
వివిధ పంక్తుల్లో ఆనాటి సమాజంలోని జీవితం ఆటుపోట్లను సర్వజ్ఞుడు 
చిత్రించగలిగాడు. 


చాలా కొద్దిరేఖలతోనే చిత్రించే ఒక గొప్పు వ్యంగ్యవిత్రకారునిలాగా, ఆనాటి వివిధ 
వృత్తుల్లోని ఎంతోమంది రూపాల్ని ఎప్పుడూ గుర్తుండిపోయేలా అందించాడు. 
పురోహితులు, జ్యోతిష్కులు, శకున వేత్తలు, కరణాలు, గణకులు, పన్నువసూలుదార్దు, 
వడ్రంగులు, కమ్మర్థు, కుమ్మర్జు, దస్తీలు వంటి ఎంతోమంది చేతివృత్తులవాండ్లు, 
కోమట్లు, గానుగవాండ్దు, వడ్డీవ్యాపారులు, కాపులు, బోయలు, బెస్తలు అందరూ 
ఆయన వ్యాఖ్యలకు గురయ్యారు. కేవలం రైతులు, నేతవాళ్ళ్లు మాత్రం అభినందనకు . 
పాత్రమయ్యారు. ఇంకా ఎందరో, జూదగాళ్లు, [త్రాగుబోతులు, విటులు, వేశ్యలు, 
మూర్చలు, మోసగాళ్ళు కపట సన్యాసులు (గురువులూ, వాళ్లశిష్యులు), వ్యభిచరించే 
(స్త్రీ పురుషులు, ఎందరిమీదనో పదునైన విమర్శలు కురిపించాడు. సర్వజ్ఞుడు 
మంచివాళ్లను గుణవంతులను, వివేకవంతులను, నిజమైన ఆధ్యాత్మిక గురువులను, వారి 
సచ్చా(త్రులను, పవిత్రమైన విశ్వాసవంతులైన గృహిణులను కూడా ప్రస్తావిస్తూ, వాళ్లను 
మనసారా (ప్రశంసిస్తాడు. 


విభిన్న కుటుంబ చిత్రాలు కూడా ఎదురౌతాయి. ఒకటి భయ(భాంతులు 
కలిగించే ఓ మగవానిది, లేదా హింసకు, దోపిడీకి బలయ్యే (స్త్రీ జాతిది, లేదంటే బాధతో 
నిట్టూర్చే యవ్వనవంతురాలైన వితంతువుది. మరొకటి గయ్యాళులైన భార్యలది, 
చాలీచాలని ఆదాయాలది, ఆవేదన పాలైన మగవాళ్లది. ఇంకొకటి, అరుదైనదైనా, ఓ 
అందమైన ఇంటిది, ఆ ఇంట్లోని ప్రేమ, శాంతి, సంతోషాలది. 

ఇంత వైవిధ్యంతో కూడిన సమాజ చిత్రాలను బట్టిచూస్తే ఆకాలం చాలా 
కలగాపులగంగా ఉన్న విలువలు నిండిన కాలమనుకోవాలి. ధార్మిక గుణసంపన్నులైన 
సామాన్య జనులకు, ఒక స్పష్టమైన మార్గదర్శనం, నైతిక బలమూ ఆవశ్యకమై ఉన్నాయి. 
ఆనాటివాళ్లు కోరుకొనేదంతా సుఖ, శాంతి, సంతోషాలు నిండిన సంతృప్తికరమైన 
కుటుంబ జీవితాన్నే. చిన్న చిన్న సంతోషాలు, సౌకర్యాలనే వానాకాలంలో కారని ఒక 
వెచ్చని ఇల్లూ, అర్టం చేసికొని సహకరించే ఇల్లాలూ, కొడుకులూ, పనివారూ, ఇంకా 
చెప్పాలంటే కాస్త నిండుగా సహకరించే ఒక గొడుగూ, పాదుకల జత, అప్పుడప్తుడు 
విందులూ, వినోదాలు ఇలాటివే. 


సూలంగా చూసినప్పుడు అన్ని మతాలకు సమాన గౌరవం, మతసామరస్యం 
వర్తిల్లుతూ ఉంది. అయితే రాజులూ, కొంతమంది (ప్రధాన అధికారులు తీసికొన్న 
శ్రద్రవల్ల విర్ణౌనులు, వైష్ణవులు మరింత బాగా వర్దిబ్దుతూ ఉన్నారు. వీరశైవం 
పునరుజ్జీవితమౌతోంది. జైనులు సంసన్నులుగా ఉన్నారు. వర్తకంలో ముందంజవేశారు. 
అయితే తమ మతపరమైన (ప్రాధాన్యాన్ని పోగొట్టుకొంటున్నారు. 


భారతదేశమంతా భక్తి ఉద్యమం వ్యాపించిన కాలమది. దేశ వాతావరణమంతా 
ఒక ఆధ్యాత్మికమైన, భక్తి (ప్రధానమైన ఉత్సాహంతో నిండి ఉంది. అస్సాంలో 
శంకరదేవుడు, బెంగాల్‌లో (ఢీక్నష్ణచైతన్య, కర్ణాటకలో నిజగుణ శివయోగి, తొంటద 
సిద్దలింగేశ్వరుడు, పురందరదాసు, కనకదాసు అలా కాలాన్ని (ప్రభావితం చెసిన 
స్పూర్తినిచ్చి.: (ప్రముఖ యోగీశ్వరులలో కొందరు. 


వింతగొలిపే విషయమేమిటంటే వీటన్నిటికీ భిన్నంగా, ఈ భక్తి వైరాగ్యాలకు 
విరోధాభాసంగా మరో విధమైన సమాజమూ అదేకాలంలో పరిఢవిల్లింది. అది మరింత 
పెద్దది. అక్కడ మతమంటే కులభేదాలనే అర్థం. కఠినమైన ఆచారాలనీ, మానవ 
అనుభూతులకు, విలువలకు స్టానంలేని సంప్రదాయాలనీ అర్థం. కులాభిమానాలు, 
వర్గదృకథాలు చాలా అధికంగా ఉన్నాయి. ఆ క్రూరమైన కులం పట్టింపులతో, 
అంటరానితనాలతో, కాపట్యాలతో, తెచ్చిపెట్టుకున్న 'వైభవాలతో, ఆర్భాటాలతో సాగే 
మతాచారాల మూలంగా మొత్తం సమాజమే పతనమవుతున్నది. చాలా కొద్ది తప్ప, 
ఆలయాలు, మఠాలు తమ పావిత్రాన్ని కోల్ళోయాయి. అవి అత్యాశాపరులైన 
పూజారులకు, తిండిపోతు సన్యాసులకు, తెరమరుగులో అడ్డూ అదుపు లేకుండా సాగే 
విలాసాలకూ నిలయాలయ్యాయి. 


తనకాలంలో ఇంగ్లీషు చర్చీల గురించి మిల్లన్‌ మహాకవి అన్నమాటలు : 

వ Such as for their bellies' sake creep and intrude, 
and climb into the fold; 

Blind mouths ! That scarce themselves know how to hold 
A sheep - hook, or have learned aught else the least 


That to the faithful herdsmen's art belongs. 


(... తమ పొల్టులకోసం అల్టుకు వస్తారు. అడ్డుపడతారు, ఎగ(బ్రాకుతారు 
గుడ్డినోళ్ళు ! తమను తాము అదుపులో పెట్టుకోవడంకూడా తెలియనివారు 
గొ(రెమంద ! గొ(రైలవాడన్నదానికి తలూపడం తప్పు మరేం నేర్వని వారు) 


ఇవి ఆనాటి వీర్ణైవ, వైషు మఠాలకు కూడా అచ్చం సరిపోతాయి. 


అలాంటప్పుడు, సామాన్య జనులు, ఐహిక విషయాలమీదనే అత్యంత శ్రద్ద 
కలిగి ఉండటంలో ఆశ్చర్యమేముంది. 


నైతిక పతనం భౌతిక, బౌద్దిక వికాసాలను కూడా దెబ్బ తీసింది. తగినంత 
ధనముంటే చాలు, చాటుమాటుగా అన్ని వ్యసనాలు సాగించేవారు. జీవితం 
అనుభవించడానికే అన్నది సార్వత్రికంగా వినిపించే అభిప్రాయం. సంపన్నులు కాని 
సామాన్యులుకూడా, అప్పుచేసో, అడుక్కుతినో తమ శారీరక వాంఛల్ని తీర్చుకొనేవారు. 
వాళ్లలో ఏకొద్దిమందో తమ ఆశల్ని సాధించాలనుకొనే పట్టుదల ఉన్నవాగు. ధనార్హన 
మీదనో, రాజకీయ అధికారం మీదనో, పదవిమీదనో దృష్టిపెట్టేవారు. వాటిని 
సాధించడంలో, ఆ కళ్లెంలేని కోర్కెలు దేన్నీలక్యపెట్టేవికావు. ఏమార్లమో 
ఆలోచించనవసరంలేదు, ఏశంకా కలగదు. లోభం, మోహమే పెత్తనం చలాయించేవి. 
డబ్బ అత్యంత ముఖ్యమైన నిర్ణాయక శక్తి. దేన్నయినా కొనవచ్చు. దేన్నయినా డబ్బుకోసం 
అమ్మేయవచ్చు. 


రాజులూ, ఎక్కువమంది సేనానాయకులు అధికారాలతో, యుద్దంలో సాగించిన 
విజయాలతో మత్తెక్కి ఉండేవారు. ప్రభుత్వాధికారులు క్రింది నుంచి, పైదాకా 
అవినీతిపరులే. ఆడవాళ్లు ముఖ్యంగా సేదలు, బలహీనవర్గాల (స్త్రీలు, ఈ అవినీతి 
సమాజపు దుర్మార్గాలకు బలైనవారే. దారిద్ర్యం, భయం కోరల్లో చిక్కి, ప్రజలు 
నైతికతను విస్మరించారు. హింస, మోహసాగరాల్లో మునిగిన (ప్రజలు లంగరు 
మరచిపోయారు. ఆనాటి వాతావరణమంతా 15వ శతాబ్దంలోని ఇటలీలోలాగా, 
నైతికబలహీనతలతో నించి పోయింది. 

ధనవంతులు విలాసమూ, మేధావుల కపటమూ, సైనికుల అహంకారమూ, 
బడుగు జీవుల నిళ్ళబ్ద వేదనా, వర్తకుల, అధికారుల నైతిక పతనమూ, అన్నీ కలిసి మరో 
నైతిక, ఆధ్యాత్మిక పునరుత్హానాన్ని, సామాజిక సంస్కరణను అపేక్షిస్తున్నాయి. వాటి 
ఆవశ్యకాన్ని నొక్కిచెబుతున్నాయి. ఈ సమూహిక సుస్తచేతన అనుభవిస్తున్న పరితాపానికి 
స్పందిస్తూ ఎందరో సాధుపురుషులూ, కవులూ వెలువడ్డారు. సమాజ రుగ్మతలకు 
చికిత్స చేయడమే తమ జీవిత ఆశయంగా కలిగిన అలాటి వైద్యుల్లో ఒకడు సర్వజ్ఞుడు. 


(త్రిపదుల్లో (బతుకు బరువు 


సర్వజ్ఞాని సాహిత్యసృజన అంతా 2100 (త్రిపదులు. ఇందులో వెయ్యి మాత్రమే 
సర్వజ్ఞునివనీ, మిగిలినవి (ప్రకేపాలని విశ్వాసం. రాశిలో తక్కువైన ఆ రచనలతోటేే, 
కన్నడంలోని (ప్రసిద్ద కవుల సరసన సర్వజ్ఞుడు అంత వాసికక్కడం చాలా అద్భుతమైన 
విషయం. దానివల్ల ఆపద్యాల్గోని భావ పటిష్టత, సాహిత్య సౌందర్యం 
సుస్తష్టమవుతున్నాయి. 


ఆనాటి సాహిత్య సంప్రదాయం : ధార్మిక ఇతివృత్తాలనెంచుకొని తద్వారా నైతిక, 

ధార్మిక దృక్పథాలను ప్రస్ఫుటం చేస్తూ, ఒకటి రెండు మహాకార్యాలు రాయడమే. కావ్య 
(ప్రతిభ ఉన్న విద్వాంసులు తమనైపుణ్యాన్ని ధనసంపాదనకో (కనీసపక్షంగా సుఖవంతమైన 
జీవనస్టితికోసం), కీర్తికో లేదా రాచసభళ్లో గౌరవ స్టానానికో అంకితం చేసేవారు. ఇలాటి 
ఏ ఆశలూ లేని సర్వజ్ఞుడు, కనీసం సాహిత్యరంగంలోకూడా ఏస్టానాన్ని ఆశించని 
సర్వజ్ఞుడు, ఈ సంప్రదాయం మూసలో పడిపోలేదు. ఆయన త్రిపదుల్ని చదివి మనం 
ఆయన్ను నైతిక ప్రవక్తగా, సంఘసంస్కర్తగా పిలుస్తున్నాం. అంతేకాని ఆయన తన 
లక్ష్యంగా దాన్ని ఎంచుకోలేదు. ఏసిద్దాంతాన్నో, నైతిక తత్తాన్నో అందించాలనే ఆలోచన 
ఆయనకు ఏమా(త్రమూలేదు. ఆయన పద్యాల్గొ ఏపాండిత్య (ప్రకటనా, విద్యా పరిగణనా 
లేవు. ఆయన ఎప్పుడూ కుదురుగా కూర్చొని, పట్టుమని వాటిని వ్రాసిందే లేదు. విభిన్న 
ప్రలాలలో, విభిన్న దృశ్యాలను, సందర్భాలను చూసినపుడు ఆయన గుండెల్టోనుండి 
సహజంగా ఎగసివచ్చిన మాటలవి. మౌఖికంగా ఒకరినుండి ఒకరికి అందుతూ, జానపద 
విజ్ఞానంలాగే భద్రపరచబడ్డ స్మృతి సంపద ఆ త్రిపదులు. చదువుకొన్న గట్టి 
అభిమానులెవరైనా, వాటిని వ్రాతరూపంలో భద్రపరచి ఉండవచ్చు. 

సర్వజ్ఞుడు తన అభివ్యక్తి మాధ్యమంగా ఆలంకారికమైన కావ్యభాషను 
ఎంచుకోలేదు. కన్నడనాడులోని జానపద ఛందోరూపమైన |త్రిపదిని ఎంచుకొన్నాడు తన 
శ్రోతలు పల్లెపట్టుల్గొని పాటక జనమే అందుకోసం వాళ్లకు బాగా అలవాటైన |(త్రిపదే 
తనకూ అనువుగా కుదిరింది చిన్న చిన్న సంక్తులతో, సామాన్యమైన వాడుకభాషలో ఉన్న 
(తిపది తన (ప్రయోజనానికి అద్భుతంగా అమరిందనుకొన్నాడు. తన (ప్రతిభను, 
అభివ్యక్తీకరించడానికి “వచన రూపం కంటె అది మరింత బాగా నప్పుతుందని భావించి 
ఉండవచ్చు. నిజానికి (త్రిపదులు ఆపాటికే కొన్ని గంభీర ధార్మిక (గంథాలలోనూూ 
వాడబడివున్నాయి. కాని సర్వజ్ఞుడు వాటికి ఒక కొత్త జీవం పోశాడు, కొత్తశక్తినిచ్చాడు. 
అందమైన, బలమైన అభివ్యక్తి రూపంగా తీర్చి దిద్దాడు. అద్భుతమైన శిల్పపాటవంతో, 
(త్రిపదులను సర్వజ్ఞునికంటె మించి ఎవరూ వాడుకోలేకపోయారు. 


ఆయన త్రిపదుల్ళో ఎంతో విస్త్రతమైన విషయవైవిధ్యముంది. వాస్తవానికి 
సర్వజ్ఞుడు ఏరంగాన్నీ సృశించకుండా వదల్లేదేమో ! ఆయన ఎన్నిరకాల విషయాలను 
స్తు ఎశిస్తాడంటే, ఆయన (తిపదులు తరచూ ఓ సంక్షిప్త విజ్ఞాన సర్వస్వంలా అగుపిస్తాయి. 
జీవితానికి పనికివచ్చే, ప్రధానమైన అన్ని విషయాలమీద ఆయన ఏదో ఒకటి చెప్పాడు : 
కుటుంబ వతం, సమాజజీవితం, రాజ్యవ్యవస్ట, (ప్రజాపాలన, అర్టశ్యాస్త్రం, 
వ్యవసాయం, వృత్తులు, చేతిపనులు, వాణిజ్యం, వైద్యం, ఆరోగ్యం, ఆహారం, 
వేషభూషలు, గృహోపకరణాలు, విద్య, నీతి, వినయం, మాట, పాట, (స్త్రీలు, 
బుతువులు, జ్యోతిషం, శకునాలు, రసశా,స్త్రం, తత్త్వశాస్త్రం, మతం, కులాలు, 
పొడుపు కథలు, అన్నీ.... 


అలా ఆయన ప్రపంచంలో సాధించిన విస్తృతమైన అనుభవం, పరిపక్షమైన 
అవగాహన, విశాల మానవ దృక్పథం అంతా ఆయన (ప్రవచనాల్లో ఒదిగిపోయాయి. 


ఈ పద్యాలను సంకలనం చేసిన పండితులు, వాటిని వివిధ శీర్షికల (క్రింద 
వర్గీకరిస్తూ, వాటిల్లో ఒకవిధమైన పొందికను తీసుకొని రావడానికి ప్రయత్నించారు. 
అలా, (ప్రాపంచిక, నైతిక, తాత్త్విక, శాఖలనే మూడు (ప్రధాన శీర్షికల క్రింద, 
ముప్పైనాలుగు ఉపశాఖలు రూపొందాయి. ఒక్కోఉపశాఖకు “పద్దతి” అని పేరు. పద్దతి 
అంటే పదే పదే నడవగా రూపొందిన దారి అని అర్ధం. విధానం, ఆచారం అని కూడా 
అద్దం. 

ఈ మాటను (ప్రకరణానికి పేరుగా వాడ్డంలోని ప్రాముఖ్యం తెలియ 
రావడంలేదు. కాని అది ఏక కంఠంగా నైతిక కవిత్వంలో అనుసరించిన సంప్రదాయం. 

ఈపద్యాల్లో భావం, సరిపక్వమైన వివేకంతో తొణికిసలాడుతూ, శ్రోతలను, 
పారకులను వెనువెంటునే ఆకట్టుకొని వాళ్లునందులో తల్రీనమయ్యేలా (పేరేసిస్తుంది. 
సర్వజ్ఞుడేది చెప్పినా; అది ఆయన ప్రపంచం, జీవితం పట్లు పాందిన 
అవగాహనపులోతుల్టోనుండి వెలువడుతుంది. అందులో తమ జీవితాలకు చాలా దగ్గరిది, 
తాము తెలుసుకోదగింది ఉన్నట్టుగా [ప్రజలు అనుభూతి చెందేవారు. అందులో 
(ప్రజ్ఞాపాటవాలు కాదు వారిని ఆకర్షిస్తున్నది. తమమధ్యవున్న ఒకేరకమైన సమస్యలమీద, 
అవసరాలమీద ఆయన చూపించే (శ్రద్ద వారిని అంతగా ఆకట్టుకొందచోంది. ఒక్కోసారి 
కుండ (బ్రద్దలు కొట్టినట్టుగా మొరటుగా వుండవచ్చు, ఒక్కోసారి మృదువుగా 
ఉండవచ్చు, స్నేహితునిగా ఆప్తస్వరంలో ఉండవచ్చు. అయితే ఎపుడూ ఆయన 
పరిశీలనలు, హెచ్చరికలూ పట్టికుదిసివేసేలాగానే ఉంటాయి. ఒక్కమారు విన్నవారు, 
మాటిమాటికీ వాటిని చెప్పుమనే అడుగుతారు. 


ఆ వచనాలు ఆయన తన సంతోషంకోసంగానీ, ఇతరుల సంప్రీతికోసంగానీ 
చెప్పడంలేదు. వాళ్ల ఆలోచనను మేల్ళొల్పడానికి చెబుతున్నాడు. వారి చేతుల్లో 
దారిచూపడానికి ఒకదీపంలాగా ఆమాటల్ని పెడుతున్నాడు. చుట్టూ చీకటి 
కమ్మినప్పుడు, సరైన దారి చూపించే సరైన భావదీపికల్టా పెడుతున్నాడు. 

ఆ నీతివాక్యాలు బోధించడానికి మునుపు, కవికూడా వాటిని స్వతహాగా 
ఆచరించాడనే భావం, నిత్య స్మరణీయాలైన ఆవాక్కుల మహత్త్వాన్ని మరింత ఉద్రీప్పం 
చేస్తుంది. 


జీవించడంలో విశేషం 


సర్వజ్ఞుడు జీవితంలో అన్నికోణాలను స్పృశిస్తాడు. ఆనందంలోని అన్నిదశలను 
వర్ణిస్తాడు. భౌతిక, బౌద్దిక, ఆధ్యాత్మిక అందాలను విపులీకరిస్తాడు. ఆయనకు జీవితం 
(ప్రీమించతగింది, సరిపూర్తిగా జీవించతగింది. జీవితం అందించే అన్ని మంచి 
విషయాలను తోసిరాజనడంలోకాదు, అంగీకరించడంలోనే అసలైన, ఆరోగ్యవంతమైన 
అవగాహన దాగివుంది. అదుపెరిగిన ఆవేశాలను సర్వజ్ఞుడు అభిమానిస్తాడు. అయితే 
అసహజంగా వాటిని అణచివేయడాన్ని ఆమోదించడు. అర్దంలేని ఇం(ద్రియ నిగ్రహంచేత 
జీవితం అందించే సరళ సుందరమైన, హానిలేని సంతోషాలను 
పోగొట్టుకోకూడదంటాడు. 


సంసన్నవంతమైన, _సంసూర్ణజీనితాన్ని ఎట్టాగడసాలో చెప్పడానికి కొన్ని 
పద్యాలను కేటాయించాడు. ఈ పద్యాలన్నీ చక్కటి అభిరుచిని, జాగ్రత్తగా వివేకంతో 
ఎంచుకోవడాన్ని, ఓమంచి ఆరోగ్యవంతమైన దృక్పథాన్ని, అందమైన కలుపుగోలు 
నడతను అభివ్యక్త పరుస్తాయి. వాటిల్లో పేర్కొన్న తార్కాణాలు, ఉపమానాలు, 
అలంకారాలు సామాన్యమైన (స్త్రీసురుషులందరికీ అర్హంకావడానికిగాను, అందరికీ 
నిత్యజీవితంలో ఎదురయ్యే అనుభవాలనుండి, విషయాలనుండి వాటిని 
ఎంచుకొ”ంటాడు. 


మరికొన్ని, నిత్యజీవితంలో వాంఛనీయమైన వాటిని వివరిస్తాడు. అవి నిండైన 
భౌతిక సుఖాలనుండి, సూతక్యమైన భౌతిక, ఆధ్యాత్మిక ఆనందాల వరకు వ్యాపించి 
ఉంటాయి. సుఖం కేవలం వస్తు, విషయాల్లో లేదు. వాటిని అనుభవించే విధానంలో 
ఉంది అని చెప్పడాన్ని మాత్రం మరచిపోడు. ఆయనలో దాగివున్న చార్వాకుడు, చాలా 

సాధారణమైన చిన్న చిన్న వస్తువులు, చిల్లర విషయాలు అందించే సుఖాలను కూడా 
అలక్ష్యంచేయడు ఎండపూట ఓగొడుగు, పిండి వంటలో నెయ్యి, బాగావేగిన పప్పు, 
చవులూరించే పాయసం, ఇలాటివి చిన్నచిన్న చిల్లర విషయాల్లో కొన్ని విద్వాంసునికి 
సద్గుణం వాంఛనీయమంటాడు గౌరవించదగ్గ (స్త్రీకి భర్త ఆవశ్యకమంటాడు. అన్ని 
సందర్భాల్లో వివేకవంతమైన లోకోక్తులు అవసరమంటాడు. 

ఆనంద (ప్రదమైన సామాజిక జీవితానికి ఆధారం చక్కటి మానవ సంబంధాలే. 
అవి ఆధారపడ్డది సత్రువర్తన మీదనే, అంచేత మనోహరమైన (ప్రవర్తనా నియమావళిని 
(ప్రవచిస్తాడు సర్వజ్ఞుడు. 

మంచి మాట, సజ్జన సాంగత్యం, మూర్చులతో నిరర్ధకవాద పరిత్యాగం, 
మద్యపానంతో పాటు సమస్త దుర్వ్యసనాల విసర్హన, ఇతరుల అభిప్రాయాలను, 
అనుభూతుల్ని మన్నించడం - ఇలాటి సుఖజీవనానికి ఆయన చెప్పే చిచ్కాలలో కొన్ని. 
సర్వజ్ఞాని ఉద్దేశంలో దానగుణం గొప్పు మానవ గుణాల్లో ఒకటి. 

' “అన్హువన్నిక్కువుదు నన్నియను నుడీయువుదు 

తన్హుంతె వరర బగెవుదు కైలాన తా 

బిన్హాణ వ్యూ నర్గ్యజు'' 


““ అన్నముబెట్టుట, సత్యము బలుకుట 

తన్నంతే పరుల దలచుట కైలాసమటు, 

విన్నాణము కాదది సర్వజ్ఞ 

మనస్ఫూర్తిగా దానంచేయి ! తరువాత దానికోసం పరితపించ వద్దు. తగినవారికే 
ఇవ్వు ! తటపటాయించవద్దు. నిళ్ళబ్రంగా, రహస్యంగా ఇవ్వు ! ఏ ఆర్భాటమూ 
చేయవద్దు. ఏ రూపంలోనైనా ఇవ్వు. ధన రూపంలో కానీ, వస్తురూపంలో కానీ. 
పేదలకు, అవసరమున్న వారికి ఇవ్వు ! అన్ని దానాల్టోకి అన్నదానం అత్యంత పుణ్యప్రదం. 

““సిరిబంద కాలక్సె కరెదు దానవ మాడు 

పరిణామవక్కు. పదవక్కు కైలాస 

నెరమనెయక్కు. నర్గ్వజ్ఞ'' 

' “సిరిగలుగు కాలాన పిలిచిదానము చేయి 

పరిణమించు పుణ్యపదము, కైలాసమే 

పారుగిల్లగు సర్వజ్ఞ'' 

“కామ, (క్రోథ, మాత్సర్య, లోభాల వీడక తప్పుదు”! 

సర్వజ్ఞుడు కూడా షెక్స్రియర్‌ లాగానే అస్తుజేయడం గురించి హెచ్చరిస్తాడు. 
బుణాలు తీసికొనేటప్పుడు సంబరంగానే ఉంటుంది కాని, తర్వాత వర్షనాతీతమైన 
దుఃఖం కలుగుతుందంటాడు. 


ఆనందకర జీవితానికి అన్నిటికంటె ముఖ్యం ఆరోగ్యమంటాడు. సరైన, మంచి 
ఆహారం వైద్యుని దూరంగా ఉంచుతుందంటాడు సర్వజ్ఞుడు. చాలా సరశ్మ్రున 
నియమాలు పేర్కొంటాడు ; 


““వాసివ్ల్యా దుణబోడ వాసిదు మరెతిరబేడ 
బిసి బోడ తంగు అళ్ళుబోడ విద్యనా 
గ నణేయే బేడ సర్వజ్ఞ" 


“తగిన ఆకలిలేక తినవద్దు, ఆకలిని మరువద్దు 
మిగుల వేడిమి తంపు, చవ్రీవద్దు, వైద్యుని 
తగులగారావద్దు సర్వజ్ఞ ట 


మంచి పోషకారాన్ని ఎంచుకో. నీ ఆరోగ్యమూ, బలమూ భద్రంగా ఉంటాయి. 
దినానికి రెండు పూటలే తిను తగినంతే తిను. మితిమీరిన, మతిమాలిన తిండి 
రోగాలకు, మృత్యువుకు దారితీస్తుంది. 


సర్వజ్ఞుడు సర్వసంగ పరిత్యాగి అయినా, జీవితం పట్ట అతనెంత గాఢమైన 
అభిలాష కలిగినవాడో ఇలాటి ఆచరణాత్మక సూచనలన్నీ తెలియచెప్పుతాయి. 
అదోవిధమైన నిస్ఫంగ, నిస్వార్ధ (శ్రద్దను ప్రజాసంక్షేమం పట్ల ఆయన కనబరుస్తాడు. 
ఆయన (ప్రధాన ఉద్దేశం, తోటి వారిని సరైన (త్రోవలో నడిపించడం, వారి జీవన 
దృక్పథాలను సరిదిద్దడమే. అంచేత ఈ (ప్రపంచం అందరూ సుఖంగా జీవించడానికి 
అనుకూలిస్తుందని ఆశ. ఆయన సానుభూతి ఎప్పుడూ పేదలపట్ణే, నిరక్షరాస్యులైన 
బడుగు ప్రజలపట్లే. మానవజీవితంలోని సుగుణాలను, బలహీనతలను అతనికంటె బాగా 

తెలిసిన వారులేరు. చుట్టూ ఉన్న (ప్రపంచాన్ని, సవిమర్శగా చూశాడు, నీ భయ 
(భాంతులు లేకుండా తాననుకొన్నది అనుకొన్నట్లుగా చెప్పాడు. 


తాత్త్వికంగా చూసినప్పుడు ఈ (ప్రపంచం అశాశ్వతమూ, అసత్యమూ అనే 
సత్యం సర్వజ్ఞుని కంటె ఎక్కువగా గ్రహించినవారు లేరు. అయినా ఆయనకు ఈ 
ప్రపంచం పైఉన్న (ప్రమ అద్భుతమైంది. (స్రతి వాడు (ప్రపంచం పోకళ్లను బాగా 
తెలిసికోవాలి, (ప్రతిదాని విలువా తెలిసికోవాలి. అప్పుడే జీవితాన్ని ఎదుర్కోవడానికి సరిగా 
సన్నద్దం కాగలడు. జీవించడమనే కళపైన, శాంతీ సంతోషాలు ఆధారపడ్డాయి మనిషి 
సామాజిక జీవిగనుక, అతని సామాజిక జీవన సంతోషానికి (ప్రొతిపదిక- అతని 
తోటివారందరిపై వున్న (ప్రేమే. 


““ఊరెల్ల నెంటరు కేరియెల్టు బళగ 
ధారుణోయు ఎల్ల కులదైవాగిన్ను 
యారన్ను బిడలో సర్వజ్ఞ: 

“ఊరంత బందుగులె వాడంత బలగమే 
ధారుణి ఎల్ల కులదైవమాయె 

ఎవ్వరిని విడువనౌ సర్వజ్ఞ! 


ఆవిధంగా తన్నుతాను (ప్రపంచ పౌరుడని (ప్రకటించుకొంటాడు కవి. 
జగతితోమమేకం పొందినవాడు మానవ జాతినంతా ఒక్కకుటుంబంగా పరిగణించాలి. 
కులమత భేదాలను, సంకుచిత (ప్రాంతీయ అభిమానాలను సరిత్యజించాలి. 


“నడెవుదొందే భూమి కుడివుదొందే నీరు 

సుడువగ్నిగొందె ఇరుతిరె కులగో(త్ర 

నడువె ఎత్తణదు సర్వజ్ఞ” 

'నడుచుభూమియొకటె, కుడుచునీరు ఒకటె 

సుడియునగ్ని సూర్యుడొకడె, కులగోత్రములీ 

నడుమ ఎన్నిగలుగు సర్వజ్ఞ. 

వాస్తవాలను ఎదుర్కొను. వాటి నుంచి పరాజ్మఖునివి కావద్దు. లోకపుతీరులు 

అన్నీ మంచివి కావు మోహ, లోభాలచే పాలించబడే లోకం, ధనానికి అధికారానికి 
ఆ(క్రాంతమవుతుంది ఏరంగమైనా తీసికో, మతంకానీ, రాచరికంకాని, మనుష్యులు- 
ముఖ్యంగా నేతలు- అవినీతి పాలయ్యారు పడుచు, పసిడి, పంటపొలం అంటే మరులు 
బుట్టునివారు బహు అరుదు; 

““ హెల్లిన్ను నా సన్ను వాణ్లాద మురగళను 

కళ్ణోలి కండు మనదళి బయసదివా 

అర్హ్రాగళదారు సర్హ్జ్మఖ్ఞా”? 


'“సెణ్లును, పాన్నును, పండంటి మన్నును 

కన్నెత్తిగాంచి మనస్సులోగోరని 

అన్నలెవ్వరు సర్వజ్ఞ 

అయితే ఈగుప్త వాంఛ బయలు పడకనే కనునురుగవుతుంది. (ప్రతివారికీ 
మంచిగా కనిపించాలని, మంచి అనిపించుకోవాలని ఆశ. అంచేత (ప్రతి వారూ 
అత్యున్నతమైన నీతి సూత్రాలను వల్తిస్తారు : 

“వచనదొళర్ణరూ ళుచిధీర వీరరు 

కుచహేమ శస్త్ర లివు సోంకె లోకదళ 

గచలితరారు సర్వజ్ఞ" 


““వచనాన ఎల్లరూ శుచిధీరవీరులే 

కుచ, హేమ, శస్రాలు సోకగా లోకమున 

అచలితులెవరయ్య సర్వజ్ఞ 

బంగారం మహాచెడ్డది. బంగారం అనే మాట వినబడగానే సన్యాసి మనస్సుకూడా 


ప్రక్కదారి పడుతుంది. గుణవంతురాలైన ఇల్లాలి మనస్సు చెడుతుంది. వివేకవంతులు 
కూడా (భాంతి జాలంలో పడతారు. 


నిజానికి ఈలోకం చాలా క్షుద్రమైంది. ఇక్కడ “గుణము దోసమౌను, దోసము 
గుణమౌను' దుర్మార్గులు బాగుపడతారు. సన్మార్లులు బాధపడతారు. ఇదంతా 

వికృతమైన, వ్యత్యస్తమైన విలువలతో నిండిఉంది. ధనసంపాదన వల్లనే ధనికులు గౌరవం 
సాందుతున్నారు. పేదరికం తప్పు మరే దోషం లేకపోయినా పేదలు నానా అవమానాలకు, 
ఆత్మహింసలకు గురి అవుతున్నారు. 


““న్యాయదలఠి నదెదు అన్వాయవే బందిముదు 
నాయిగళు ఆరు ఇరువనక నరరొందు 
నాయి వొండెనద నర్హ్వజ'' 


''చారు న్యాయమునచనగ అన్యాయమే ఎదురౌను 
ఆరు కుక్క_లు' ఉండగా వునుజులొక 
పారు కుక్కల మందయే సర్వజ్ఞ 


పాలకులు అసమర్ధులూ, బలహీనులూ అయినప్పుడు, క్రూరులూ, 
దౌర్హన్యపరులూ అయినపుడు పరిస్టితి మరింత భయానకంగా ఉంటుంది. అన్ని విధాల 
వ్యసనాలకులోనై, స్వార్టపరులైన అధికారులచే దుర్మార్గులైన సలహాదారులచే చుట్టబడి, 
(ప్రజాకేమమంటేనే పట్టింపు లేకుండాఉన్న (ప్రభువులు, దేశం పాలిట శాపమవుతారు. 


వారేకాదు, గుళ్లలో పూజారులు, మఠాల్టో సన్యాసులు తమ కర్తవ్యాల్ని మరచి, 
శుద్దసోమరులై, తిండిపోతు (బతుకు నడుస్తున్నారు. 


ఇదంతా సర్వజ్ఞుడు చూపే వాస్తవిక చిత్రంలోని ఒకవైపు మాత్రమే. ఆయనకు 
లోకమంటే అర్ధంలేని నిముఖత లేదు. లోకంలోని మంచివైపును కూడా ఆయన 
చూడకపోలేదు. మంచి చెడులు రెండూ విడదీయరానంతగా ఈలోకంలో కలిసి 
పోయాయంటాడు. ఇలాటి కల్లోల స్టితిలో కూడా తమ్ము తాము పోగొట్టుకొనని 
వారుండడం ఒక కొంత ఓదార్వునిచ్చే విషయం. వారికింకా విచక్షణ ఉంది. పాసం నుండి 
పుణ్యాన్ని, నలుపునుండి తెలుపును విడదీసి చూసే శక్తి ఉంది. అందువల్లే ప్రపంచమింకా 
సవ్యంగా, సరసంగా సాగుతూజంది. లేకుంటే ఎప్పుడో అంతరించి ఉండేది. 
దాన్నలాగుంచితే, (ప్రపంచాన్ని సంస్కరించడానికంటె ముందు, తన్నుతాను 
సంస్కరించుకోవడం సులువు, వివేకవంతమైందికూడా. 


1. ఆరు కుక్కలూ మానవులకుండే ఆరు శత్రువులు - కామ, క్రోధ, లోభ, మోహ, మద, 
మాత్సర్యాలనే అరిషడ్ల్వర్లాలు. 

అంచేత సరైన నడతను ఎంచుకొమ్మని ప్రజలను ఉద్చోధిస్తాడు సర్వజ్ఞుడు. తన 
మేలుగాని, అందరి మేలుగాని, జాగ్రత్తగా అలా ఎంచుకోవడంలోనే దాగిఉంది. 

మంచి నడత. అంటే ఏమిటో సంక్షిప్తమైన ఈ మాటల్లో వ్యక్తమవుతుంది. 

'“దిటవె వుణ్యద వుంజ సటెయ పొవద బీజ 

కుటిల వంచన? పోగదిరు నిజది పిడి 

ఘుటువ నెచ్చుదిరు సర్వజ్ఞ? 


''గట్టిదిపుణ్యపుంజము, ఒట్టిది పాపబీజము 

చెట్టు కుటిల వంచనల బోకు, నిజము వీడి 

మట్టి కుండను నమ్మకు సర్వజ్ఞ'' 

మంచి చేతల మూలంగానే మంచి ఫలితాలు లభిస్తాయి. పాపపు పనులవల్ల 
భవిష్యత్తులో సత్సలితాలు ఎలా దక్కుతాయి ? గతకాలపు పాపాలు, వర్తమాన సంపదల 
వల్ల అంతరిస్తాయా ? 

““సత్యవెంబుదు తాను నిత్యదలి మెరెదిహుదు 

మిథ్య సత్వవను బౌదలూ ఇవాపరది 

నత్ఫక్ళె జయను నర్షజ్హా?' 


'“సత్యమన్నది తాను నిత్యమూ శోభించు 

మిథ్యసత్యములు కలిసినా, ఇహపరాల 

సత్యానికే జయము సర్వజ్ఞ 

అందువల్ల సత్యాన్నే అంటిపెట్టుకొనివుండు. అసత్యాలు చెప్పడానికి సిగ్గుపడు : 
“హుసీయ పేళ్ళుదరింద వాసిదు సావుదు లేసు 

మవునిదు మరెయునన బదుకీంద వాందియా 

ఇసియ లేసెంద సర్హ్య'' 

'“ఆబద్రమాడుటకంటె ఆకటబడి చచ్చుటమేలు 

అబద్దపు పేర్మి (బతుకుకంటె, పంది 

అశుద్రము మేలందు సర్వజ్ఞ. 

సత్యమార్గంలోని మనిషిని లోకమంతా గౌరవిస్తుంది, దేవుడూ ప్రేమిస్తాడు. 
““సత్వర్గూ ధరెయ్యెల్టై మస్తకవనెరపవుదు 

హెత్త తాయ్‌ మగన కరెవంతె శివనవల 

నెత్తిక"ంబువను నర్హ్వక్ణ'' 


'“సత్యశీలురను ధరయెల్ల తల దాల్ఫు 

ఎత్తుబిడ్డను తల్లిగొన్నట్టువానజు 

డెత్తి కొండాడడె సర్వజ్ఞ'' 

వ్యక్తి ఘనతను సర్వజ్ఞుడు (ప్రశంసిస్తాడు. ఆఘనతను నిలుపుకోవడానికి రెండు 
అంశాలు అవసరం. అవి : స్వేచ్చ, ఆత్మాభిమానం. వ్యక్తికైనా, దేశానికైనా స్వేచ్చ అత్యంత 
ముఖ్యం. 

““తంతి వాద్వవు లేను మం(తియా కౌళె లేసు 

యం(త వాహకన దయె లేను జగది స్ప 

తం(తావే లేను నర్హ్వజ'' 


"'తం|(తి వాద్యము లెస్స, మం(తి మాటయె లెస్లు 

యంత్ర వాహకునిదయలెస్సు, జగతి స్వ 

తం(త్రమే లెస్స సర్వజ్ఞ] 

“ఇతరుల ఇచ్చకు ఊడగమొనర్భని వాడు” ("that serveth not another's 
wl) కామ(కోధాదుల పాలన మొలని వాజు' ("Whose passions not his mas- 
ters are') అంతరాత్మ ఆదేశాలను అనుసరించోలడు. తన్నుతాను గౌరవించుకొన్నట్లు 


ఎదుటివారిని గౌరవించగలిగేవాడే, “స్వతంత్రత అర్థాన్ని, దాని నిజమైన విలువను 
గుర్తించగలడు 

“స్వతంత్ర మంటే ఆయన ఉద్దేశంలో కేవలం రాజకీయ స్వతంత్రమనికాదు. 
లేదా ఇతరులనుండి దేన్నీ కోరనవసరంలేని స్వ్తతంత్రమని కాదు. అన్ని కోర్కెలనుండి, 
మోహాలనుండి, బలహీనతలనుండి స్వేచ్చ, విముక్తి అని అర్ధం. కేవలం సుఖప్రదమైన 
జీవితంకోసం ఆత్మాభిమానాన్ని పోగొట్టుకొని ఎవరి దయాదాక్షిణ్యంపై ఆధారపడ్డమైనా 
దయనీయమేనని చాలా గట్టిగా ఖండిస్తాడు సర్వజ్ఞుడు. 

““వాంగి నరమనెయింద ఎవింగదద గుడి లేను” 


పరాధీనమై అంతఃపురంలో (బ్రతకడంకంటె, స్వతంత్రంగా స్వంత గుడిసెలో 
ఉండడం లెస్స. 

“వంగినా వోలిందె పొంగదంబలి లేసు 

భంగ బత్తుంబ బిసిగింత భిక్షదా 

తంగుళవె లేను నర్గ్యజ్ల'' 


''లొంగి పాలుగ్రోలుటకన్న, అంబలి త్రాగలెస్త 

భంగపడితిను ఉడుకన్నము కన్న, భిక్షనె 

సంగు చద్దిఅన్నమె మిన్న సర్వజ్ఞ 

సర్వజ్ఞుని అభిప్రాయంలో, మానవ అభివృద్దికి తొలిమెట్టు విద్యార్హనే. విద్యను 
నేర్చుకోవడం కంటె సద్గుణాలను పెంచుకోవడం ఆయన దృష్టిలో ముఖ్యం. 
ఆమా(త్రంచేత విద్వత్తు (ప్రాధాన్యాన్ని ఆయన తక్కువ చేయడు. సర్వజ్ఞాడంటాడు, 
పిల్లలకు మంచి చదువు ఏర్పాటు చేయడం (ప్రతి తండ్రి ప్రాథమిక కర్తవ్యం. విద్యార్జుల్ని 
సరైన మార్గంలో నడిపించడం (ప్రతి గురువు కర్తవ్యం. 


'“విద్యవే తాయ్తందె బుద్దియే సోదరను 
అధాగనకాదవనె నంత నుఖది తా- 
- నిర్దుదే రాజు సర్వజ్ఞ? 


” విద్యయే తలిదండ్రి, బుద్దియే సోదరుడు 
అధ్వానమున గాచువాడే తనవాడు, సుఖముగా తా 
నున్నదే రాజ్యమ్ము సర్వజ్ఞ” 

ఎంతటి పేదవాడైనా, విద్యావంతుడైతే ఎక్కడో ఒకచోట, ఇక్కడో, అక్కడో, 
కడకు కొండ అంచులోనైనా నెట్టుకు రాగలడు. 


మనతో సదా ఉండే సంపద జ్ఞానమే. అన్నదమ్ములైనా, దొంగలైనా, రాజులైనా 
దాన్ని.వాదులాడి దోచుక్‌'లేరు. 

“కేవలం పుస్తకాలను వదవడం, చెరకు ఆకులను నములుతున్నట్లే. అయితే 
(గ్రంథాలలోని సారాన్ని గ్రహించడం, చెరకులోని రసాన్ని (గోలినట్టు. మాటపొందికను 
నేర్చుకోవడం విద్యలో భాగమే. ఎక్కడ, ఎప్పుడు, ఎలా మాట్టాడాలో తెలిసికోవడం 
చాలా ముఖ్యం. మాటలు స్నేహితుల్ని కూరుస్తాయి, ఉల్లాసాన్ని కలిగిస్తాయి. మాటలు 
వెగటు పుట్టిస్తాయి. హత్యలను '్రెరేపిస్తాయి. మాటలే సంపదను, (ప్రాభవాన్ని తెస్తాయి. 
అందువల్లే మాటే అసలైన రత్నం. అవసరం వచ్చినప్పుడే మాట్టాడు, 
అవసరమైనంతవరకే మాట్లాడు. ఆహ్లాదకరంగా, అర్ధవంతంగా మాటాడు. 

“ఎల బర్హివరిల్లు బక్ఞువరు బహళిల్ద 

బల్రిదరు ఇద్దు బలవిల్డ సాహిత్య 

వెట్టవరిగల్ద్ల నర్గ్యూ'' 


' “ఎల్లతెలిసినవారు లేరు, ఎల్హరూ తెలిసినవారుకారు 

ఎల్లరు తెలిసినవారైనా బలమేమిరాదు, సాహిత్య 

మెల్లరకు కాదు సర్వజ్ఞ.” 

అలాంటప్పుడు తనకవసరంలేని జ్ఞానాన్నికై ఎవరైనా ప్రాకులాడటమెందుకు ? 

(క్రమశిక్షణ, (త్రికరణశుద్ది, వాక్ళుచి, నిళశ్ళజబ్దమైన- ఆర్భాటంలేని- ఆచరణ, చెప్పే 
సూక్తులను స్పష్టంగా పాటించడం - ఇవీ నిజంగా చదువూ, సంస్కారమున్న వారినుండి 
ఆశించే లక్షణాలు. 

విద్యార్షన పిమ్మట ఏదో ఓ వృత్తిని చేపట్టి తనకాళ్లపై తాను నిలబడ్డం 
బాగుంటుంది. నిరర్దకంగా ఉండకూడదు. కష్టించే వారినే అదృష్టం వరిస్తుంది. 
సోమరులూ, నిర్వ్యాపారులూ ఉన్న కాసంత ధనాన్నీ పోగొట్టుకొంటారు. కనుక ప్రతి 
వారూ కష్టపడి పనిచేయాలి. నిజాయితీగా పనిచేయాలి. అయితే అదే సరిపోదు. 
సమర్ధంగా కూడా పని చేయాలి. మంచి ప్రతిభ, నైపుణ్యం కలిసినప్పుడే సమర్ధత 
నస్తుంది. 


49 


ఒక సామాజిక తత్త్వవేత్తగా సర్వజ్ఞుడు కాయకష్టం (ప్రాముఖ్యాన్ని 
నొక్కిచెబుతాడు. అన్ని సామాజిక, ఆర్టిక సమస్యలకు అదే పరిష్కారమార్గమంటాడు. 
అందుకోసమే వ్యావసాయికకృషి ప్రాశస్త్యాన్ని గురించి ఆయనంటాడు : 

“కోటీ విద్యెగళ్లూ మేటి విద్దనే మేలు 

మేటీయిం రాటి నడెదు ద్వుదె దేళ 

దాటదె కొడగు నర్హ్యకు'' 


"కోట్టి విద్యలలోన మేడు (నాగలిమేడు) విద్యయేమేలు 
మేటితోరాట్నమ్మునడుచు, లేదేని ఏదేశ 
పాటుయు చేటగు సర్వజ్ఞ 


గౌరవంగా బతకడాన్లై, నిజాయితీగా సంపాదించాలనడంలో ఏ 
అనుమానమూలేదు. అయితే తినడమూ, ధనం కూడబెట్టడమూ మాత్రమే 
జీవితలక్ష్యాలు కావు. లోభత్వం ఉండకూడదు. లోభాన్ని జయించాలంటే, ప్రేమతో, 
తోటివారిపట్ల కారుణ్యంతో దానం చేయడాన్ని అలవాటు చేసికోవడమే ఉత్తమ 
మార్గమంటాడు కవి. దానం చేసినదానికి పదింతలు తిరిగివస్తుంది. దాచి బెట్టిన ధనం 
ఇతరుల అనుభవం పాలవుతుంది. అందువల్ల ధారాళంగా, మనసారా దానం 
చేయమంటాడు. అలాగే తనకోపాన్ని, అసూయను, మాత్ఫ్సర్యాన్ని అణచుకోవాలని 
(ప్రబోధిస్తాడు. త్రాగుడు, జూదం, వ్యభిచారం వంటి వ్యసనాలపట్ల, వాటి ఆకర్షణల పట్ల 
విముఖులు కమ్మని (ప్రజల్ని తన విలక్షణరీతిలో హెచ్చరిస్తాడు సర్వజ్ఞుడు. (త్రాగుబోతు 
త్వరత్వరగా తనకున్నదంతా పోగొట్టుకొని కడకు తన కాపురాన్ని కూడా 
కూల్చివేసికొంటాడు. బలహీనులేకాదు, దృఢమైన మనసున్నవారుకూడా వనిత, విత్తం, 
సురాపానాలనే గోతుల్లో పడిపోతుంటారు. మదిర, మగువలున్నచోటు తన్ను తానే 
నమ్మవద్రంటాడు కవి. (స్త్రీమోహం పట్ల, ముఖ్యంగా వేశ్యలపట్ల చాలా జాగ్రత్తగా 
ఉండమంటాడు. ఆడవారు జీవితాన్ని ఇవ్వనూగలరు, అధ్వాన్నం చేయనూగలరు. 

““నంబిదంతిరబోకు నంబదె ఇరబోకు 

ఇంబరిదు ఎచ్చరిరబోకు హెంగూన 

నంబిదవ కెట్ట నర్గ్వ్వజ'' 

"నమ్మినట్టుండాలి, నమ్మకనె ఉండాలి 
నమ్మికమూలమ్ము తెలిసిఉండాలి, ప్ర్రేల 
నమ్మిన చెడును సర్వజ్ఞ.'' 


అయితే ఆడవాళ్లలో ఉన్నత గౌరవానికి యోగ్యులైన వారూ ఉన్నారు. 
(శీమద్రామాయణంలోని సీతమ్మను అత్యున్నతంగా భావిస్తాడు సర్వజ్ఞుడు. ఆతల్లి 
మూార్తిదాల్భిన (స్ర్రాత్వమేనంటాడు. అలాగే భర్తపట్ట భక్తి, విశ్వాసాలతో, కుటుంబంపట్లు 
బాధ్యతతో మెలిగే ప్రతి (స్త్రీ వందనీయురాలేనంటాడు. 


శాంతి సంతోషాల మర్మం, భగవంతునిపట్టు విశ్వాసంలో, సంత్పప్తిలో 
ఉందంటాడు సర్వజ్ఞుడు. సమతా ధర్మంలో తన పాలికి వచ్చినదాన్ని (ప్రతివారూ 
అంగీకరించాలి. “మన జీవితాలను నడిపించే విధి ఒకటుంది” అనేదాన్ని సర్వజ్ఞుడు గట్టిగా 
నమ్ముతాడు. అయితే ఆయన అన్నిటికీ విధివ్రాతను అంటగట్టే, పురాకృత 
కర్మఫలవాదికాడు. తన చేతలవల్తే, తనమంచిచెడులవల్లే విధి ప్రాప్తి ఉంటుందంటాడు. 
విత్తిన గింజే పండుతుంది. అలాంటప్పుడు తాను చేసిన తప్పులకు విధినో, దైవాన్నో 
నిందించడమెందుకు ? భగవడ్భక్తునికి ఇది చాలా సామాన్యమైన విషయం. ఆబాధ్యత 
కూడా ఆయన భగవదేచ్చుకే సమర్పిస్తాడు. 

““అంతిక్కు. ఇంతిక్కు ఎంతిక్కు ఎనబేడ 

చింతెయలి దేవా బడవక్కు శివ తోరి- 

-దంతివుదె లేను సర్వజ్ఞ? 


"ఆలాగు, ఈలాగు, ఏలాగు అనుకోకు 
నీలావు బోవును చింతలోబడి, శివుడు జూపెడి 
ఆలోగె తానుంట లెస్స సర్వజ్ఞ.'' 


కులతత్వాన్ని, అర్హంలేని ఆచారాలను, మతసంప్రదాయాలను, చిహ్నాలను 
పూర్తిగా వ్యతిరేకిస్తాడు సర్వజ్ఞుడు. వాటిని బాగా హేళన చేస్తాడు. మత (గ్రంథాలను వాటి 
ప్రాముఖ్యం తెలిసికోకుండా, సారం గ్రహించకుండా చదవడం, మతం గుర్తును 
నుదుటిమీద ధరించడం, జంధ్యాన్ని వేసికోవడం, తీర్రయా(త్రలు చేయడం - ఇలాటివి 
ఆధ్యాత్మిక మార్గంలో ఎంతో దూరం తీసుకొని పోవు. భగవంతునికి కుల భేదం 
తెలియదు. ఏ మతం గొప్పుదీకాదు, తక్కువదీకాదు. ఈ ఉచ్చ, నీచాలు మానవ 

కల్పితాలు. పరమ అంటరానివారంటే చచ్చినవాటిని తినేవారుకాదు, మనుష్యుల్ని 
తినేవారు, మనుష్యుల్ని దోపిడీచేసి (బ్రతికేవారు. (ప్రకృతి సహజంగా మనిషికీ మనిషికీ 
మధ్య ఏభేదమూలేదు, ఉండదు. 

“జాతి హీనర మనెయ జ్యోతి తాహీనవె 

జాతి విజాతి ఎనబోడ దేవనొలి 

దాతనే జాత సర్హజ్ఞా? 


''జాతి హీనుల ఇంట జ్యోతి తాహీనమే 
జాతి విజాతి అనవద్దు దేవప్రియుడా 
డాతడే జాతుడు సర్వజ్ఞ. '' 


ఏకులాన్ని, మతాన్ని, వాటి బలహీనతలను ఎత్తిపాడవకుండా సర్వజ్ఞుడు 
వదట్రేదు. మతాలన్నిటిలోకి ప్రేమను, అహింసను పాటించేదే గొప్పమతమంటాడు. అదే 
ఆచరించదగ్గదీ, గౌరవించదగ్గదీ అంటాడు. ఉదాహరణకు జైనమతం అహింసను 
('ప్రధానధర్మంగా ఎంచుక్‌ "న్నదంటాడు. 


సర్వజ్ఞుడు మతాన్నికాక ఆధ్యాత్మిక తత్త్వాన్ని ఆదరిస్తాడనేది స్పష్టం. 
హైందవదర్శనం, తాత్త్విక సంప్రదాయాల మేరకు, ఆత్మజ్ఞానమే, దైవసాక్షాత్కారమే 
జీవితానికి ప్రధానలక్య్యమంటాడు సర్వజ్ఞుడు. అందులో వీరశైవ ప్రాశస్త్యాన్ని ఉగ్గడిస్తాడు. 
(ప్రాపంచిక మార్గంలో, ఆధ్యాత్మిక సాధనలో సమ్యక్‌ జ్ఞానాన్ని వీరశైవం (ప్రబో ధిస్తుంది. 
దైవికవాంఛ పరితృప్తిలో మునిగిపోకుంటే, మితమెరిగిన సంతోషాలతో, సద్గుణాలతో సాగే 
ఈ (ప్రాపంచిక జీవితం, సమున్నత ఆధ్యాత్మిక ఆనందానికి సాధనమే అవుతుంది. 

ప్రాచీనకాలపు ఉపనిషత్‌(ద్రష్టలు (ప్రబోధించిన సందేశాన్ని పన్నెండవ శతాబ్రిలోని 
శివశరణులు ప్రవచించినదాన్ని, బసవేశ్వరుని వచనాలలో అద్వితీయమైన సారళ్యంతో 
అభివ్యక్తమైన దాన్ని సర్వజ్ఞుడు పునరుద్దాటించాడు. 

సర్వవ్యాపకుడూ,  సర్వశక్తిమంతుడూ, సర్వజ్ఞాడూ అయిన దైవమొక్కడే. 
ఆయన సర్వకృపాశీలి. ఆయన స్పష్టించిన ఈ విశ్వం అద్భుతమైంది, నిగూఢమైంది. 
ఆయనను తెలిసికోవడానికి అత్యంత సులువైన దారి, అంతళ్ళుచితో భక్తి, విశ్వాపాలు 
కలిగి ఉండటమే. సహషప్రాణులపట్ల (పేమ, కారుణ్యాలు లేనప్పుడు మనస్సును 
నిగ్రహించుకొని, సమబుద్దిని చూపలేనప్పుడు, ఎన్ని దేవతా విగ్రహాలను ఆరాధించినా, 

ఎన్ని శాస్త్రగ్రంథాలను అధ్యయనం చేసినా ఆయన అనుగ్రహానికి పాత్రులు కాలేము. 
ఆయన్ను వెదుకుతూ ఏదూరాలకు పోనక్కరలేదు. మనలోనే దర్శించుకోవచ్చు. 
ఆత్మను తెలిసికొంటే, సరమాత్మను తెలిసికొన్నట్లై. 


అప్పుడు మార్గదర్శిగా ఒక సద్గురువు లభించాలి. ఆయన ఆధ్యాత్మిక సంపన్నుడై 
ఉండాలి. ప్రేమ, దయ మూర్తీభవించి ఉండాలి. ఎంత మేధాశక్తి, విద్య, కఠిన 
(ప్రయత్నాలు, నియమాలు ఉన్నా సద్లురుని కృపలేక, ఆయన మార్గదర్శనంలేక ఏదరినీ 
పొందలేము. దివ్యత్వాన్ని చూపడానికి గురువుకంటె శక్తి సంపన్నులు లేరు. కనుక 
సంపూర్ణ హృదయంతో, ఆత్మతో గురువును సేవించాలి. అదే సమయంలో కపటులైన 
దొంగ గురువుల పట్ట హెచ్చరికతో ఉండాలి. 

పవిత్రమైన ఆధ్యాత్మిక కేంద్రాలలో ఉన్నవారంతా నిజమైన ఆధ్యాత్మిక 
పురుషులుకారు. 

““అటభ్హ పొకద రుచియ నట్టుగ బల్లుదె 

(శ్హస్టరు గళందు ఎనబోడ అరివిన 

బట్టె బేరెంద నర్హ్వజ్ఞ'' 


"వండు పాకము రుచి కుండకేమెరుక 
మెండుగానందర ్రేష్టలనబోకు, ఎరుక 
నుండెడివారెవేరు సర్వజ్ఞ.” 


ముఠాలవంటి ఆధ్యాత్మిక కేంద్రాలలో ఉన్నంత మాత్రాన, మానవులు 
గొప్పువారూ కారు, జ్ఞానసంపన్నులూకారు. కామ, లోభాలనుండి (క్రోధ, అహంకారాల 
నుండి ముక్తుడైన వాడే జ్ఞాని. ఆధ్యాత్మిక అనుభవం కలిగినవారే గౌరవింప తగ్గవారు. 
తాత్త్విక స్పృహను పెంపొందించే మార్గాలు భిన్నమైనవి. తత్త్వశాస్త్ర, పరిజ్ఞానమూ, 
శా స్త్ర(గ్రంథ వైదుష్యమూకూడా నిరుపయోగమే. ఏనుగు చెరకు రసాన్ని గ్రోలుతూంటే, 
గొ(రైలు చెరకు ఆకుల్ని నముతున్నట్టుందది. కనుక శిరోముండనం, కాషాయవస్త్ర, 
ధారణంవంటి బాహిర రూపాలుకావు, సన్యాసిని తీర్చిదిద్దేవి. సర్వసంగ పరిత్యాగంచేసి, 
ఆత్మానుభవంతో పరమాత్మను (గ్రహించే మానసిక పక్వత, పవిత్రత, ఏకతలు సాధువును 
సాధువుగా చేస్తాయి. 

తన్ను తానెరిగినవాడే, కాంతిని తనలో లీనం చేసికోగలడు. అలాటి ఆత్మప్రకాశం 
గలవాడే నిజమైన జ్ఞాని. ఆయన పసిదిడ్డంతటి అమాయకుడు. ఆయనెప్పుడూ 
విశ్వచైతన్యపు మహోన్నత స్థితిలో ఉంటాడు ఒకదాన్నుండి మరొకదాన్ని వేర్పరచి 
చూడడు. ఒక “జీవుని” నుండి “మరోజీవుని' వేరుగా చూడడు. అసలు తన ఆత్మనే 
పరమాత్మనుండి భిన్నంగా చూడడు. అందరిలో, అన్నిటా, ఆ (బహ్మమంతటా ఒకే 
“తతో “త్వమ్‌'ను దర్శిస్తాడు. అయినా మౌనంగా, నమ్రంగా, నిత్యానంద స్టితి ఉంటాడు. 
ఈ స్టితిని చెరే సోపానాలు స్పష్టంగా ఉన్నాయి. 

భగవద్నక్తి సర్వోత్తమమైంది, మోక్షానికి సరోోత్మ్నష్ట మార్గమది. గుండెల్లో 
అంతటి భక్తి విశ్వాసాలుంటే, తనువే గుడిగా మారుతుంది. ఇంకోగుడికి, మఠానికి 
వెళ్లవలసిన పనిలేదు. జ్వరపీడితులకు సాలుకూడా రుచించనట్టు, దుర్గుణపీడితులకు, 
పాపమతులకు భగవద్దుక్తేకాదు, ఆయనపట్ల ఆలోవనకూడా రుచించదు. (త్రికరణశుద్దితో 
ప్రార్దన, జీవనోన్నతకై ఆరాటం, సత్సంగం, దుర్తన పరిత్యాగం ఆధ్యాత్మిక సాధనకు 
(ప్రథమావళ్యకాలు. నిజంగా పశ్చాత్తాప తప్పులై పరమేశ్వరుని శరణు వేడితే 
పరమసాపులకు కూడా ముక్తి లభిస్తుంది. పరమాత్మపై, సద్గురువుపై (ప్రగాఢ విశ్వాసం, 
సంసార సాగరాన్ని తరింపచేసి ఆనంద తీరాలను చేర్చే నావవంటిది. 


ఈసూక్ష్మ్మం తెలిసికొనే జ్ఞానముండాలి : 
““అక్ష_రన్రు లఫుక్సా తర్భుతా వాదక్సా 
మిక్సు ఓదుగళు తిరుహౌ మోక్షక్టారు 
-డక్ళరినె సాకు నర్షజ్ఞ”: 


'' అక్కరములు లేఖనమునకు, తర్కము వాదమునకు, 

తక్కిన విద్యలు తిరుపెమునకు, మోక్షమునకు రెం 

డక్కరములే చాలు సర్వజ్ఞ'' 

వీటితోపాటు పరిశుద్దమైన అంతరంగంతో తనకు తాను బుజువుగా ఉండాలి. 
చెప్పేదానికి చేసేదానికితేడా వుండకూడదు. అనన్య బుద్దితో సత్యధర్మ మార్గాలను 


1. * శి, 'వి అనే రెండక్షరాలు పరమేశ్వర నామ మంత్రమవుతున్నాయి. 

అనుసరిస్తే, గురుకృప, దైవానుగ్రహం అసారంగా (ప్రవహించి, అహంకారాన్ని 
జయింసజేస్తాయి. అటుపిమ్మట అత్యున్నత ఆధ్యాత్మిక ఆనందాన్ని అనుభవించడానికి 
మునుముందుకు పురోగమిస్తాడు. ఆ ఆనుభవాన్ని మాటలు వర్ణించలేవు. పరమమౌనమే 
అక్కడ సరిసాలిస్తుంది. సరమోన్నత జ్ఞానానికి ఆత్మస్రకాశానికి అదే సంకేతం. దాన్ని 
గురించి కేవలం మాట్లాడుతుండేవారు, ఎన్నటికీ దాన్ని అందుకోలేనివారే. ఈ 
పారమ్యప్రేతిని సాధించినవారు, తక్షణం ఈ జననమరణ చ(క్రంనుండి విమోచనం 
సొందుతారు. 


సాధించదగ్గ జ్ఞాన సారాంశ మిదే. సూర్యునికంటె (ప్రకాశవంతమైంది లేనట్టే, 
ఇంతకంటె ఉత్కుప్షమైంది లేదు. జ్ఞాని అయినవాడు తనలో దైవాన్ని సందర్శిస్తాడు. 
విశ్వదైతన్యంలో ఐక్యమవుతాడు. 


మౌలికతా ముద్ర 


ఒకానొక (త్రిపదిలో సర్వజ్ఞుడు చాలా నమ్రంగా అంటాడు, 'సర్వులకడ 
ఒక్కొాక్కనుడి నేర్చి విద్యలపర్వతమె యగునని. జీవితమే ఒక విద్యాలయంగా 
భావించినవారు, అలాగే విజ్ఞానం సంపాదిస్తారు. తమ ధ్యానంలో దాన్ని నిలిపి 
సుజ్ఞానవంతులౌతారు. పువ్వుపువ్వునుండి సేకరించినదాన్ని మధువుగా 
మార్చుకుంటుంది. తేనెటీగ. అలాగే సర్వజ్ఞుని (త్రిపదుల్లో కూడా ఎందరెందరో 
సాధుపుంగవుల, ఎన్నో సామాన్య వాస్తవాల, వ్యక్తిగత అనుభవాల ముద్రలను (ప్రతిబింబించే 
మాటలు, నీతి (ప్రవచనాలు, సామెతలు, నుడికారాలు అగుపిస్తాయి. అది ఇతరుల 
భావమైనా, తన అనుభవంలోనిదే అయినా, దానికి ఇచ్చిన తీర్పు, రూపు మాత్రం 
అనన్యమైన (ప్రత్యేకతతో, అందంగా ఆయన (ప్రతిభను ఆవిష్కరిస్తుంటుంది. 


సర్వజ్ఞుని (త్రిపదులెన్నో, ఆయన బసవేశ్వరునివల్ల, 12వ శతాబ్దంలోని 
శివశరణులవల్ల (ప్రభావితుడై, స్ఫూర్తినొందాడని స్పష్టం చేస్తాయి. వీరశైవ ధర్మాలను 
ఫునః (ప్రచారం చేయడానికి ఆయన స్పష్టంగా ప్రయత్నించాడు. వీరశైవం భక్తిమార్లాన్ని, 
ధార్మిక జీవితాన్ని సముద్రీపింపచేసి, జాతి, మత, కుల, వర్గ తారతమ్యాలన్నిటిని 
(త్రోసిరాజన్న ఒక సామాజిక వ్యవస్థను నెలకొల్పింది. మతాచార డాంబికాలను, 
మూఢనమ్మకాలను, అర్థంలేని సిద్దాంతాలను ఖండించింది. (శ్రమశక్తి మహత్త(మూ, 
ఆధ్యాత్మిక ఏకత్వమూ గౌరవం పొందాయి. అయితే సర్వజ్ఞుని కాలానికి దాని పావి[త్రం 
కనుమరూంది. కులరహిత సమాజాన్ని కోరుకొన్న వ్యవస్ట్ర కడకు “మరోకులంి” గా 
మారింది. 


స్పూర్తిలో ఆయన 12వ శతాబ్దిలోని వచనకారుల్లో ఒకడు. వారి విప్టవమైన 

సామాజిక భావాలను, హేతుబద్రమైన దృక్పధాన్ని అనుసరిస్తాడు. కాని వారి ఉద్యమ 
స్పూర్తిని కాదు. వారిలాగే ఆయనకూ సామాజిక న్యాయంపట్ల ఆకాంక్షే ప్రేరణ. 
సర్వేశ్వరునిపై భక్తివిశ్వాసాలను, ఏర్ణొవ పరమ ధర్మాలైన గురుసేవను, లింగ (శివ, 
శక్తులనే శాశ్వత సత్యం) |ప్రశస్తినీ, జంగమ (సంచారశీలియై భక్తి, సత్య, ధర్మాలను 
ప్రబోధించడం) (ప్రవృత్తినీ, ఆధ్యాత్మిక సాధనలోని ఆరు |ప్రస్థానాలను,_ దశలను 
(పబోధించినా ఆయన వీరైవుల కంటె తన దృకృథంలో మరింత ఉదారంగా 
మతాతీతంగా వ్యవహరించాడు. 


సర్వజ్ఞ వచనాల్లో కొన్ని దేవదాసిమయ్య, అల్లమ(ప్రభు, బసవేశ్వరవచనాల 
పునరక్తులే. అవి (త్రిపది రపంలో కనిపిస్తాయి. అయితే తరచూ వాటిని సర్వజ్ఞుడు 
మరింత బాగా అందంగా, శక్తిమంతంగా, వ్యంగ్యభరితంగా తీర్చిదిద్దాడు 


ఉదాహరణకు బసవేశ్వరుని ఈ (క్రింది వచనాన్ని చూద్దాము. 


““చెజుకుతోటలో బడి గొర్రెల మంద 
లోనున్న రసము తెలియరాక 

గదడలపై ఆకుల నమలుచుండ; 
కరియొకటి రనము గోలు; 

నిన్నెరుగగా మదకరితగుగాని 

గొర్రెల తగునా కూడల నంగమదేవా /7* 


దీన్నే చక్కగా ఒక (త్రిపదిలో బోధిస్తాడు సర్వజ్ఞుడు : 
“కురి కుబ్బీనొళు వొక్కు అరియదె తనిరసవ 


వొర్గణ సోగోయగివంతె తత్తద 
కురువాణారరిగు నర్హ్వజ'' 


"చెబుకుతోటజేరి గొర్రె, తీపిరసము తెలియక 
గరకుయాకులదిన్నట్టు తత్వపు 
గురుతెవరికెరుక సర్వజ్ఞ.” 


ఇందులో ఏనుగు (ప్రస్తావనరాదు. కాని గొ(రైల అసమర్థత, సమర్దులెవ్వరో 
బలంగా సూచిస్తుంది. గొరై, ఏనుగులకు చెందిన రెండు భావ (ప్రతిమలు ఒక్కటిగా 
కఠిసిపోయి, పద్యంలోని వ్యంగ్య వైభవాన్ని మరింత పెంపొందిస్తాయి. 

అలాగే బసవేశ్వరుడు “చచ్చిన పశువుగోసిదిన్నవాడు, చెచ్చెర అంటరానివాడు 
కాబోడు, చంపి పశువుల యాగముల్‌సీయువాడు, చెట్టకర్మ అంటరానినాడౌను.'' అన్న 
మాటలు ఇంకా విస్త్రత (ప్రాముఖ్యంతో, సర్వజ్ఞుని త్రిపదిలో అలాసాక్షాత్కరిస్తాయి . 

““నత్తుద తింబాతనెత్తణ వొలయను 

ఎత్తు జీవదువ కొరళిరుదు తింబాత 

నుత్తమద వొలెయ నర్హ్య్యు'' 


] “చచ్చినదానిదినువాడెట్టి అస్ప్రుశ్యుడు 

మెచ్చి జీవమును జంపి దినువాడే 

అచ్చుపు అస్ప్రశ్యుడు సర్వజ్ఞ.” 

యజ్ఞయాగాదుల పేరిట జంతువుల్ని చంపి స్రసాదం పేరిట తినే పురోహితుడు 
మరింత _ అస్పశ్యుడు. అలాగే స్వార్ట్దంకోసం బేలలైన  దరిదుల్ని 
దోపిడిచేసేవారు, మోసగాళ్లు, నయవంచకులు, ప్రజాద్రోహులు వీరంతా అశ్చ్చళశ్యులేనని, 
ఖండించతగ్గవారనే భావాన్ని ఈపంక్తులు సూచిస్తాయి. ఒక్కమాటతో సంఘంలోని అన్ని 
రకాల దోపిడీలపై దాడిచేస్తాడు సర్వజ్ఞుడు. 


అల్హమ (ప్రభులాగే సర్వజ్ఞాడుకూడా ప్రగాఢమైన (ప్రత్యేకతగలనాడు; ఆవేశపరుడు; 
అబద్దాలు, అన్యాయాలు, దుర్మార్లాలంటే తీవ్రమైన (స్రతిఘటనా, అసహనమూ 
ఉన్నవాడు. అయితే కవితా |ప్రాశస్త్యంలో ఆయన బసవేశ్వరునికి దగ్గరగా వస్తాడు. 12వ 
శతాబ్దంలో వీరశైవ యోగులందరిపట్లు సర్వజ్ఞునికి అపొతగౌరవం. బసవేశ్వరుడంటే 
అపారభక్తి. సర్వజ్ఞునికి ఆయన పరమాదర్శం. 


బసవేశ్వరుడు ప్రబోధించిన వీరశైవ మార్గంలో జీవించడం ఆయనకిష్టం. 
అయితే అది అప్పుడున్న వికృతస్థితిలో, దాన్నాకమతంగా ప్రచారంచేయడంలో 
ఆసక్తిలేదు. ఆయనజైనంలోనూ, వైదిక1బాహ్మణ మతంలోనూ ఉన్నమంచి అంశాలను 
కూడా అభిమానిస్తాడు. తన తోటివారిని వీరశైవులుగా మార్భడంకంటె, మంచి 
మానవులుగా తీర్చడంలోనే ఆయనకు ఆసక్తి ఎక్కువ. అందుకే ఆయన (ప్రత్యేకంగా, 
స్వేచ్చగా, ధైర్యంగా కులమతాల పరిధుల్ని అధిగమించి, పరిణామశీలంగా కనిపిస్తాడు. 
అదే సమయంలో ఎలాటి ఆత్యవైరుధ్యమూ చూపకుండా, ఆచరణ |ప్రాయమై, 
నిత్యజీవితానికిి అన్వయయోగ్యమైన  వీర్లైవ తత్త్వసారాన్ని దాని స్ఫూర్తిని 
మనఃపూర్వకంగా ఎలుగెత్తి చాటుతాడు. 


నైతిక ప్రబోధ సంప్రదాయంలో..... 


“యదాయదాహి ధర్మస్య గ్లానిర్భవతి భారత 
అభ్యుత్తాన మధర్మస్య తదాత్మానం సృజామ్యహమ్‌'' 
- భగవద్గీత, 4 - 7 


జగత్తును దైవశక్తి పాలిస్తున్నదనీ, (ప్రతికాలంలోనూ (ప్రజల తీరును సరిచేసి సరైన 
(తోవలో పెడుతుంటుందని తెరిపే ఈసత్యవచనం, మనకు ప్రియంగా ఉండడమేకాదు, 
మానవజాతి చరిత్రలోని వాస్తవ (ప్రక్రియ అనికూడా అవ్రమవుతుంది. 


ఎప్పుడు సమాజంలో నైతిక పతనమూ, మానవ విలువల తిరస్కారమూ, 
ఆధ్యాత్మికభావ శూన్యతా ఏర్పడుతాయో అప్పుడు ధార్మిక సంస్కరణ నిమిత్తం 
సాధుపురుషులూ, నైతిక సామాజిక సంస్కరణ నిమిత్తం మహాకవులూ ఉద్భవిస్తారు. 


మధ్యయుగాన భారతదేశంలో అలాటి ఎందరో సాధుపుంగవులూ, కవులూ 
సాక్షాత్కరించి, సామాజిక సంస్కరణకోసం, నైతిక ఆధ్యాత్మిక పునరుజ్జీవంకోసం, వివిధ 
మతాలు బోధించే విశ్వమానవ విలువల పునః (ప్రచారంకోసం తమను తాము అంకితం 
చేసికొన్నారు. అలాంటి మహనీయుల్లోకొందరు - పంజాబ్‌లో గురునానక్‌, 
మహారాష్ట్రలో జ్ఞానేశ్వర్‌, తుకారామ్‌, నక్‌నాథ్‌, రామదాసులు; గుజరాత్‌లో మీరాబాయి, 
నారసిమెహతాలు; ఉత్తరదేశంలో కబీర్‌, తులసీదాస్‌, సూరదాసులు; అస్ఫాంలో 
శంకరదేవ్‌, బెంగాల్‌లో విద్యావతి, చండీదాస్‌, చైతన్యప్రభులు; కర్ణాటకలో 
పురందరదాస, సర్వజ్ఞాలు; ఆం(ధ్రంలో వేమన వంటివారు. 

తిరువజ్టువరు, భర్తృహరి, సర్వజ్ఞ, వేమనలు ఈ సంప్రదాయానికి చెందుతారు. 
ఈ నలుగురినే ఒక వర్గంగా సేర్కొనడమెందుకంటే, వీరి (ప్రవచనాల్లో కొట్టవచ్చినంత 
భావసారూస్యం కనిపిస్తుంది. నైతిక కవితాధారను వారు తమ సేవలతో సుసంపన్నం 
చేశారు. 

తమిళకవియైన తిరువళ్లువరు, దాదాపు రెందునేల సంవత్సరాల క్రితం 
జీవించాడు. తమిళసాహిత్యంలో అత్యంత (ప్రాచీనమైన సంగం యుగానికి, (క్రీ.శ. 1వ 
శతాబ్ది (ప్రాంతానికి చెందినవాడుగా ఆయనను గుర్తిస్తారు. ఆయనకూడా సర్వజ్ఞుడిలాగానే 
సామాన్య కుటుంబంలో జన్మించినవాడు. ఆయన పుట్టుక, తల్లిదండ్రుల గురించికూడా 
అస్నష్టత అలుముకొనివుంది. అయితే సర్వజ్ఞానివలెగాకుండా, తిరువళ్లువరు సంతోషంగా 
పెళ్లిచేసుకొని, సుఖంగా కుటుంబ జీవితంలో స్టిరపడ్డవాడు. వృత్తికి నేతపనివాడు 
సమతాభావానికి, విజ్ఞానవివేకాలకు, కవితా నైపుణ్యానికి పేరుపొందినవాడు. వివిధ 
సందర్భాలలో ఆయన వెలువరించిన భావాలు తరువాతి రోజుల్లో లిఖిత రూసంపాంది, 
ఆయన అభిమానులచేత సంకలనం చేయబడ్డాయి. ఆయన (ప్రవచనాల సంపుటిని 
“తిరుక్కురళ్‌ అంటారు. తమిళవాజ్మయంలో అది మహాకావ్యం. పండితులూ, 
పామరులూ కూడా ఇప్పటికీ దాన్ని సమంగా ఉదాహరిస్తూనే ఉంటారు. కురల్‌ అంటే 
చిన్న - బహుశః రెండు పంక్తుల సంక్షేప కవితా రూపం, ద్విపద అని అర్ధం. అయితే 
ఆచిన్న పద్యరూపమే అనంతమైన విజ్ఞాన (ప్రపంచాన్ని ఇముడ్చుకొని ఉంటుంది. 
కన్నడంలో (త్రిపదిలాగ, తెలుగులో చతుష్పుతిలాగా తమిళంలో అది ప్రసిద్దమైన 
ఛందోరూపం. కురల్‌లో ఒక పరిపక్షమైన మనస్సు, ఆలోచనా (పేరకమైన వివేకవంతమైన 
దృక్పథం అత్యుత్తమమైన యోగి మాత్రమే సాధించే మనోవాక్కర్మల మధ్య చక్కటి 
సమన్వయం, పొందిక ప్రస్ఫుటమౌతుంటాయి. వాడుక భాష ఉక్తిసంక్షిప్తత అనేవాటిల్లో 
తిరువళ్చువర్‌ వాక్కులు సర్వజ్ఞ, వేమన వచనాలతో సరిపోలుతుంటాయి. అదే నైతిక నిష్ట, 
విలువలు, (ప్రాపంచిక వివేకానికి, సామాన్య అనుభవానికి సంబంధించిన ఊహలు 
అగుపిస్తున్నా, కవిస్త్వభావానికి సంబంధించి మాత్రం ఓ భేదాన్ని కూడా గుర్తించవచ్చు. 
స్వభావరీత్యా తిరువళ్లువర్‌ చాలా సౌమ్యుడు, సంయమనం ఉన్నవాడు. సర్వజ్ఞ, 
వేమనల్లాగా (ప్రచండమైనవాడు కాడు. మానవ బలహీనతలను, ధూర్తతలను చూసి 
ఆయన ఎప్పుడూ ఉద్రేకపడడు. మృదువుగా, దయగా, (ప్రగాఢసానుభూతితో, మానవ 
స్వభావాన్ని, ప్రాపంచిక మార్గాలను, అర్టంచేసికొంటూ మాట్లాడుతాడు. 

మానవ జీవితానికి లక్ష్యప్రాయమైన ధర్మ, అర్హ, కామాలనే మూడు పురుషార్ణ' 





1 నిజానికి ధర్మారకామమోక్షాలని నాలుగు పురుషార్థాలు. కాని ఇందులో మూడే 
ఉపలత్యమయాయి. 

సంబంధాలుగా తిరుక్కురల్‌లోని సూక్తులు వర్గీకరించబడ్డాయి. ఈ మూడు శీర్షికల 


క్రింద 1330 (ప్రవచనాలున్నాయి. ధర్మవిభాగంలోని సూక్తులు భగవద్భక్తి విశ్వాసాలను, 
శుచిని, శీలాన్ని, సద్గుణ సంపత్తిని, కుటుంబంపట్ల సమాజంపట్ల, దేశంపట్ల మనిషి 
బాధ్యతలను, కర్తవ్యాలను చిత్రిస్తాయి అర్రవిభాగంలోని సూక్తులు, సామాజిక - 

జకీయ, ఆర్దిక అంశాలపై ఉంటాయి. (ప్రేమా, పెళ్ళి విభాగంలోని ఇంద్రియ నిగ్రహం 
మొదలైన వాటిని (ప్రస్తావిస్తాయి. 


సత్య, ధర్మ అహింసలనే గుణాలను, సర్వోన్నతంగా పరిగణించడంలోను, 
కోసం, లోభం, మాత్సర్యాలకు వ్యతిరేకంగా తోటివారిని హెచ్చరించడంలోనూ, పేదలు, 
బడుగువర్గాలవారిపట్టు సానుభూతిని వ్యక్తపరచడంలోనూ, మంచి గృహస్తు 
అర్రమనస్కుడైన సన్యాసికంటె మాననీయుడని శ్లాఘించడంలోనూ - ఇలా అన్నిటా 
తిరువళ్టువర్‌, సర్వజ్ఞుల మధ్య భావసారూప్యముంది. ఇద్దరి స్వభావంలోనే తేడా. 
సర్వజ్ఞుడు తీక్షమైనవాడు. తిరువళ్లువర్‌ మెత్తనివాడు, కరుణామయుడు. అయితే ఇద్దరికీ 
మానవబలహీనతలపట్లు అదే ఉదారవైఖరి. వాళ్లిద్దరూ మానవతను ప్రేమిస్తున్నారు, 
ఉన్నదున్నట్టుగా (ప్రపంచాన్ని (ప్రేమిస్తారు. 

తిరువళ్ళువర్‌ దారిద్ర్యాన్ని గురించి, ఆత్మీయతతో ఎంతో చెబుతాడు. ఎంతటి 
కీప్ర. పరిస్థితుల్లోనైనా ఆత్మాభిమానాన్ని, గౌరవాన్ని నిలుపుకొమ్మని పేదలను 
ఉబ్టోధిస్తాడు. వారు తమపై తాము ఆధారపడాలని, ఎన్నడూ ఇతరుల దయను, 
ఆసరాను యాచించకుండా ఉండాలనీ కోరుకొంటాడు. సంతృప్తి నిజాయితీతో, 
కష్టించి పనిచేసే స్వభావం, పరస్పర సహకారం, కలిగింది ఇతరులతో పంచుకోవడం - 
ఇవీ సమాజ సంక్షేమాన్ని కాసాడుతాయంటాడు. 

తిరువళ్ళువర్‌కు కూడా సర్వజ్ఞానిలాగే సమాజంపట్ల ఏకోపమూ అక్కసూ 
లేవు. మనమెలా ఈ (ప్రపంచంలో (బ్రతకాలో, చాలా ఆత్మీయమైన, మృదువైన స్వరంతో 
వినిపిస్తాడు. 

ఒక్క పుట్టుక విషయంలో తప్పు, మిగిలిన చాలా విషయాల్లో, వేవనకు, 
సర్వజ్ఞునితో పోలికలున్నాయి. గౌరవనీయమైన మధ్య తరగతి రైతుకుటుంబంలో వేమన 


జన్మించాడు. సర్వజ్ఞునిలాగే వేమన కాలాన్ని, జీవితాన్ని కూడా నిర్జారణగా చెప్పే ఏ 
చారిత్రక దాఖలాలూ లేవు'. ఆయన జీవితంలోని ప్రథమదశ హాయిగా అన్నిసరదాలకు 


1. 17వ శతాబ్రి ఉత్తరార్థమని ఆధునిక విద్వాంసుల అభిమతం. 

ఆలవాలంగా గడిచిపోయింది. అయితే ఏదో ఒక ముఖ్య పరిణామంవల్ర వేమన యోగి 
అయ్యాడు. అన్నిటినీ పరిత్యజించి, సన్యాసి జీవితంలోకి వెళ్లిపోయాడు. ఆయన 
యథేచ్చగా చెప్పిన మాటలను అనుయాయులు భద్రపరచి పెట్టారు. 


వేనునకూడా జానపద ఛందస్సుకు దగ్గరగా ఉండే నాలుగు పంక్తుల 'ఆటవెలది' 
పద్యభీదాన్ని తన మాధ్యమంగా ఎంచుకొని, సరళమైన వాడుక భాషనే ప్రయోగించాడు. 


జీవితంలోని అన్ని విషయాలను స్పృశించే వేలాది పద్యాలు ఆయననోట 
వెలువడ్డాయి. అలాటి నాలుగువేల పద్యాలను, అనంతర కాలంలో ఆయన అభిమానులు 
సేకరించి గ్రంథప్టం చేశారు. ఇందులో స్రక్షీస్తాలమీద ్రక్షిప్తాలు చేరి ఉండవచ్చు. 
పద్దెనిమిది విషయ విభాగాలుగా ఈ సూక్తులు వర్గీకరించబడ్డాయి. 


వేమనకూడా ఓసంచారశీలమైన యోగిలా, చిన్న గోచిపాత మాత్రం ధరించి, 
దేశాన్ని తిరిగాడు. జీవితానికి పనికివచ్చే ఏఅంశాన్ని ఆయన వదలట్లేదు. ఎవరినీ 
మినహాయించలేదు. అన్ని ధార్మిక, సామాజిక, రాజకీయ వంచనలపై, మోసాలపై తన 
పద్య విమర్శలను సంధించాడు ఆయన కూడా సర్వజ్ఞునిలాగా కావ్యకీర్తిని, 
రాజగౌరవాలను తృ్పణీకరించాడు. కవిత్వాన్ని తనఊహలను, _ జీవనపరిశీలనలను 
తెలియచెప్పుడానికి అభివ్యక్తి మాధ్యమంగా మాత్రమే ఎంచుకొన్నాడు. అదికూడా, తనకు 
చాలా సహజమైన అభివ్యక్తిరీతి కావడంవల్ర, దానివల్ల సామాన్య ప్రజాహృుదయాలను 
అతిత్వరగా చేరుకోగలడు కనుక, ఆమాధ్యమాన్ని ఎంచుకొన్నాడు. 


ఆటవెలది నాలుగు పంక్తుల చిన్న పద్యం. అందులో నాలుగవ చరణాన్ని తన 
అంకితనామంకోసం వాడుకొన్నాడు వేమన. మిగిలిన మూడు చరణాల్లో అనంతమైన 
భావాన్ని అతిసంకిస్తంగా ఇమిడ్చాడు. 


తెలుగులో మరేకవికీ ఈ సద్యరూపంమీద కానీ, అత్యంత సహజమైన తెలుగు 
నుడికారంమీదగానీ వేమనకున్నంత అధికారంలేదు. కన్నడంలోని సర్వజ్ఞునిలాగే, 
వేమనకూడా ప్రజాఛందాన్నీ, వాడుకభాషను వాడ్డంలోనూ, అనుభవపరమైన (ప్రాపంచిక 
జ్ఞానాన్ని అత్యంత శక్తిమంతంగా చెప్పడం లోనూ అద్వితీయమైన ప్రతిభను కనబరిచాడు. 
అందువళ్లే ఇద్దరూ తమ తమ ప్రాంతాల్లో ఇప్పటికీ అంతటి ఆదరణను 
చూరగి"ంటున్నారు. 


సర్వజ్ఞ, వేమనలు చెప్పిన అభిప్రాయాలు కొన్ని చాలాసమానంగా ఉంటాయి. 
అది ఒకరినొకరు అనుకరించడంవల్ల కలిగింది కాదు. సంస్కృత సుభాషితాలు వెలువడ్డ 
అత్యంత ప్రాచీన కాలంనుండి, వ్రాతరూపం పొందని నీతివచనాలు, సూక్తులు జానపద 

(ప్రపంచంలో కొనసాగివస్తున్న గొప్పు సంప్రదాయముంది. అయితే అలాటివి బహువిరళం 
కాబట్టి, కవుల మౌలిక (ప్రతిభకు అవి అడ్డురావడంలేదు. 


ఇద్దరికీ భగవంతుడంటే విశ్వాసమూ, భో ఎక్కువ. అర్హంలేని మతాచారాల 
విషయంలో, సంప్రదాయాల విషయంలో చూపించే ఆర్బాటాలను, కపటాలను, 
మూఢనమ్మకాలను, మతం పేరిటసాగే వివక్షను, దోపిడీతనాన్ని, పేదలకు, బలహీనులకు 
జరుగుతున్న సామాజిక అన్యాయాన్ని, సమాజంలో అగుపించే అలాటి అనేక 
దురంతాలను వారిద్దరూ తీవ్రంగా ఖండించారు. 


ఆడవారిగురించి, ఇద్దరివీ ఒకేవిధమైన అభి[ప్రాయాలే. (స్త్రీల పవిత్రతను 
(ప్రశంసిస్తారు. ఇంటిని మాధుర్యంతో, శోభతోనింపే మంచి, గుణవంతులైన ఇల్దాండ్ర 
గురించి ప్రశంసిస్తూ పలుకుతారు. వాళ్లమూలంగా ఈ (ప్రపంచమే 
స్వర్గధామమవుతుందనీ, స్వర్గంలో ఇంతకంటె ఎక్కువ సుఖసంతోషాలుండవనీ 
(ప్రశంసిస్తారు. ఇద్దరూ గయ్యాళులైన భార్యలగురించి జాగ్రత్త చెబుతారు. వేశ్యలగురించి 
హెచ్చరిస్తూ, ఎన్నడూ వాళ్లవలలో పడవద్దంటారు. 

ఇద్దరు కవులూ, లోభానికి, స్వార్దగుణానికి సరైన విరుగుడు దానగుణమేనని 
కీర్తిస్తారు. 

దుర్తనులు, మూర్చుల సాంగత్యానికి వ్యతిరేకంగా సజ్జనుల, జ్ఞానవంతుల, 
సచ్చీలుర సాంగత్యం గురించి వర్షించడంలో ఇద్దరికీ ఒకేవిధమైన నిరతి. 

ఇద్దరు కవులూ వీరైవులైనప్పుటికీ' సర్వజ్ఞుడు మాత్రమే వీరశైవ సిద్దాంతాల్లో 
అత్యంత [ప్రధానమూ, తాత్త్విక [ప్రసంచానికి వీర్ణైవమిచ్చిన కానుకవంటిదీ అయిన 
షట్‌స్టల సూత్రాన్ని (ఆధ్యాత్మిక సాధనలోని ఆరుదశా పరిణామాలకు సంబంధించిన 
విధానం) గురించి వర్ణిస్తాడు. అయితే ఇద్దరూ (ప్రాథమికంగా మానవతావాదులు. ఏదో 


ఒక సంకుచిత వర్గ దృక్పథానికి కట్టుబడిపోకుండా విశ్వజనీన దృక్పథాన్ని 
వెలువరించినవారు. మతతత్త్వాలు 'ప్రవచించే ప్రేమ, అహింస, దయ, కారుణ్యం, ' 


1. ఆభిజ్యాతం చేతకాక అభిమతంచేత వీరశైవులు. 

వేమన పుట్టుకతో కాపు-రెడ్డి 

అయితే ఎం.ఐ.ఎల్‌. శీర్షికన సాహిత్య అకాడమీ (ప్రచురించిన వి.ఆర్‌. నార్లగారి వేమన గ్రంథంలో 
5వ (ప్రకరణంలో, వేమన జన్మతః వీరశైవుడని పేర్కొనబడింది. 

దుఃఖితులపట్ల సానుభూతి, దానశీలంవంటి సద్గుణాలను అభిమానిస్తారు. అయితే 
జాతిరీత్యా, వైదిక విద్వత్తురీత్యా తాము ఇతరులకంటె మిన్న అని భావించే 
(బ్రాహ్మణులను మాత్రం వాళ్లిద్దరూ తీవ్రంగా నిరసిస్తారు. దళితుల, అణగారిన వర్గాల, 
అందులో సమాజందేత అస్ప్రుశ్యులని ముద్రవేసి (త్రాక్కబడ్డవర్గాల ప్రయోజనాలను 
పరిరక్షించడానికి 'పరిశమిస్తారు. 


వేమన, సర్వజ్ఞాలిద్రరూ అతిస్పష్టంగా దేవుళ్లీ అన్వేషిస్తూ ఎంతోదూరం 
పోనవసరంలేదనీ, తీర్హ్రయా(త్రలు ఆధ్యాత్మిక సాధనలు ఎలాటి అభ్యున్నతినీ 
కలిగించలేవనీ పేర్కొంటారు. సర్వత్రఉన్న పరమేశ్వరుడు, తనలోనూ ఉన్నాడు. 
విశ్వాసమూ, అంతశ్ళుద్లీ ముఖ్యంకానీ, ఆలయాలను సేవించడమూ, పవి[త్రస్టలాలు 
దర్శించడమూ ఆత్మసాధనకు (ప్రథానం కావంటారు. 


ఇద్దరూ మంచి వంటలపై, సంగీతంపై తమకున్న అభిరుచిని (ప్రకటిస్తారు. 


వేమన, సర్వజ్ఞులిదరూ రసవాదాన్ని విశ్వసించినట్టూ, దాని ప్రయోగంలో కొంత 
జ్ఞానమూ, అనుభవమూ గడించినట్టు అర్టమవుతుంది. వేమనకు జ్యోతిష్యమన్నా, 
శకునాలన్నా, విధిబలత్తరమన్నా నమ్మకంలేదు. అలాటివాటిని ఆయన చాలా తీవ్రంగా 
ఖండిస్తాడు. సర్వజ్ఞునికి నమ్మకముండడమేకాదు, వాటిపై (ప్రత్యేక (శ్రద్దను కూడా 
కనబరుస్తాడు. భవిప్యత్సంఘటనలు, కాలజ్ఞానాన్ని చెబుతూ ఆయన చాలా పద్యాలు 
చెప్పినట్టు తెలుస్తుంది. అయితే అవి ఆయనవేనా, లేక అనంతర నిక్షిప్తాలా అన్నది 
నిరారణగా చెప్పులేము. 


భర్తృుహరి' మరోలాటివాడు. మంచి వైదుష్యమున్నవాడు. పండితవేద్యుడు. 
ఈముగ్గురిలా, సామాన్య (ప్రజలకు అందుబాటులో, “(ప్రజలకోసం, ప్రజలయొక్క 
అన్నట్టు ఉన్నవాడు కాదు. శృంగారశతకం, నీతిశతకం, వైరాగ్యశతకం ఆనే మూడు 
శీర్షికల (క్రింద ఆయన తన పద్యాలను వ్రాశాడు. అనన్నీ సాంప్రదాయిక శైలిలోనే 
ఉన్నాయి. సాంప్రదాయిక వీభాగాలైన “పద్దతుల' (క్రింద వివిధ అంశాలమీద ఆయన 
పద్యాలను రచించాడు. అదే సంప్రదాయాన్ని వేమన, సర్హ్వజ్ఞుల వచనాలను 
సంకలించివారు కూడా అనుసరించారు. విద్య, సుగుణం, దుర్మార్గం, మూర్చలు, 


1. భర్తృహరి ఏకాలంవాడో నిర్ణయుంచడంకూడా, సరైన చారిత్రక సాక్ష్యాలు లేకపోవడంవల్ల, 
చాలా వివాదాస్పదమైన విషయమే. (ప్రచారంలోఉన్న కథ (ప్రకారం ఆయన క్రీపూ. 1వ 
శతాబ్దివాడు. ఆధునిక విద్వాంసుల అభిప్రాయంలో క్రీశ 11 - 12 శతాబ్దాల 
మధ్యకాలంవాడు. 

సాహసం, విధి, దానం మొదలైన అంశాలపై భర్ర్రహరి వాక్కులు, సర్వజ్ఞ, వేమన, 
తిరువళ్ళ్లువర్లు చెప్పినవాటిలాగానే ఉన్నాయి. ఆయన కవిత్వంలో అనుభవంనుండి 
రూపుదిద్దుకొన్న విజ్ఞానం, సామాన్య వ్యవహారంలో ఎదురయ్యే చమత్కారం, హాస్యం 
కావలసినంత కనిపిస్తాయి. (ప్రతీదీ కళాత్మకంగా తీర్చిదిద్దిన పద్యం. స్మృతిలో నిలిచేది, 
తరచు ఉదహరించగలిగేది. 

ఆలా భారతీయ సాహిత్యంలో ఒక వరవడిరూపుదిద్దుకొంది. దాన్ని 
ప్రకాశింపచేస్తూ వరరుచి, పుష్పదత్త, _ తిరువళ్జువర్‌, భర్తృహరి, సర్వజ్ఞ, 
వేమనలాంటివారు వెలువడ్డారు. 


జీవితంకోసం కళ 


సర్వజ్ఞుడు జన్మతః కవి. పద్యాలనల్లడం ఉగ్గుపాలతో నేర్చుకొన్నాడు. మనసులో 
ఏ ఊహమెదిలినా, ఏభావం కదిలినా, దాన్ని చిలికి సారాన్ని తనకతి ప్రియమైన “(త్రిపది' 
రూపంలో సునాయాసంగా పెడతాడు. చాలాబాగా సరిపోయే సదాలు అత్యంత 
సహజంగా దొర్తిపోతాయి. అక్షరం మార్చలేని విధంగా ఆయనలోని శిల్పునైపుణ్యం వాటిని 
అమరిస్తుంది. సుద్నిర్దంగా చేసిన పరిశీలనకు, సూటిగా దూసుకువచ్చిన సంక్షిప్త అభివ్యక్తి 
ఆ (తిపది. 

(ప్రతిపద్యంలోనూ ఏదో ఒక చమత్కారం, హాస్యం, సున్నితమైన వ్యంగ్యం, 
ఒక్కోసారి మెత్తని అవహేళన కూడా ఉంటాయి. అయితే ఏహంగూ, ఆర్భాటమూ 
లేకుండా హృదయాన్ని సోకేలా ఉంటాయి. కొన్ని చాలా గంభీరమైన భావాలు. కొన్ని 
తేలికైనవి. కాని ఏదీ జీవితంపట్ల గాఢమైన లోచూపుకానీ, మానవ దౌర్భల్యాలపట్ల 
సానుభూతికానీ లేకుండా ఉండవు. 


వాడుక భాషను శక్తిమంతంగా వాడుకోవడంలో కానీ, సహజసుందరమైన 
భావచిత్రాలను సృష్టించడంలోకాని, సామాజిక న్యాయం కోసం విప్లవాత్మక భావాలను 
వెలువరించడంలోకానీ, సాం(ప్రదాయికమైన మతాచారాలను త్రోసిరాజని సాధికారికమైన 
ఆధ్యాత్మిక అనుభవాన్ని సంభావించడంలోకానీ సర్వజ్ఞుడు పూర్తిగా వీరైైవ 
సంప్రదాయాన్ని అనుసరించాడు. పల్లెటూరి సూటిదనంతో, హాస్యచమత్కారాలతో, 
పాండిత్యానికి బదులు సామాన్య అనుభవ జ్ఞానంతో ఆయన జానపద సంప్రదాయానికి 
దగ్గరగా వస్తాడు. భారతీయ నైతిక కవితాసంప్రదాయంలోని వరరుచి, భర్తృహరి, 
తిరువళ్హువరు, వేమనలవంటి అత్యుత్తమ కవుల్లో ఆయనా ఒకరు. 

నిద్యారంగంలోని విమర్శకులు సర్వజ్ఞుని గౌప్పుకవిగానో, 'ప్రథమశ్రేణి కవిగానో 
పరిగణించక పోవచ్చు. అయితే ఆయన ఆత్యంత ప్రజాదరణ కలిగిన కవి అనే 
సత్యాన్నిమా(త్రం కాదనలేరు. ఆ(ప్రజాదరణకూడా, గడచిన నాలుగయిదు శతాబ్దాలుగా 
ఏమాత్రం తగ్గలేదు. తనజీవిత కాలంలో ఎలాటి గౌరవాన్ని పొందాడో, ఇవ్వాల్లికి కూడా 
అదేగౌరవాన్ని, మన్ననను పొందుతున్నాడు. సామాన్య (ప్రజలు, “జానపదుల గుండెల్లో 
ఇప్పటికీ అదేస్టానం మరెవరూ దాన్ని పొందలేరు. ఇదంతా ఆయనలోని |ప్రతిభవల్లే. ఆ 
'త్రిపదుల' ప్రత్యేకతవళ్లే. (త్రిపదుల జానపదంలో కూడా ఉన్నాయి. అయితే సర్వజ్ఞుని 
శిల్పంలో అవి సరికొత్తగా, (ప్రత్యేకంగా, ఆకవికే స్వంతం అన్నంతగా శోభిస్తున్నాయి. 
తొలిసారిగా వాటీని విన్నవారు, .మరిన్ని వినాలని, కోరుకొంటారు. అదే రూపంలో 
అమూల్యమైన తన భావాలను మరింతగా అందించమని ఆయనను జనం వత్తిడి 
చేసిఉండవచ్చు. అర్ధం చేసికోవడానికి సులువేకాదు, ఆమాటలు గుర్తుపెట్టుకోవడానికి 
కూడా చాలా హాయిగా ఉంటాయి. చాలా అందంగా, సరళంగా ఉంటాయి థైర్యంగా, 
ముక్కుసూటిగా ఉంటాయి. అనతికాలంలోనే ఆకవి ్రసిద్దుడైవుంచే ఆశ్చర్యమే ఎ 
లేదు. 


సంక్షీస్తత, సరళత, చాటురీతిలో సంగ్రహత ఆయన శైలిలోని ముఖ్యలక్షణాలు. 
వాటివల్ల ఆ పద్యసూక్తులను జ్ఞాపకంపెట్టుకొని, కలకాలం వళ్లెివేసుకోవడం 
సులభమయింది. -అలా, కన్నడభాషా సంపద పెరుగుదలకు సర్వజ్ఞుడు ఎంతో 
దోహదంచేశాడు. 


సర్వజ్ఞుని (త్రిపదులు చాలా (ప్రసిద్ది పొందడంచేత, తదనంతర కవులెందరో అదే 
రూపం రాయాలని (ప్రయత్నించారు. ఆయన పేరిటే, ఆసద్యాలలోనే, తమ 
అనుకరణలనూ కలిపి తమను తాము ఓదార్చ్భుకొన్నారు. దానివల్ల ఎన్నో ప్రకిస్తాలకు 
అవకాశం ఏర్పడింది. అంతేకాదు, ఆయన సరళి ఒక (ప్రత్యేక సంప్రదాయంగా కూడా 
అభివృద్దిపాందలేక పోయింది. అది చాలా ఆశ్చర్యాన్ని కలిగిస్తుంది. అయితే చాలా 
అసాం(ప్రదాయికుడైన ఆయనకు, తన సేరిట అలా ఒక సంప్రదాయం రూపాొందక 
పోవడం ఆనందాన్నే కలిగించి ఉంటుంది. ఫలితంగా సర్వజ్ఞుడొక్కడే ప్రత్యేకంగా, విడిగా, 
“తిపది* సామాట్టుగా మిగిలిపోతున్నాడు. 

హేతువాది కావడంవల్ల, ఆయన రచనల్లో భావావేశంకంటె హేతువాదానికే 
ప్రాధాన్యం. ఏ పద్యమూ ప్రయత్నపూర్వకంగా, పట్టుబట్టి తీర్చిదిద్దిందికాదు; 
పాడితర్భంతో యాంత్రికంగా కూర్చిందికాదు. 

ఆయన పంక్తుల్లో అధికభాగం స్వాస్యకరమైన సూక్తులే. అవి ఏమాధ్యరకం వాళ్ల 
చేతుల్గోనో పడివుంటే పేలవంగా, విసుగెత్తించేవిగా తయారైఉండేవి అయితే సర్వజ్ఞుని 
అద్భుత స్పర్శతో అవి అందమైన, అకర్షణీయమైన సూక్తులుగా మారి కన్నడంలోని 
చాటువుల, సామెతల భాండాగారాన్ని మరింత సంపన్నవంతం చేశాయి. అక్కడక్కడ 
ఆయన నుడికారంలో తెచ్చిన కొత్తమలుపులూ, భావంలో చూపిన విచిత్ర వక్రతలు, 
వాటి వ్యంగ్య వైభవాన్ని మరింత శక్తిమంతంగా (ప్రకాశింపచేశాయి. 


ఆయన వచనాల్లో సహజమైన ఉపమానాలు, అలంకారాలు దర్శనమిస్తాయి. 
ఆయన వ్యావహారిక జ్ఞానం మనకు చిరపరిచితమైన అంశాలనుంచే చిత్రమైన (ప్రతిమలను 
నిష్పున్నం చేస్తుంది. వాటి మూలంగా ఆయన కవితా వైభవం, అలంకారిక ప్రాశస్త్యం ఇంకా 
పెరుగుతుంటాయి. ఉదాహరణకు పాడుపుకథలా కనిపించే ఈపద్యాన్ని చూడవచ్చు : 


“కరిరిభి హూవాగి ఎర్హిరొ బోగి 
మల్హీకాడ్డునశళిఖరక్సి_ బళకాగి 
బృరివరు హౌళి నర్గ్యజ'' 


“రాళ్లలో పువులాగ ఎల్లరికి వలయునేది 

మరి గార్డున శిఖరానికి వెలుగయ్యెడిదేది 

అల్ల తెలిసినవారు చెప్పుడో సర్వజ్ఞ.” 

ఈ పొడుపుకథ, రాళ్లలో పూసిన తెల్లని మెత్తని పువ్వుకు సంబంధించింది. 
దాన్నివాడి మళల్లికార్డున ఆలయ గోపురానికి తెల్లని పూత పూస్తారు. సూటిగా ఈ 
పొడుపుకథకు సమాధానం చెప్పాలంటే, వెల్లవేయడానికి వాడే సున్నమని అర్దం. 


అయతే ' మళ్లికార్డున శిఖరానికి. అనడంతో, మళ్రికార్హున శబ్దానికి “మచ్చలేని 
మళ్లైల తెల్లదనం” అనే అర్దం కావడం వల్ల, ఈమాట అలంకారికమై, ఒక అందమైన 
భావచిత్రం ఏర్పడుతుంది. మెరిసే కాంతి ఉద్దిడుకొనే హిమాలయం కళ్లముందు 
కదలాడుతుంది. ఆధ్యాత్మిక సాధనలో వికసించిన పరిశుద్ద ఆత్మగల సాధుపుంగవుణ్ణి 
స్ఫురింప చేస్తుంది. లౌకిక వ్యవహారాల్లో రాతిలా గడ్డకట్టినవాడు, ఇప్పుడొక 
జ్యోతిస్సరూపంలా వికసించాడు. సున్నంలా తెల్లగా దివ్యత్వానికే పైపూతగా యోగ్యత 
పొందుతాడు. అదొక శివయోగి భావచిత్రం. ఆత్మశుద్దితో పరమేశ్వరుని శరణు పొందిన 
యోగిచిత్రం. 

వాడుకభాషతోనే ఉత్తమ కార్య ప్రయోజనాన్ని సాధించడంలో, భావచి(త్రాలను 
సృష్టించడంలో, సమకాలీన అవసరాలకు స్పందించే సామాజిక (ప్రజ్ఞలో, సర్వజ్ఞాని 
ఆధునిక కవిత్వానికి వైతాళికునిగా గుర్తించవచ్చు. 


మంచి అభిరుచి ఉన్నవారు మాట్లాడే మాటల్సొని మాధుర్యం సర్వజ్ఞునికి 
తెలుసు. ఒక (త్రిపదిలో ఇలా అంటాడు. 


“రసిక నాడిద మాతు శాశియదిసి బందంతె 
రసికన్వ్రదన బరి మాతు కిదిగ కుద్‌- 
దసియ బడిదంతే నర్హ్వజ్ఞా? ' 


“రసికుడాడెడు మాటు శశికాంతి తెరగాయె 
రసికుడుగాని నరు పల్కు చెవిలోకి ది 
వినెడి చీలయౌగాదె సర్వజ్ఞ.” 


మొదటి చరణాల్సో వర్ణించింది సర్వజ్ఞుని మాటలకే చక్కగా సరిపోతుంది. శివ 
శరణ సంప్రదాయానికి చెందిన సర్వజ్ఞానికి, పలుకే పరమేశ్వరుడనే విషయం గుర్తుండాలి. 
మాటలకు అపచారంచేసే వారినెవర్నీ ఆయన మున్నించడు. మనోవాక్కర్మలలో 
ఏకత్వమూ, శుచి ఉండాలి. 


సర్వజ్ఞుడు కన్నడంలో ఓ సుభాషితకారుడు. ఏ మూర్ణత్వమూ ఆయన దృష్టిని 
తప్పించుకోలేదు. దైనందిన జీవితానికి పనికివచ్చే (ప్రతి అంశం మీదా, ఆయన మనకు 
అనుగ్రహించేది కొంతఉందనే సత్యాన్ని ఆయన (ప్రతి పద్యమూ స్పష్టం చేస్తుంది. ఆ 
అనుగ్రహంకూడా మంచి హాస్యంతో కూడి ఉంటుంది. మానవ మూర్ధత్వాన్ని చూసి 
చిర్నవ్వు నవ్వుతూనే ఆయన చెబుతాడు. కట్టెతీసికొని కొల్టువస్తున్నట్టున్నా ఆ చిర్నవ్వు 
చెరగిపోదు. 


మానవజాతిని, సమాజాన్ని సంస్కరించి, మంచి మార్పును తేవడమే ఆయన 
జీవితాశయం. అందులోనూ సామాన్య జనులను వివేకవంతులను చేయడమే ఆయన 
ఉద్యమం. మానవుడు తన అజ్ఞానం కొద్దీ కల్పించుకొనే దురాచారాలపట్ట, సామాజిక 
అన్యాయాలపట్ల, అసమానతలపట్ల, అహంకరించి ఏర్పరచుకొన్న కుల, వర్గ 
వివక్షతలపట్ట ఆయన తీవ్ర నిరసనను వ్యక్తపరిచాడు. బడితెల్తాంటి కవితలతో వాటిపై 
దాడిచేశాడు. ఆయనకు దాపరికంలేదు. దుర్మార్గం ఎక్కడున్నా, ఏరూపంలోఉన్సా 

ఖండించాడు. అదే సమయంలో, ఏవ్యక్తిలో, వస్తువులో, స్టలంలో మంచి కనిపించినా 
మనసారా అభినందించాడు. 


సర్వజ్ఞుడు తీవ్రంగా ఖండించి, అవహేళన చేసిన వాటిల్లో కపటత ఒకటి. ఈ 
లౌకిక (ప్రపంచంలో కపటుల గురించి జాగ్రత్తగా ఉండాలి ఆధ్యాత్మిక (ప్రపంచంలో 
మరింత జాగరూకత కావాలి. తన్నుతాను వంచించుకోవడానికి కాపట్యమే 
కారణమవుతుంది. అదే సామాజిక స్థాయిలో మోసంగా పరిగణింపబడుతుంది. నిజమైన 
విశ్వాసం, భక్తి లేకుండా అర్చనాది మత విధులను పాటించి ఏం ప్రయోజనం ? 
ఆధ్యాత్మిక అభ్యున్నతికి సాయపడని అలాటి వాటివల్ల, సమయం, ధనం అంతా వృధా 
అవుతున్నాయి. 

పసిబిడ్డలా నమ్మే (ప్రజలను గురువులా, విజ్ఞానధనులై సాధువుల్తా నటించి 
ఎందరో నిత్యం మోసగిస్తున్నారు. 


సర్వజ్ఞుడు (ప్రధానంగా మానవతావాది. లౌకిక (ప్రపంచంపట్ల ఆయన దృక్పథం 
హేతుబద్రమైంది, మతాతీతమైంది. ఆధ్యాత్మిక విషయాల్లోకి వచ్చినప్పుడు ఆయన వాటి 
పరిమితుల్ని దాటిపోతున్నాడు. ఆయనను హేతుబద్రమైన మార్మికయోగిగా పిలవడం 
మరింత బాగుంటుంది. ఆయన ఆధ్యాత్మిక అనుభవాన్ని వివరించే పద్యాలెన్నో ఉన్నాయి. 
అయితే ఆయన బుషికాడు. మార్మిక దర్శనాలను వర్ణించడు. ఆయన పద్యాలలో 
మూడు విధాల అనుభవాలను గుర్తించవచ్చు మొదటిది ధార్మికగ్రంథాల, దర్శనశా [స్తాల 
సన్నిహిత పరిచయంవల్త కలిగింది. రెండవది - (ప్రపంచాన్ని, మానవ ప్రకృతిని 
అర్హంచేసికొన్నందువల్త కలిగింది. మూడవది - ఆత్మ (ప్రకాశంలోనుండి రూపాందినది. 


తరచు మెరుపుల్లా కొన్ని పద్యాలలో వైయక్తిక అంశాలు కనిపిస్తాయి ఎక్కువ 
భాగం ఆయన పద్యాలు వస్తునిష్టమైనవే. ఆధ్యాత్మిక సాధనలో వీర్ణైవం బోధించే 
షట్‌ప్రలాలంటే ఆయనకు అభిమానమూ, చక్కని పరిజ్ఞానమూ ఉన్నప్పటికీ, వాటి 
సారాన్ని గాఢంగా అనుసరించేవాడైనప్పటిీకీ, ఇతర మతాలలోని మంచినికూడా 
ప్రశింసిస్తాడు. ఉదాహరణకు జైనం ప్రబోధించే అహింసను ప్రస్తుతిస్తాడు. సారాన్ని వదలి 
బాహిరమైన ఆచారాలకు పెద్దపీట వేసినప్పుడు, వీర్ణైవాన్ని కూడా ఆయన ఎగతాళి 
చేయకుండా వదళ్లేదు. అలాగే అన్ని మతాల్గోని బాహిక చిహ్నాలను, సంకేతాలను, 
ఆచారాలను అవహేళన చేశాడు. ఆవిధంగా ఆయనదొక ఆధ్యాత్మిక అంతర్జుప్పితో 
కూడిన హేతువాద దృక్పథం. 


సంఘసంస్కర్తగా, ఆయన 12వ శతాబ్దంలోని శివశరణుల్లా ఒక విషప్టవవాది. తన 

వినుర్శునాత్మక సరిశిలన నుండి ఆయన ఎవర్నీ మినహాయించడు. అయినా ఆయన 
పొందిగ్గా తీర్చిన పద్యాలను, బసవేశ్వరుడు మొదలైన వచనకారుల ప్రవచనాలతో 
సరిసోల్బడానికి వీలుకాదు. 

బసవేశ్వర, అల్లమ(ప్రభువంటివారి వచనాలు (ప్రగాఢమైన భావగాంభీర్యంతో 
ఉంటాయి. లోతైన మనసు పొరలను, ఎత్తైన చైతన్య దశలను స్పృశిస్తాయి. కాని 
సర్వజ్ఞుడు ఎక్కువగా నైతిక స్థాయిలోనే ఆగిపోతాడు. చాలా అరుదుగా మా(త్రమే, 
మార్మికమైన లోతుల్లోకి వెళ్తాడు. అయినా తనరీతిలో తాను ప్రముఖంగా నిలుస్తాడు. 
కేవలం నిర్మమతతో వ్యక్తి నిష్టగా ఉండడంలో ఆయనకు ఆయనే సాటి. “తనకు 
సంబంధించిన సమస్తాన్ని, చివరకు వైయక్తికమైన పేరును త్యజించడంలో కూడా తనకు 
మరొకరు సాటి లేకుండా ఆయనొక్కడే (ప్రత్యేకంగా నిలిచిపోయాడు. 

ఆయన సేర్కొన్న విశ్వజనీన మానవ మౌల్యాలలో, వైయక్తికమైనవీ ఉన్నాయి. 
సామాజికమైనవీ ఉన్నాయి. అందులో సర్వోత్కష్టమైనవి సత్యమూ, దానధర్మాలే. 
సత్యాన్ని మాత్రమే పలకడంచేత అన్ని (ప్రధాన సుగుణాలను పొందినట్లవుతుంది. 

జీవితాన్ని గురించిన వాస్తవ చిత్రాన్ని ఇస్తూ, లోభమూ, ధనాశ మనుష్యుల 
మనస్సుల్ని ఎలా చెరచివేస్తాయో, బలహీనుల్ని ఎలా సర్వవ్యసనాల పాలుచేస్తాయో 
నివరిస్తాడు : 

““నుడిసువుద సత్వవను కెడిసువుద ధర్మవను 

ఒడలనే కట్టి హిడువుదు లోభద 

గడణ కానయ్య నర్ష్హా” 


“నుడివెడిది అసత్యము, చెడిచెడిది ధర్మము 
కడుపునెండగట్టి విడుచు లోభపు 
గడన యిదె చూడయ్య సర్వజ్ఞ'' 
కనకం - ధనం మీద ఆశకూడా అలాటిదే : 


“యతియ తవగళు కెడుగు నతియ వతిబ్రత కెడుగు 
ముతొవంతర్గెర్థు (బమెగళ గు వొ న్హాంబ 
(్రతియకళిదరె సర్హ్వజ్ల'' 

'“'యతుల తపములచెడు, సుతుల పాతి(వత్యముజెడు 

మతిమంతురెల్లరు (భనుపాలౌదురు, పసిడియన్న 

(శుతిని విన్నంతనే సర్వజ్ఞ? 

అలాంటి దుర్గుణాలవల్ల (ప్రజలను హెచ్చరికగా ఉండమనే కవి, స్వయంగా తాను 
మనోనిగ్రహాన్ని, నైతిక దారుఢ్యాన్ని నిలుపుకొవడంలో జాగ్రత్తగానే ఉండి ఉంటాడు. 
దీనికి ఈడైనది, ఆయన శక్తిమంతమైన శైలి. కావ్యసమయాలకు, నియమాలకు 
దూరంగా ఉండే నిరలంకారమైన శైలి. 

“నరెబంద ముదుకనిడి దురుళ జవ్వునెయేకె 

కురుడ లడ్డుగౌయ హోౌొలరిసీ తా నాడ 

తిరియ వోదంతె నర్హ్వజ్ఞ'' 


"”జడ్డు ముసలివానికి జాణయౌ జవ్వనిఏల ? 
(గుడ్డవాడు లడ్డూల తగదాచి తా 
నెడ్డయై తిరిపెమునకు బోయినట్టు సర్వజ్ఞ] 


''(వత్యత్మ ఉరగ్గన మస్తకద వొలునండూు 
మిధ్యాద్భుర్రనర వొలాయవానాద 
మస్మకను నంజూ”? 


*“[పత్యక్షమే ఉరగమస్తకమున విషము- అ 
సత్యదురనులలో కాయమాపాద 
మస్తకము విషమె”” 


““ఉద్యోగన్వూవర హోొద్దువుదు నీరిబందు?”? 


-““ఉద్యోగమున్నవారి పొత్తుకు సిరివచ్చు”' 

““కొయవాతనే వ్రూడను వడెవాతనే నయయ 
ఒడల ఒదవెగళు ౩డెదు వోగద మున్దు 
కొడు పా(తవ రిదు*” 


““ఇడాడవాయ మృడుడు, దకెనిడవాడు నరుడు 
ఒడల సత్త్వృముల్‌, చెడిపోక మునుపె 
ఇడుడు పాతు లరసి' 


““సత్యవమ అరిదియరె నత్తవోగిరబేకు? = 


- సత్వము తెలిసినవారు, చచ్చానవారివలె నిళ్లుజబంగా ఉంటారు. 


““తన్హుతానంిదూ భిన్హు భోదగలిల్ల? = 


- తన్నుతాను తెలిసికొంటే, భిన్న భేద భావాలుండమవు. 


““నాఢడరు అంచవ కొండు కొ్యువను దొెవుచ్చి బలగ 
పాడజాగ నూర్భ బాళగివ అంచవ 
మవాయియనవ భర్జా నరా?” 


““మట్టరిదీపము లంచమంది కొద్దివెలుగిచ్చు 
అట్టిదేదియులేక సూర్యుడు జగతికి వెలుగిచ్చు, లంచము 
పట్టునివాడే నిజమైన ధర్మి సర్వజ్ఞ ' 


““దానద ఫలదిందె (శనాథభనాుు వను 
భాయు యమండలవనెడదంబలళా న్లర్లక్కా. 
తానాడెయ వానవాచు నర్హ్యకా' ' 


““దానఫలమున (శినాథుడగును 
ఖభానుముండలముమిరు అవముల స్వార్లమ్మునకు 
తానొడయడగుథధనశా లి సర్వజ్ఞ? 

“ఆడదె మాడువను రూఢి యొళుత్తమను'' 


- మాటాడక చేయువాడు రూఢిలోనుత్తముడు. 


““ఆలాగ బల్థవనను ఆఅళువను అరధనాగి'' 
జ పారితుడైనవాడు పాలించు రాజయి. 


సర్వజ్ఞాని పద్యాల్లో కనిపించే సూక్తుల్లో ఇవి కొన్ని. వాటివల్ల విదితమైనట్టు 
ఆయన క్రియాశీలు డయిన తత్త (వేత్త, ప్రపంచాన్ని బహునిశితంగా పరిశీలీంచేవాడు. 
నిష్పుకసాతమూ, ధైర్యమూ కలిగిన విమర్శకుడు. అయితే సాధారణమైన మూనవ 
బలహీనతలపట్ల్ట కరుగ్గా ఉండడు. మెత్తటి హాస్యంతో, మృదువైన అధిక్షేపంతో వాటిని 
చూస్తాడు. మూార్భత్వం, ఆడంబరం, లోభం, పిసినారితనం వంటి మానవ 
బలహీనతలను అవహేళన చేస్తున్నప్పుడు కూడా, ఏదుర్లుణం గురించి అయినా 
వ్యంగ్యంగా వ్యాఖ్యానిస్తున్నప్పుడు కూడా (ప్రతివారిపట్ల సానుభూతిని, మానవత్వంపట్లు 
(పీమను (ప్రదర్శిస్తాడు. ఎప్పుడూ తీవ్రంగా ఉండడు. అన్నిలోపాలున్నప్పటికీ 
ఈ (ప్రపంచాన్ని, ఈ జీవితాన్ని ఆయన (పేమిస్తాడనేది యధార్టం. సాటి (ప్రజానీకపు 
జీవితాన్ని మెరుగుపరచి, వారిని ఉన్నతులను చేయాలన్నదే ఆయన సంకల్పం. దానికోసం 
అనువైన మాధ్యమం మాత్రమే కవిత్వం. 'కళకళకోసమే? వంటి మాటలను ఆయన 
విశ్వసించడు. ఆయన దృష్టిలో కళ జీవితం కోసం, జీవితం కళా, సాహిత్యాలకంటె చాలా 
ఉన్నతం. 

